


ظہورِ امام مہدی

ایک اٹل حقیقت

www.KitaboSunnat.com



مصنف

فضیلۃ الشیخ ابو عدنان محمد منیر قمر حفظہ اللہ

ناشر

توحید پبلیکیشنز، بنگلور (انڈیا)

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

ظہورِ امام مہدی ایک اہل حقیقت

احادیث شریفہ اور تحقیقاتِ اہل علم کی روشنی میں

تالیف و پیشکش

فضیلۃ شیخ ابو عدنان محمد منیر قمر حفظہ اللہ

ترجمان سپریم کورٹ انجیر

وداعیہ متعاون اسلامک سنٹر۔ الدمام، الظہران، انجیر، الراءکہ
(سعودی عرب)

نشر و توزیع

توحید پبلیکیشنز

بنگلور (انڈیا)

حقوق اشاعت بحق مؤلف محفوظ ہیں

کتاب ظہور امام مہدی
 تالیف و پیشکش فضیلۃ الشیخ ابو عدنان محمد منیر قرظی
 طبع سوم 1436ھ 2014ء
 باہتمام رحمت اللہ خان، انجینئر شاہ ستار
 کمپیوٹر ڈیزائننگ محمد حسن خان 0322 4362203
 تعداد 3000
 ناشر توحید پبلی کیشنز، بنگلور انڈیا



ہندوستان میں ملنے کے پتے



1-Tawheed Publications

Contact: Mr. M.R. Khan, S.R.K. Garden,
 Phone#9900446193
 BANGALORE-560 041

2-Charminar Book Center

Charminar Road, Shivaji Nagar,
 BANGALORE-560 051

3-Dar us Salaam,

Hanif Ahmed Wani,
 SRINAGAR (Jammu Kashmir)
 Phone#9419748245

4-Maktaba As-Sunnah,

Mohammed Najeeb Bakhali,
 Bhendi
 Bazar, Phone#8097444448
 MUMBAI (Maharashtra)

1- توحید پبلی کیشنز

رابطہ: محمد رحمت اللہ خان، ایس آر کے گارڈن،
 فون: 9900446193، بنگلور۔ 560 041

2- چارمینار بک سنٹر

چارمینار روڈ، شیواجی نگر، بنگلور۔ 560 051

3- دارالسلام کشمیر

حنیف احمد وانی، فون: 9419748245
 سری نگر۔ (جمو کشمیر)

4- مکتبہ السنہ

محمد نجیب بقالی، فون: 8097444448
 بمبئی بازار، بمبئی

فہرست مضامین

- 11 کچھ اس کتاب کے بارے میں! *
- 13 حرفِ گفتنی *
- 17 تقریظِ سماحہ الشیخ ابن باز رحمۃ اللہ علیہ *
- 22 ظہورِ امام مہدی *
- 24 علاماتِ قیامت *
- 24 علاماتِ صفائی *
- 24 علاماتِ کبریٰ *
- 26 امام مہدی کا مختصر تعارف *
- 27 امام مہدی کا مذہب *
- 32 امام مہدی کے بارے میں اہل سنت کا عقیدہ *
- 34 امام مہدی کے بارے میں واردہ احادیث کی ”استنادی حیثیت“ ایک اجمالی بیان *
- 36 درجہ تواتر کو پہنچی ہوئی حدیث متواتر *
- 38 تواترِ لفظی و معنوی *
- 38 تواترِ لفظی و معنوی کی بعض مثالیں *
- 42 احادیثِ مہدی کے سلسلہ میں تواترِ معنوی ذکر کرنے والے چند آئمہ و علماء *
- 42 امام ابو الحسن محمد بن الحسن آبری رحمۃ اللہ علیہ *
- 42 شیخ محمد البرزنجی رحمۃ اللہ علیہ *
- 43 علامہ سفار بنی رحمۃ اللہ علیہ *

- 43 امام شوکانی رحمۃ اللہ علیہ ❀
- 44 علامہ نواب صدیق حسن خان رحمۃ اللہ علیہ ❀
- 44 علامہ محمد بن جعفر الکلتانی رحمۃ اللہ علیہ ❀
- 45 امام سخاوی رحمۃ اللہ علیہ ❀
- 45 علامہ ابوالعلاء ادریس رحمۃ اللہ علیہ ❀
- 45 شیخ جسوس رحمۃ اللہ علیہ ❀
- 46 علامہ ابن حجر ہمتی مکی رحمۃ اللہ علیہ ❀
- 46 سماحۃ الشیخ ابن باز رحمۃ اللہ علیہ ❀
- 47 احادیثِ امام مہدی کو صحیح و حسن قرار دینے والے بعض آئمہ و علماء ❀
- 51 احادیثِ امام مہدی کے راوی صحابہ کرام رضی اللہ عنہم ❀
- 53 اسماء بعض معروف تابعین کرام رضی اللہ عنہم ❀
- 54 احادیثِ امام مہدی کو روایت و نقل کرنے والے آئمہ و محدثین اور علماء کرام ❀
- 59 ظہورِ امام مہدی کے حق میں لکھی گئی کتب و رسائل ❀
- 59 عقد الدرر فی اخبار المنتظر۔ وهو المہدی ❀
- 59 الفتن ❀
- 60 طُرُق احادیثِ المہدی ❀
- 60 الملاحم و جزء فی المہدی ❀
- 60 المہدی یا اخبار المہدی ❀
- 60 السنن الواردة فی الفتن ❀
- 60 البعث و النشور ❀
- 61 جزء ابن کثیر ❀
- 61 ارتقاء الغرف ❀

61. * العرف الوردی فی اخبار المہدی
61. * القول المختصر فی علامات المہدی المنتظر
61. * البرہان فی علامات مہدی آخر الزمان
62. * تلخیص البیان فی علامات مہدی آخر الزمان
62. * المشرب الوردی فی مذہب المہدی
62. * فرائد فوائد الفکر فی المہدی المنتظر
62. * الاشارة لاشراط الساعة
62. * جزء صنعانی
62. * البحور الزاخرة فی علوم الآخرة
62. * التوضیح فیما تواتر فی المنتظر و الدجال و المسيح
63. * عقود الدرر فی تحقق القول بالمہدی المنتظر
63. * تلخیص البیان فی علامات مہدی آخر الزمان
63. * التصریح بما تواتر فی نزول المسيح
63. * الجواب المقنع، المحرر فی الرد علی من طغی و تجبر
63. * بدعوی ان عیسیٰ هو المہدی المنتظر
63. * رسالة المہدی
63. * تحدیق النظر باخبار الامام المنتظر
63. * مختصر اخبار المشاعه فی الفتن و اشراط الساعة و اخبار المہدی
64. * الاحادیث الواردة فی المہدی فی میزان الجرح و التعدیل
64. * البیان فی اخبار صاحب الزمان
64. * رسالة الراقی

- 64 ❖ سید البشر يتحدث عن المهدي المنتظر.....
- 64 ❖ حقيقة الخبر عن المهدي المنتظر.....
- 64 ❖ المهدي المنتظر.....
- 64 ❖ باب في المهدي.....
- 65 ❖ المهدي المنتظر.....
- 65 ❖ الرد على من كذب بالاحاديث الصحيحة الواردة في المهدي.....
- 65 ❖ عقيدة اهل السنة و الاثر في المهدي المنتظر.....
- 65 ❖ الاحتجاج بالاثار على من انكر المهدي المنتظر.....
- 65 ❖ المهدي بين الحقيقه و الخرافه.....
- 65 ❖ المهدي و اشراط الساعة.....
- 68 ❖ امام مہدی کے بارے میں شیخ الاسلام امام ابن تیمیہؒ کی رائے.....
- 70 ❖ علامہ ابن قیمؒ کی تحقیقاتِ دقیقہ.....
- 70 ❖ پہلا قول.....
- 70 ❖ اس کا جواب.....
- 71 ❖ ثانیاً.....
- 72 ❖ دوسرا قول.....
- 72 ❖ اس کا جواب.....
- 74 ❖ تیسرا قول.....
- 74 ❖ ان کے دلائل.....
- 77 ❖ قرآن کریم میں امام مہدی کی طرف بعض اشارات.....
- 78 ❖ پہلا مقام.....
- 78 ❖ امام طبریؒ.....

- 78 امام قرطبی رحمۃ اللہ علیہ ❖
- 79 امام ابن کثیر رحمۃ اللہ علیہ ❖
- 79 امام شوکانی رحمۃ اللہ علیہ ❖
- 79 دوسرا مقام ❖
- 79 شیخ سید شبلی رحمۃ اللہ علیہ ❖
- 81 ظہورِ امام مہدی سے متعلقہ احادیث ❖
- 82 امام مہدی کا نبی صلی اللہ علیہ وسلم کی آل اور حضرت فاطمہ الزہراء رضی اللہ عنہا کی اولاد سے ہونا ❖
- 84 امام مہدی کے خدو خال اور عدل و انصاف ❖
- 87 امام مہدی کا نام و ولدیت اور کنیت ❖
- 89 ترویجِ شیعہ ❖
- 91 مدتِ عہدِ امام مہدی ❖
- 94 وضاحت ❖
- 95 امام مہدی کے ساتھ لطفِ الہی اور کرامات کا ظہور ❖
- 96 شرح ❖
- اُمتِ محمدیہ علی صاحبہا الصلوٰۃ والسلام کا امتیاز امام مہدی کی اقتداء میں حضرت عیسیٰ علیہ السلام کا نماز ادا کرنا ❖
- 108 حضرت عیسیٰ علیہ السلام کی امامت ❖
- 113 چند دیگر احادیث و آثارِ امام مہدی ❖
- 115 صحیحین میں امام مہدی کا اشارۃً تذکرہ ❖
- 119 ایک عجیب نکتہ و بھارت حضرت عیسیٰ علیہ السلام نبی و صحابی ❖
- 121 لمحہِ فکر یہ ❖
- 123 احادیثِ مہدی کے بارے میں کبار اہل علم کے اقوال ❖
- 124 احادیثِ مہدی کے بارے میں کبار اہل علم کے اقوال ❖

- 124 امام عقیلیؒ (ت ۳۲۳ھ) ❀
- 124 علامہ حسن بن علی البرہباریؒ (ت ۳۲۹ھ) ❀
- 125 امام ابوالحسین احمد المناویؒ (ت ۳۲۶ھ) ❀
- 125 امام ابن حبانؒ (ت ۳۵۴ھ) ❀
- 126 امام ابوالحسن محمد بن حسین الآبریؒ ❀
- 127 امام خطابیؒ (ت ۳۸۸ھ) ❀
- 127 امام بیہقیؒ (ت ۴۵۸ھ) ❀
- 128 قاضی عیاضؒ (ت ۵۴۲ھ) ❀
- 128 امام سیہلیؒ ❀
- 128 امام ابن الاثیر الجزریؒ ❀
- 129 معروف مفسر قرآن امام قرطبیؒ و حاکمؒ (ت ۶۷۱ھ) ❀
- 129 شیخ الاسلام ابن تیمیہؒ و ابن قیمؒ ❀
- 129 مفسر شہیر امام ابن کثیرؒ ❀
- 130 شارح بخاری حافظ ابن حجر عسقلانیؒ ❀
- 131 علامہ ابن حجر ہیتمیؒ ❀
- 131 علامہ ملا علی قاریؒ ❀
- 132 شیخ محمد البرزنجیؒ (ت ۱۱۰۳ھ) ❀
- 133 شیخ الصبانؒ ❀
- 133 شیخ شبلنجیؒ ❀
- 133 امام سفارینیؒ ❀
- 135 شیخ الاسلام الحجۃ محمد بن عبدلوہابؒ ❀
- 135 امام شوکانیؒ ❀

- 136 علامہ محدث ابوالطیب نواب صدیق حسن خان والی بھوپال
- 136 ابوالطیب علامہ شمس الحق عظیم آبادی
- 137 شیخ محمد بن جعفر الکتانی (ت ۳۲۵ھ)
- 137 علامہ ابوالعلاء ادریس بن محمد العراقی الحسینی المحدث الناقد
- 137 علامہ ابو عبد اللہ محمد الجسوس
- 137 علامہ شیخ محمد العربی الفاسی
- 138 علامہ محقق ابو زید عبدالرحمن بن عبدالقادر الفاسی
- 138 شیخ محمد حبیب اللہ شفقپلی
- 139 مفسر قرآن علامہ شیخ محمد امین شفقپلی
- 139 ملا علی قاری
- 139 شیخ علامہ محمد بشیر السہوانی
- 140 شیخ حسین محمد مخلوف سابق مفتی مصر و ممبر جماعت کبار العلماء بالازہر
- 140 ساحتہ الشیخ ابن باز
- 141 علامہ البانی
- 141 الأتاذ سعید حوی
- 142 شیخ سلیم الہلمالی وزیاد الدبیج
- 143 شذرات از مقالہ ساحتہ الشیخ عبدالعزیز بن باز
- 145 علامہ شیخ ابن باز کی تائید و تعلیق
- 149 سعودی عرب کے دارالافتاء کی دائمی کمیٹی کا فتویٰ
- 149 فتویٰ نمبر ۱۶۱۵، سوال نمبر ۱۱
- 150 فتویٰ نمبر ۲۸۴۴
- 151 فتویٰ نمبر ۷۶۶۴

- 152 ❁ احادیثِ مہدی پر طعن اور اس کی حقیقت
- 152 ❁ علامہ ابن خلدون کا طعن
- 153 ❁ اس طعن کی اصل حقیقت
- 154 ❁ علامہ ابن خلدون کا اہل علم کی طرف سے علمی تعاقب
- 154 ❁ علامہ ابن الصلاح ”
- 155 ❁ امام نووی
- 155 ❁ حافظ ابن حجر عسقلانی
- 156 ❁ شیخ محمد بن جعفر الکتانی ”
- 156 ❁ علامہ ابن قیم ”
- 157 ❁ اساطینِ علم
- 158 ❁ علامہ نواب صدیق حسن خان
- 158 ❁ علامہ شمس الحق عظیم آبادی
- 158 ❁ شیخ محمد العرب المغربی
- 159 ❁ شیخ محمد حبیب اللہ شفقطنی
- 159 ❁ علامہ احمد شاکر ”
- 160 ❁ ابوالفضل الغماری و احمد الغماری
- 160 ❁ شیخ حمود بن عبد اللہ التومجری
- 161 ❁ ڈاکٹر علامہ عبد المحسن حمد العباد
- 162 ❁ علامہ شیخ البانی ”
- 163 ❁ الشیخ ابن باز ”
- 164 ❁ علامہ ابن باز ” کانعرہ حق
- 165 ❁ کتابیات

بِسْمِ اللّٰهِ الرَّحْمٰنِ الرَّحِیْمِ

کچھ اس کتاب کے بارے میں!

ظہورِ امام مہدی کے مسئلہ میں بہت سے لوگوں نے ٹھوکر کھائی ہے۔ ان میں سے بعض وہ ہیں جو حضرت عیسیٰ علیہ السلام اور امام مہدی کو ایک ہی شخصیت قرار دیتے ہیں۔ بعض وہ ہیں جو آنحضرت ﷺ کی اس پیشگوئی (ظہورِ امام مہدی) کا مصداق حضرت عمر بن عبدالعزیز رضی اللہ عنہما کو ٹھہراتے ہیں۔ ایک گروہ وہ ہے جو اپنے امام منتظر محمد بن حسن عسکری کو مہدی بنانے پر تلا ہوا ہے۔ بعض انتہا پسند وہ بھی ہیں جو آئے دن مہدی ہونے کا دعویٰ کرتے رہتے ہیں، جب کہ اس سلسلہ کی دوسری انتہا یہ ہے کہ بعض نے سرے سے ہی امام محمد مہدی کا انکار کر دیا ہے۔ کچھ نے تو اس سلسلہ کی وارد شدہ احادیث پر اعتراض یا ان کا انکار کر کے، اور کچھ نے محض اس خیال سے کہ نہ ہی اس پیشگوئی کا تذکرہ ہوگا اور نہ ہی کوئی مہدی ہونے کا جھوٹا دعویٰ کرے گا، حالانکہ یہ (ثانی الذکر) طرزِ عمل بہت سے حقائق کو جھٹلانے کے مترادف ہے۔ مثلاً اگر جھوٹے مدعیانِ نبوت بھی پیدا ہوتے رہے ہیں، یا آئندہ اگر کوئی نبوت کا جھوٹا دعویٰ کرے گا، تو اس بنا پر حضرات انبیاء علیہم السلام کے وجود اور ان پر ایمان لانے سے انکار تو نہیں کر دیا جائے گا۔

اللہ تعالیٰ جزائے خیر دے مولانا محمد منیر قمر صاحب کو، کہ انہوں نے زیرِ نظر کتاب میں ان تمام دعویٰ کا محققانہ نوٹس لیتے ہوئے ان کا واضح رد کرنے کے ساتھ ساتھ درست موقف و عقیدہ ”ظہورِ امام مہدی۔ ایک اٹل حقیقت“ کو دلائل و براہین کی روشنی میں خوب محلی و منور فرمایا ہے۔ موصوف کی اس سلسلہ میں وسعتِ نظر اور عرقِ ریزی کا اندازہ اس امر سے کیا جاسکتا ہے کہ انہوں نے قرآن مجید سے بھی مذکورہ موقف کے حق میں اشارات ذکر کیے ہیں، احادیثِ صحیحہ سے بھی حجت پکڑی ہے، احادیثِ مہدی کو متواتر کہنے والے آئمہ و علماء کا بھی تذکرہ کیا ہے، ان احادیث کے راوی صحابہ کرام رضی اللہ عنہم کے اسمائے گرامی گنوانے کے علاوہ دیگر رواۃ اور ان احادیث کے ناقلین آئمہ و محدثین اور علمائے کرام کا تعارف بھی کروایا ہے، ظہور

امام مہدی کے حق میں لکھی گئی کتب و رسائل سے بھی آگاہی مہیا فرمائی ہے، اور پھر آخر میں کبار اہل علم کے اقوال اور سعودی عرب کے دارالافتاء کی دائمی کمیٹی کے فتاویٰ بھی درج کر دیئے ہیں۔ مؤلف موصوف کی ایک بڑی خوبی یہ ہے کہ وہ کسی بھی مسئلہ میں اپنا فیصلہ دوسروں پر زبردستی نہیں ٹھونستے، بلکہ موافق و مخالف دلائل کے مکمل احاطہ اور پھر ان پر نقد و نظر کے بعد نتیجہ اخذ کرنے کے لیے اپنے قارئین کو آزاد چھوڑ دیتے ہیں۔ زیر نظر کتاب میں بھی انہوں نے یہی حکیمانہ رویہ اپنایا ہے، چنانچہ کتاب کے مطالعہ کے بعد کسی شخص کے لیے یہ تسلیم کیے بغیر کوئی چارہ کار باقی نہیں رہتا کہ ”امام مہدی نبی اکرم ﷺ کے اہل بیت سے حضرت حسن بن علی رضی اللہ عنہما کی اولاد میں سے آپ ﷺ ہی کے اسم گرامی اور ولدیت والے ایک صالح شخص ہوں گے۔ وہ آخر زمانہ میں، جب کہ یہ زمین ظلم و جور سے بھر چکی ہوگی، ظاہر ہو کر اسے عدل و انصاف سے معمور کر دیں گے!“

دعا ہے اللہ تعالیٰ فاضل مؤلف کو احقاقِ حق اور ابطالِ باطل کی مزید توفیق ارزانی فرمائے اور دینِ حقہ کے سلسلہ میں ان کی محنتوں، کاوشوں اور ریاضتوں کو شرفِ قبولیت بخشے، آمین، ثم آمین
وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ!

اکرام اللہ ساجد کیلانی

سابق نائب مدیر ماہنامہ ترجمان الحدیث لاہور
(حال جامعہ سلفیہ فیصل آباد)



بِسْمِ اللّٰهِ الرَّحْمٰنِ الرَّحِیْمِ

حرفِ گفتنی

اِنَّ الْحَمْدَ لِلّٰهِ نَحْمَدُهُ وَ نَسْتَعِيْنُهُ وَ نَسْتَغْفِرُهُ وَ نَعُوْذُ بِاللّٰهِ مِنْ
شُرُوْرٍ اَنْفُسِنَا وَ سَيِّئَاتِ اَعْمَالِنَا، مَنْ يَهْدِهِ اللّٰهُ فَلَا مُضِلَّ لَهُ وَ مَنْ
يُضِلِّهٖ فَلَا هَادِيَ لَهُ، وَ اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ
وَ اَشْهَدُ اَنَّ مُحَمَّدًا عَبْدُهُ وَرَسُوْلُهُ۔ اَمَّا بَعْدُ:

قارئین کرام! السلام علیکم ورحمۃ اللہ وبرکاتہ

علاماتِ قیامت و قربِ قیامت کی نشانیوں میں سے ہی ایک یہ بھی ہے کہ نبی اکرم ﷺ کی آل اور حضرت فاطمہ الزہراءؑ کی اولاد میں سے نبی اکرم ﷺ کے اسم گرامی اور آپ ﷺ کی ہی ولدیت والے ایک نیک شخص ”امام مہدی“ کے لقب سے ظہور پذیر ہوں گے اور یہ دنیا جو ظلم و ستم اور جو رجسٹری سے بھر چکی ہوگی۔ اسے عدل و انصاف اور امن و آشتی سے معمور کر دیں گے۔ اور ان کا دورِ خلافت کم و بیش سات (۷) سال ہوگا۔

جمہورِ علماء اہل سنت کا عقیدہ تو یہی ہے اور اسی کی تائید بکثرت احادیثِ مبارکہ سے بھی ہوتی ہے جو کثیر صحابہ کرام رضی اللہ عنہم سے مروی ہیں۔ اور انہیں کبارِ محدثین کرام و آئمہ عظام کی ایک جماعت نے باسند روایت کیا ہے۔ اور بے شمار اہل علم نے اپنی کتب میں نقل کر کے انہیں دلیل بنایا ہے، جس کی تفصیل آپ آئندہ صفحات میں پڑھیں گے۔

ایسے مسئلہ کے بارے میں کسی قسم کا کوئی اختلاف تو نہیں ہونا چاہیے تھا لیکن معروف مورخ علامہ ابن خلدون رضی اللہ عنہ کے اشہبِ قلم نے ٹھوکر کھائی اور ان سے امام مہدی کے بارے

میں وارد ہونے والی احادیث پر طعن و اعتراض صادر ہو گیا۔^①

علامہ موصوف اگرچہ علم حدیث میں تو کوئی ڈگری شمار نہیں ہوتے جیسا کہ تفصیلی گفتگو آگے آرہی ہے، لیکن چونکہ وہ ایک معروف عالم و مورخ اور ماہر فلسفہ و تاریخ گزرے ہیں۔ لہذا بعد میں آنے والے بعض دوسرے لوگوں خصوصاً ماضی قریب کے بعض مصنفین نے بھی تحقیق و جستجو کیے بغیر محض انہی کے کلام سے متاثر ہو کر احادیثِ مہدی پر ان کے طعن و تنقید کو قبول کر لیا بلکہ ان کی شخصیت و ظہور سے انکار بھی کر دیا ہے۔ ان کے خیالات کا مطالعہ کرنے اور ان سے متاثر ہو جانے والے لوگوں کی صحیح سمت راہنمائی کرنے کے لیے یہ کتاب ترتیب دی گئی ہے تاکہ انہیں پتہ چل سکے کہ امام مہدی کے متعلق وارد ہونے والی احادیث میں سے اگرچہ ضعیف احادیث بھی ہیں۔ لیکن اس حقیقت سے انکار کرنا بھی ممکن نہیں کہ اس موضوع کی کتنی ہی صحیح اور حسن درجہ کی احادیث، ان کی متابعات و شواہد اور صحیح آثارِ صحابہ رضی اللہ عنہم بھی ہیں جو مسئلہ زیر بحث کے اثبات کے لیے بہت کافی ہیں اور کم و بیش پچیس (۲۵) صحابہ کرام رضی اللہ عنہم سے مروی سینکڑوں احادیث میں سے ہم نے صرف انہیں احادیث کا انتخاب کرنے کی کوشش کی ہے جو محدثین کرام کے نزدیک صحیح یا کم از کم حسن درجہ کی اور قابل احتجاج و استدلال ہیں۔

وَلِلّٰهِ الْحَمْدُ وَ لَهُ الشُّكْرُ عَلٰی ذٰلِكَ

ان گنت رحمتیں نازل ہوں علامہ یوسف بن یحییٰ بن علی بن عبد العزیز المقدسی الشافعی السلسی پر جنہوں نے ”عقد الدررفی اخبار المنتظر۔ وهو المہدی“ نامی کتاب

① علامہ ابن خلدون سے احادیث پر طعن و نقد تو صادر ہوا مگر وہ ظہورِ امام مہدی کے بالکل انکار کے قائل بھی نہیں لگتے کیونکہ وہ خود لکھتے ہیں:

”تمام ادوار میں جمع مسلمانوں کے مابین یہ بات مشہور رہی ہے کہ آخر زمانہ اہل بیت میں سے ایک آدمی کا لازماً ظہور ہوگا جو دین کی تائید و نصرت اور عدل گستری کرے گا اور اسلامی ممالک کا حاکم ہو جائے گا اور ان کا نام و لقب ”مہدی“ رکھا جائے گا۔“

(دیکھئے مقدمہ ابن خلدون ص ۳۶۷ عربی قدیم ص ۵۵۵ طبع جدید)

مرتب فرمائی، جس میں انہوں نے اس موضوع اور اس کے متعلقات کو ثابت کرنے کے لیے پانچ سو کے قریب احادیث و آثار جمع کر دیئے ہیں۔ جن میں صحیح و حسن اور ضعیف سبھی قسم کی احادیث موجود ہیں۔

اور شیخ مہیب بن صالح بن عبد الرحمن البوری کو بھی اللہ تعالیٰ جزائے خیر دے کہ انہوں نے اس کتاب کی تحقیق و تخریج کی اور غالب مقامات پر صحیح و ضعیف احادیث کی نشاندہی کر کے اسے مکتبہ المنار (الزرقاء اردن سے ۱۳۰۵ھ میں) شائع کروایا۔

ہم نے اپنی اس زیر نظر کتاب میں اگرچہ کئی دیگر کتب و مصادر سے بھی استفادہ کیا ہے لیکن حقیقت یہ ہے کہ اس کے اکثر مواد کی جمع و ترتیب اور تحقیق و تخریج میں ہمارا اعتماد و زیادہ تر علامہ موصوف کی مذکورہ کتاب اور شیخ موصوف کی محنتوں کے نچوڑ پر ہے۔ علامہ ڈاکٹر عبد الحسن حمد العباد (وائس چانسلر مدینہ یونیورسٹی) کی دو کتابوں ”الردّ علیٰ من کذب بالاحادیث الصحیحۃ الواردہ فی المہدی“ اور ”عقیدہ اہل السنہ و الاثر فی المہدی المنتظر“^۱ طبع اول ۱۳۰۲ھ مطابق الرشید مدینہ منورہ۔

اسی طرح علامہ الشیخ حمود بن عبد اللہ التویجری کی کتاب ”الاحتجاج بالاثار علیٰ من انکر المہدی المنتظر“ طبع دوم ۱۳۰۶ھ، ۱۹۸۶ مکتبہ دار العلیان۔ بریدہ سعودی عرب۔ شیخ محمد اسماعیل المقدم کی کتاب ”المہدی۔ حقیقہ۔ لاخرافہ طبع مکتبہ التریبۃ الاسلامیہ لاحیاء التراث القاہرہ۔ مصر ۱۳۱۱ھ ۱۹۹۸ء والد امام سعودی عرب ۱۳۱۱ھ، ۱۹۹۱ء کے متعلقہ مقامات سے بھی بھرپور استفادہ کیا ہے۔

۱ یہ کتابیں شیخ عبد اللہ بن زید آل محمود (رئیس امور اسلامیہ و حاکم شرعیہ۔ قطر) کی کتاب ”لامہدی ینتظر“ طبع الدوحہ۔ قطر کے رد کے طور پر لکھی گئی تھیں۔ اپنی اس کتاب کی تالیف کے دوران میں نے رئیس محکمہ شرعیہ۔ ام القیوین (متحدہ عرب امارات) فضیلۃ الشیخ صالح بن محمد النہد کو خط لکھا اور مکتبہ محکمہ میں شیخ آل محمود کی کتاب کے متعدد نسخوں کے موجود ہونے کی اطلاع دے کر ان سے ایک نسخہ طلب کیا تاکہ دوران تالیف وہ پیش نظر رکھ سکوں تو میرے خط کے جواب میں شیخ موصوف نے اپنے مکتوب گرامی کے ساتھ ہی اس کتاب کا ایک نسخہ بھی ارسال فرمادیا۔ جزاہ اللہ خیرًا

تالیف و کتابت سے فارغ ہو کر ہم اپنی یہ کتاب پریس میں دینے ہی والے تھے کہ اب حال ہی میں (ربیع الاول ۱۴۲۰ھ، جون ۱۹۹۹ء) ڈاکٹر عبدالعلیم صاحب بستوی کا مقالہ کتابی شکل (دو جلدوں) میں چھپ کر مارکیٹ میں آ گیا ہے۔ لہذا اس سے استفادہ کا بھی موقع مل گیا۔

ناپاسی ہوگی اگر شہباز الدین چوہدری آپ کی کچھنج فراڈ کیس کے متاثرہ افراد میں سے جناب ابولیب (جامعۃ الملک فیصل سابقاً و جامعۃ الدمام حالیا) مقیم الجبر کا شکر یہ ادا نہ کروں، جن کی ترغیب و تحریص بلکہ تحریک کا نتیجہ ہماری یہ کتاب ہے۔

اس موضوع کے ساتھ ان کے کمالِ شغف کا یہ عالم ہے کہ دورانِ تالیف و ترتیب وہ مسلسل اور موقع بہ موقع تشریف لاتے اور استفسار کرتے کہ ”کام“ کہاں تک پہنچا ہے۔

یہ زیرِ نظر ایڈیشن ہمارے عزیز دوستوں جناب غازی غوث الدین اور شاہد جیلانی صاحبان آف حیدرآباد، مقیم سعودی عرب کے تعاون سے آپ کے ہاتھوں تک پہنچا ہے۔ لہذا ہم ان کے بھی شکر گزار ہیں۔ بَارَكَ اللهُ فِيْ اَهْلِهِمَا وَمَالِهِمَا وَعَمَلِهِمَا، وَرَزَقَ الْاَمْحَ غَازِي ذُرِّيَّةً صَالِحَةً۔

تمام قارئین کرام سے درخواست ہے کہ اس راقمِ آثم کو اپنی خصوصی دعاؤں میں یاد رکھیں کہ اللہ تعالیٰ اس خدمت کو قبول فرمائے، اسے راہِ صواب سے بٹے ہوئے لوگوں کی راہنمائی کا ذریعہ بنائے، دنیا و آخرت میں ہمیں اپنی حفظ و امان میں رکھے اور اپنی رحمت و برکات سے نوازے۔

رَبَّنَا اِنَّا فِي الدُّنْيَا حَسَنَةٌ وَفِي الْاٰخِرَةِ حَسَنَةٌ وَقِنَا عَذَابَ النَّارِ
وَصَلَّى اللهُ عَلٰى نَبِيِّنَا مُحَمَّدٍ وَعَلَىٰ اٰلِهِ وَصَحْبِهِ اَجْمَعِيْنَ ①

الجبر۔ سعودی عرب راقمِ آثم: ابو عمران محمد منیر قمر نواب الدین

ترجمان پیریم کورٹ الجبر و داعیہ متعاون

۱۳۱۹/۱/۳ھ

مرکز الدعوة والارشاد الدمام۔ سعودی عرب

۱۹۹۸/۵/۲۹ء



① اس موجودہ طبع سوم کے لیے نیا مقدمہ لکھنے کی بجائے ہم اسی مقدمہ طبع اڈل پر اکتفاء کر رہے ہیں۔

(ابو عدنان محمد منیر قمر)

تقریظ سماحۃ الشیخ ابن باز رحمہ اللہ

سماحۃ الشیخ علامہ عبدالعزیز بن عبداللہ بن رحمہ اللہ (سابق مفتی اعظم سعودی عرب) نے علامہ شیخ محمود بن عبداللہ التویجری رحمہ اللہ کی کتاب ”الاحتجاج بالاثار علی من انکر المہدی المنتظر“ پر تقریظ لکھی تھی، جو کہ مذکورہ کتاب کے شروع میں بھی چھپ چکی ہے اور اس تقریظ میں واردہ معلومات کا چونکہ ہمارے موضوع سے گہرا تعلق ہے۔ لہذا یہاں علامہ موصوف کی اس تقریظ کا اردو ترجمہ پیش کر رہے ہیں۔

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ
عَلَى عَبْدِهِ وَرَسُولِهِ نَبِيِّنَا مُحَمَّدٍ وَآلِهِ وَأَصْحَابِهِ أَجْمَعِينَ۔ أَمَّا
بَعْدُ:

فضیلۃ العلامہ الشیخ محمود بن عبداللہ التویجری کی یہ کتاب ”الاحتجاج بالاثار۔ علی من انکر المہدی المنتظر“ میرے مطالعہ میں آئی۔ جس میں انہوں نے شیخ عبداللہ بن زید آل محمود کی اس کتاب کا تعاقب کیا اور رد لکھا ہے جس میں انہوں نے یہ ثابت کرنے کی کوشش کی ہے کہ:

”امام مہدی کے بارے میں جتنی بھی احادیث ہیں وہ صحیح نہیں ہیں۔ وہ موضوع و من گھڑت بلکہ ایسی خرافات پر مبنی ہیں جن کی کوئی اصل نہیں ہے۔“

علامہ التویجری کی یہ کتاب انتہائی عمدہ اور مفید ہے۔ اس میں انہوں نے اس موضوع سے متعلقہ پائی جانے والی احادیث کی استنادی حالت و حیثیت واضح کرتے ہوئے یہ بات صاف

کردی ہے کہ اہل علم کے یہاں ان احادیث میں سے کون سی حدیث صحیح، کون سی حسن اور کون سی ضعیف ہے۔ اور اس سلسلہ میں اہل علم کے کلام سے وہ حصے نقل کر دیئے ہیں جو کافی و شافی ہیں۔ اور اس بات پر دلالت کرتے ہیں کہ شیخ عبداللہ بن محمود کا گمان سراسر باطل ہے۔

اس موضوع کے بارے میں طے والی احادیث پر خود میں نے بھی گہرا غور و فکر کیا ہے۔ اور میرے سامنے یہ بات واضح ہوئی ہے کہ ان میں سے کتنی ہی احادیث صحیح ہیں۔ جیسا کہ علم روایت و درایت کے اعتبار سے ثقہ علماء و آئمہ جیسے امام ابوداؤد، ترمذی، خطابی، محمد بن حسین آبری، شیخ الاسلام ابن تیمیہ، علامہ ابن قیم اور قاضی شوکانی وغیرہ رحمہم اللہ نے بیان کیا ہے۔

شیخ حمود التویجری نے ان اور انہی جیسے دیگر اہل علم کا وہ کلام نقل کیا ہے جو امام منتظر "امام مہدی ہاشمی" کے ظہور کا ثبوت مہیا کرتا ہے اور یہ بتایا ہے کہ وہ محمد بن عبداللہ الحسینی حضرت حسن بن علیؑ کی اولاد سے ہوں گے۔ اور اہل علم نے اس قول کو باطل قرار دیا ہے کہ وہ "مہدی منتظر" حضرت عیسیٰ علیہ السلام ہیں۔ اور اس سلسلہ میں واردہ روایات کو ضعیف شمار کیا ہے۔ اور شیعہ نے اپنے گمان میں اس مہدی سے جو اپنا "مزعوم مہدی منتظر" (حسن عسکری) مراد لے رکھا ہے۔ ان کے اس زعم کا بطلان کیا ہے۔"

علامہ ابن قیمؒ نے اپنی کتاب "المنار المنیف" میں لکھا ہے:

"مئی اکرم ﷺ سے واردہ اکثر احادیث اس بات پر دلالت کرتی ہیں کہ امام مہدی اہل بیت کے ایک فرد اور حضرت حسن بن علیؑ کی اولاد میں سے ہوں گے۔ زمین ظلم و جور سے بھر چکی ہوگی وہ آکر اسے عدل و انصاف سے معمور کر دیں گے۔"

حافظ محمد بن حسین الآبریؒ اپنی کتاب "مناقب الشافعی" میں لکھتے ہیں کہ:

"امام مہدی" کے بارے میں واردہ احادیث حد تو اترو کو پہنچی ہوئی ہیں۔ اور وہ بتاتی ہیں کہ امام موصوف مئی اکرم ﷺ کے اہل بیت سے ہوں گے۔ اور سات سال حکومت کریں گے۔ اور اس زمین کو عدل و انصاف سے بھر دیں گے۔ اور

عیسیٰ علیہ السلام سے نازل ہوں گے۔ اور دجال کو قتل کرنے میں وہ ان کی مدد کریں گے۔ اور وہ اس اُمت کی امامت کرائیں گے۔ اور حضرت عیسیٰ علیہ السلام ان کے پیچھے نماز ادا فرمائیں گے۔“

حافظ ابن کثیر رضی اللہ عنہ نے اپنی کتاب ”النبیاء“ میں لکھا ہے:

”فصل امام مہدی کے بارے میں، جو کہ آخر زمانہ میں ظاہر ہوں گے۔ اور وہ شیعہ کے مزعوم امام نہیں ہیں جن کے بارے میں وہ اس زعمِ باطل میں مبتلا ہیں کہ وہ غارِ سمراء سے ظاہر ہوں گے۔ شیعہ کے اس امام کا نہ وجود ہے نہ حقیقت، وہ گمان کرتے ہیں کہ وہ محمد بن حسن عسکری ہیں جو اس وقت سے ایک غار میں داخل ہو چکے ہیں، جب کہ ان کی عمر ابھی صرف پانچ سال تھی۔ البتہ جن امام مہدی کے بارے میں ہم بیان کر رہے ہیں۔ ان کے بارے میں توئی کریم علیہ السلام کی احادیث ناطق ہیں۔ اور بتاتی ہیں کہ آخر زمانہ میں وہ ظاہر ہوں گے اور میرا خیال ہے کہ ان کا ظہور عیسیٰ علیہ السلام کے زمانہ نزول سے پہلے ہوگا۔ جیسا کہ اس بات پر کئی ہی احادیث دلالت کرتی ہیں۔ اور امام مہدی کے بارے میں تو میں نے ایک مستقل کتاب لکھی ہے۔“

اہل علم کی یہ نقول شیخ حمود رضی اللہ عنہ نے اپنی کتاب میں ذکر کی ہیں۔ اسی طرح دیگر کتنے ہی کبار و معتبر اہل علم کا کلام بھی ذکر کیا ہے۔ جس سے امام مہدی کے بارے میں واروہ احادیث کے صحیح اور بعض کے حسن ہونے اور ان کے مجموعے کے ”حدِ توأتر“ کو پہنچ جانے اور حجت کے قائم ہو جانے کا پتہ چلتا ہے۔ اس کے بعد کسی کے لیے اس بات کی گنجائش باقی نہیں رہ جاتی کہ وہ ان احادیث کو ضعیف کہے چہ جائیکہ کوئی انہیں موضوعِ دمن گھڑت کہہ دے۔ اور اس میں کسی قسم کے شک و شبہ کی کوئی گنجائش نہیں کہ احادیثِ مہدی کو من گھڑت کہنے والے کا قول سراسر باطل ہے۔ اللہ اور رسول ﷺ کے ذمے جھوٹ باندھنے کی ایک ناروا جاسارت ہے۔ اللہ سے دعا ہے کہ وہ شیخ عبد اللہ سے عفو و درگزر کا معاملہ کرے اور انہیں صحیح بات کا

اعتراف و رجوع کرنے کی توفیق سے نوازے۔ (آمین)

شیخ التویجری کی کتاب میں بکثرت مفید امور اور شیخ عبد اللہ بن محمود کی غلطیوں پر صحیح صحیح

تنبیہات بھی موجود ہیں۔ عفی اللہ عنہما

شیخ محمود نے اس موضوع پر جو کچھ لکھا ہے اس کی تائید اور بیان حق کے لیے میں نے یہ تقریظ لکھی ہے۔ اسی میں اللہ اور عباد اللہ کی خیر خواہی ہے۔ اور قارئین کے لیے تنبیہ ہے کہ وہ نبی اکرم ﷺ کی احادیث کے بارے میں تحقیق و تدقیق سے کام لیا کریں اور بلاوجہ انہیں رد نہ کر دیا کریں۔ بلکہ ان کی عزت و تکریم کرنا اور ان پر سختی سے عمل پیرا ہونا واجب ہے۔ جیسا کہ سلف صالحین امت اور آئمہ کرام کا طریقہ رہا ہے، سوائے ان احادیث کے جن کے ضعیف ہونے اور صحت کا درجہ نہ پاسکنے کے بارے میں ماہرین علم حدیث آئمہ کے طریقہ سے دلیل قائم و ثابت ہو جائے نہ کہ محض رائے یا اس میدان سے تعلق نہ رکھنے والے لوگوں کی تقلید باطل کے طور پر احادیث کو ضعیف کہہ دیا جائے۔ وَاللّٰهُ الْمُسْتَعَانُ وَلَا حَوْلَ وَلَا قُوَّةَ إِلَّا بِاللّٰهِ

میں اللہ تعالیٰ کے اسماء حسنیٰ اور صفاتِ علیا کے ساتھ اس سے دعا کرتا ہوں کہ وہ اپنے دین کی مدد فرمائے، اپنے کلمے کو بلند کرے، اور تمام مسلمانوں کو کتاب و سنت کی تعظیم و تکریم اور ان پر عمل کرنے اور ان کی قائم کردہ حدود کی پابندی کرنے کی توفیق ارزاں فرمائے۔ اور ہمارے بھائی الشیخ حمود التویجری کو ان کے اس جہاد اور سعی مشکور (یعنی امام مہدی کے ظہور کو ثابت کرنے والی کتاب وغیرہ کی تالیف) پر جزائے خیر عطا فرمائے، ان کے اجر کو دو بالا کرے۔ ہمیں، انہیں اور ہمارے تمام بھائیوں کے علم و ہدایت میں اضافہ فرمائے۔

الشیخ عبد اللہ بن زید آل محمود کو رشد و ہدایت اور رجوع الی الحق کی توفیق دے۔^①

① شیخ عبد اللہ بن زید آل محمود آف قطر چند سال ہوئے وفات پانچکے ہیں اور قبل از وقت ان کا رجوع ہماری نظر سے نہیں گزرا۔ واللہ اعلم

ہمیں، انہیں اور تمام مسلمانوں کو اپنے نفس کے شر اور اعمال کی برائیوں سے محفوظ رکھے۔
وہ اس کا مالک اور اس پر قدرت رکھنے والا ہے۔

وصلی اللہ علی نبینا محمد و آلہ و صحبہ اجمعین^①
سابق رئیس العام لادارات البحوث العلمیہ والافتاء والدعوة والارشاد
(سماحة الشیخ) عبدالعزیز بن عبداللہ بن باز رحمہ اللہ



① تقریظ صادر بکتوب نمبر ۸۶/۱۸۶ ۲۰۱۳ھ از دفتر سماحة الشیخ ابن باز۔ الریاض، سعودی
عرب۔

ظہورِ امام مہدی

غیبات یا مستقبل میں واقع ہونے والے وہ امور جن کا علم صرف اللہ تعالیٰ ہی کو ہے یا نبی اکرم ﷺ سے وارد شدہ صحیح سند والی احادیث و ارشادات سے ہی ممکن ہے، انہی اہل الذکر امور میں سے ایک ”قیامت“ بھی ہے جس کا علم اللہ تعالیٰ نے کسی کو نہیں دیا بلکہ اپنے لیے خاص کر رکھا ہے۔

جیسا کہ ارشادِ الہی ہے:

﴿إِنَّ اللَّهَ عِنْدَ كَالْعِلْمِ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَنْحَامِ ۗ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ ۗ إِنَّ اللَّهَ عَلِيمٌ خَبِيرٌ ۝﴾
(سورة لقمان، آیت: ۳۴)

”بے شک قیامت کا علم اللہ کے پاس ہے، وہی بارش اتارتا ہے اور جانتا ہے کہ رحموں میں کیا ہے اور کوئی شخص یہ نہیں جانتا کہ وہ کل کیا کرے گا اور نہ ہی کوئی یہ جانتا ہے کہ وہ کس زمین (علاقہ) میں فوت ہوگا بے شک اللہ بہت زیادہ علم رکھنے والا باخبر ہے۔“

البتہ اللہ تعالیٰ اپنے بندوں میں سے جسے چاہتا ہے کسی بات کا علم عطا کر دیتا ہے۔ اور اگر کوئی نبی کسی وقوع پذیر ہونے والے واقعہ کے بارے میں پیش گوئی کرے تو اس کے واقع ہونے میں کسی قسم کے شک و شبہ کی کوئی گنجائش باقی نہیں رہ جاتی۔ جیسا کہ ارشادِ باری تعالیٰ ہے:

﴿عِلْمُ الْغَيْبِ فَلَا يُظْهِرُ عَلَى غَيْبِهِ أَحَدًا ۚ إِلَّا مَنِ ارْتَضَىٰ مِنْ رَسُولٍ﴾

(سورة الجن، آیت: ۲۷، ۲۶)

”وہ غیب جاننے والا ہے اور اپنے غیب پر وہ کسی کو مطلع نہیں کرتا سوائے اس کے کہ وہ کسی رسول کو مطلع کر دے۔“

اور نبی اکرم ﷺ اپنی مرضی سے نہیں بلکہ دینی معاملات میں صرف وحی کی روشنی میں ہی گفتگو فرمایا کرتے تھے۔ جیسا کہ قرآن کریم شاہد ہے:

﴿وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ﴾

(سورة النجم، آیت: ۳، ۴)

”آپ اپنی خواہش و مرضی سے نہیں بولتے، آپ تو صرف وحی کی گئی بات ہی کرتے ہیں۔“



علاماتِ قیامت

بعض دیگر امور کی طرح ہی اللہ تعالیٰ نے قیامت کی بعض علامات و نشانیاں بھی نبی اکرم ﷺ کو بتائی ہیں، تاکہ آپ ﷺ اپنی امت کے افراد کو مطلع فرمادیں۔ اور علاماتِ قیامت کی دو قسمیں ہیں:

(۱) علاماتِ صغریٰ (۲) علاماتِ کبریٰ

(۱) علاماتِ صغریٰ

قیامت کی علاماتِ صغریٰ (چھوٹی چھوٹی نشانیاں) وہ ہیں جو روزِ قیامت سے بہت عرصہ پہلے رونما ہو جائیں گی۔ اور وہ بذاتہ عام وقوع پذیر ہونے والے امور ہی ہوں گے۔ ان کی تعداد بکثرت ہے جیسے بطور مثال صحیح بخاری شریف میں ہے:

((ان من اشراط الساعة ان يقل العلم ویکثر الجهل و یفسوا الزنا و یسرب الخمر و یقل الرجال و یكثر النساء حتی یکون لخمسين امرأة القیم الواحد))^①

”قیامت کی نشانیوں میں سے ہی یہ بھی ہے کہ علم کم ہو جائے گا اور جہالت بڑھ جائے گی، زنا کاری عام پھیل جائے گی۔ اور شراب نوشی کا مرض عام ہو جائے گا، مرد کم ہو جائیں گے اور عورتیں بڑھ جائیں گی۔ حتیٰ کہ پچاس عورتوں کی کفالت کرنے والا ایک مرد ہوگا۔“

(۲) علاماتِ کبریٰ:

قیامت کی علاماتِ کبریٰ (بڑی بڑی نشانیاں) وہ ہیں جو روزِ قیامت کے بالکل قریب

① صحیح بخاری، کتاب العلم ۱۷۸/۱ و کتاب النکاح ۳۳۰/۹

رو نما ہوں گی۔ اور وہ ایسے امور ہوں گے جو ہنرمند عموماً وقوع پذیر ہونے والے نہیں ہیں اور ان علاماتِ کبریٰ کی تعداد دس معروف ہے جن کا ذکر متعدد و مختلف احادیث میں الگ الگ بھی آیا ہے۔ جب کہ حضرت حذیفہ بن اُسید غفاری رضی اللہ عنہ سے مروی صحیح مسلم کی صرف ایک ہی حدیث میں فی الجملہ بھی مذکور ہیں۔ چنانچہ وہ بیان کرتے ہیں:

((طلع النبی صلی اللہ علیہ وسلم علينا ونحن نتذاکر ، فقال : ما تذاکرون؟ قالوا نذکر الساعة قال: انها لن تقوم حتی ترون قبلها عشر آیات ، فذکر الدخان و الدجال و الدابة و طلوع الشمس من مغربها و نزول عیسیٰ ابن مریم و یاجوج و ماجوج و ثلاثة خسوف ! خسف بالمشرق و خسف بالمغرب و خسف بجزیرة العرب و آخر ذلك نار تخرج من الیمن تظر دالناس الی محشر هم))

” نبی اکرم صلی اللہ علیہ وسلم ہمارے پاس تشریف لائے جب کہ ہم باہم گفتگو کر رہے تھے۔ آپ صلی اللہ علیہ وسلم نے استفسار فرمایا کہ تم کس سلسلہ میں گفتگو کر رہے ہو؟ حاضرین مجلس نے عرض کیا: ہم قیامت کا تذکرہ کر رہے ہیں۔ آپ صلی اللہ علیہ وسلم نے فرمایا: اس وقت تک قیامت نہیں آئے گی جب تک اس سے پہلے تم یہ دس چیزیں نہ دیکھ لو، پھر آپ صلی اللہ علیہ وسلم نے وہ بیان کیں: دھواں، دجال، جانور، سورج کا مغرب سے طلوع ہونا، عیسیٰ ابن مریم علیہ السلام کا نزول، یاجوج ماجوج کا ظہور، تین گرہن، مشرق میں گرہن، مغرب میں گرہن، جزیرہ عرب میں گرہن اور سب سے آخر میں یمن کی طرف سے ایک آگ نمودار ہوگی جو لوگوں کو میدانِ محشر کی طرف دھکیل لے جائے گی۔“

① صحیح مسلم ، کتاب الفتن ، باب فی الآیات التی تکون قبل الساعة ۴/۲۲۲
ابو داؤد ۴/۴۹۱ ، ترمذی ۴/۱۳۶ ، ابن ماجہ ۱۳۴/۲ ، مختصر سنن ابی داؤد مع
معالم السنن امام خطابی ۶/۱۷۱

امام مہدی کا مختصر تعارف

ان دس علامات کی طرح ہی قیامت کی بڑی بڑی نشانیوں میں سے ہی ایک امام مہدی کا ظہور بھی ہے۔ بعض اہل علم نے ظہورِ مہدی کو علاماتِ کبریٰ میں سے شمار کیا ہے۔ جب کہ اکثریت کی رائے یہ ہے کہ علاماتِ کبریٰ سے پہلے ان کا ظہور ہوگا، کیونکہ ان کا ان نشانیوں کے وقوع پذیر ہونے سے گہرا تعلق و واسطہ ہے۔

امام مہدی ایک نیک و صالح انسان ہوں گے۔ جن پر حضرت عیسیٰ علیہ السلام نازل ہوں گے۔ وہ بیت المقدس میں ان کے پاس آئیں گے۔ اور دجال کو قتل کرنے میں حضرت عیسیٰ کی مدد کریں گے۔ وہ نبی اکرم ﷺ کی آل اور حضرت فاطمہ الزہراء علیہا السلام کی اولاد اور خصوصاً حضرت حسن علیہ السلام کی نسل سے ہوں گے۔ اکثر صحیح اور راجح روایات و اقوال کی رو سے یہی بات صحیح تر ہے۔^①

علامہ ابن حجر بیہمی رحمہ اللہ نے تو یہ بھی لکھا ہے کہ اکثر علماء اہل سنت کا کہنا ہے کہ امام مہدی والد کی ﷺ طرف سے حضرت حسن علیہ السلام کی اولاد سے ہوں گے۔ اور والدہ کی طرف سے حضرت حسین علیہ السلام کی اولاد سے یعنی دوھیال حسنی علیہ السلام اور ننھیال حسینی علیہ السلام ہوں گے۔ وہ فلسطین میں باب لُد کے پاس دجال کو قتل کرنے میں حضرت عیسیٰ علیہ السلام کی مدد کریں گے۔^②

وہ آخر زمانہ میں آئیں گے جب کہ یہ دنیا ظلم و ستم اور جور و جفا سے بھر چکی ہوگی۔ اسے وہ عدل و انصاف اور امن و آشتی سے بھریں گے۔ وہ سات سال کے قریب حکومت کریں گے۔

① بعض روایات میں ہے کہ وہ حضرت حسین علیہ السلام کی نسل سے ہوں گے اور شیعہ انہی روایات سے استدلال کرتے ہیں جب کہ وہ روایات مرجوحہ اور صحیح تراحدیث کے خلاف ہیں۔

② القول المختصر فی علامات المہدی المنتظر، علامہ ابن حجر الہیتمی المکی، طبع مکتبۃ القرآن القاہرہ، مصر، بتحقیق و تعلیق مصطفیٰ عاشور ص ۲۷۔

امام مہدی کا مذہب

فکری جمود بلکہ فکری فقر نے بڑے بڑے گل کھلائے ہیں۔ یہ فکری جمود اور حزبی تعصب ہی تھا کہ لوگوں نے اپنے اپنے امام، مجتہد کا مقام و مرتبہ بڑھانے کے لیے پہلے اس کی فضیلت میں اور حزب مخالف کے امام کی مذمت میں ”احادیث“ گھڑیں چنانچہ حنفی، شافعی جھگڑوں کے نتیجہ میں ایسی روایات وجود میں آئیں جن میں یہ معنی ڈالا گیا۔

”یکون فی امتی رجل یقال له محمد بن ادریس، اصغر علی
امتی من ابلیس“

”میری امت میں ایک آدمی ہوگا جسے لوگ محمد بن ادریس کہیں گے (یہ امام شافعی کا اسم گرامی ہے) وہ میری امت کے لیے ابلیس (شیطان) سے بھی زیادہ ضرر رساں ہوگا۔“

”ویکون فی امتی رجل یقال له: ابو حنیفہ ہو سراج امتی“
”اور میری امت میں ہی ایک آدمی ہوگا جسے ابو حنیفہ کہیں گے وہ میری امت کا چراغ ہے۔“

ان کلمات کو خود گھڑا اور می اکرم ﷺ کی طرف منسوب کر دیا۔ حالانکہ امام شوکانی رحمۃ اللہ علیہ نے الفوائد المجموعہ فی الاحادیث الموضوعہ (من گھڑت احادیث) میں لکھا ہے کہ یہ موضوع من گھڑت ہے۔ خطیب بغدادی نے اسے حضرت ابو ہریرہ رضی اللہ عنہ کے طریق سے روایت کیا ہے۔ اور اس میں صرف حضرت امام ابو حنیفہ کے متعلق جو حصہ ہے۔ اسے ہی بیان کیا اور لکھا کہ یہ الفاظ من گھڑت ہیں اور ان کو گھڑنے والا محمد بن سعید مروزی بورتی ہے۔ وہ جب تک خراسان میں رہا امام ابو حنیفہ رحمۃ اللہ علیہ سے متعلقہ حصہ بیان کرتا رہا اور عراق میں آیا تو

ساتھ امام شافعی رحمۃ اللہ علیہ والا حصہ بھی جوڑ لیا۔ علامہ خطیب بغدادی کہتے ہیں یہ ایسا جھوٹ و بہتان ہے کہ اس کے بطلان کی کوئی ضرورت ہی نہیں۔^①

اسی طرح ایک اور روایت یوں گھڑی جس میں ہے:

”عالم قریش یملاً الارض علماً یعنی الشافعی رحمۃ اللہ علیہ“

”عالم قریش یعنی امام شافعی“ زمین کو علم سے بھر دے گا۔“

علامہ صنعانی رحمۃ اللہ علیہ سے نقل کرتے ہوئے امام شوکانی رحمۃ اللہ علیہ نے لکھا ہے کہ یہ موضوع ومن گھڑت روایت ہے۔ اور علامہ عبدالرحمن رحمۃ اللہ علیہ نے حاشیہ پر لکھا ہے کہ اس کا راوی مروان بن سالم متقدم ہے اور وہ گیا گزرا اور روایات گھڑنے والا شخص تھا۔“^②

اسی طرح اپنے اپنے امام کا پلہ بھاری دکھانے کے لیے بعض کبار اور بزرگ علمائے احناف نے تو یہ تک کہہ دیا کہ حضرت عیسیٰ علیہ السلام جب آسمان سے نازل ہوں گے تو وہ امام ابوحنیفہ رحمۃ اللہ علیہ کے قول پر فتویٰ دیا کریں گے۔“^③

اور ان بزرگوں سے بھی پہلے یہی بات علامہ شمس الدین القہستانی رحمۃ اللہ علیہ نے جامع الرموز میں اور خواجہ محمد رحمۃ اللہ علیہ المعروف خواجہ پارسا رحمۃ اللہ علیہ نے الفصول الستہ میں بیان کی۔ حضرت مجدد الف ثانی نے مکتوبات میں اور پھر انہی کے حوالے سے بعض متاخرین علماء احناف نے اسے نقل کیا ہے۔“^④

مولانا ارشاد الحق اثری صاحب رحمۃ اللہ علیہ ہفت روزہ ”الاعتصام“ میں اپنے ایک مضمون میں

① الفوائد المجموعہ فی الاحادیث الموضوعہ امام شوکانی ص ۴۲۰ بتحقیق علامہ عبد الرحمن بن یحییٰ المعلمی الیمانی۔ طبع مطبعہ السنہ المحمدیہ، مصر و مطابع دار العلم للملایین، بیروت۔

② الفوائد المجموعہ وحاشیہ ص ۴۲۰ ایضاً۔

③ در مختار علامہ حصکفی ۲/ ۵۶-۵۷، الدراسات، شیخ عبداللطیف ٹھٹوی، ۱/ ۲۳۹، ۳۸۳، ۴۵۳، ۶۲۰۔ کوالہ ہفت روزہ ”الاعتصام“ لاہور جلد ۵۱، شمارہ ۲۲ مضمون مولانا ارشاد الحق اثری صاحب

④ کوالہ سابقہ از ”الاعتصام“ ایضاً

مزید لکھتے ہیں:

”انتہائی حیرت کی بات ہے کہ بعض نے تو یہاں تک کہہ دیا کہ امام صاحبؑ کی بنی بنائی فقہ حضرت عیسیٰؑ کو دریاے جیوں سے ملے گی اور اسی پر وہ عمل کریں گے۔ اس سلسلہ میں جو کہانی بنائی گئی ہے اسے نقل کرتے ہوئے قلم کو حیا آتی ہے۔ شائقین اس کی تفصیل طحاوی (ج ۱ ص ۴۰-۴۱) میں ملاحظہ فرمائیں“

یہی نہیں بلکہ اس کے مد مقابل اسی قسم کا دعویٰ بعض شافعیوں نے بھی کیا کہ حضرت عیسیٰؑ کا اجتہاد امام شافعیؒ کے اجتہاد کے موافق ہوگا۔ حالانکہ اس کی تردید علامہ علی قاریؒ، شیخ محمد البرزنجی الشافعیؒ، علامہ طحاویؒ، علامہ شامیؒ اور نواب صدیق حسن خانؒ وغیرہ رحمہم اللہ نے کی۔ علامہ علی قاریؒ نے تو ”المشرب الوردی فی مذہب المہدی“ مستقل رسالہ گویا اس کی تردید میں لکھا“^①

البتہ احناف میں سے علامہ ابو الحسنات عبدالحسین حنفی لکھنویؒ فرنگی علی ایک محقق عالم تھے۔ فکری جمود سے آزاد تھے۔ اجتہاد کے دروازے کو بند نہیں مانتے تھے۔ لہذا انہوں نے بکثرت مسائل میں اپنے مذہب کے خلاف فیصلے اور فتوے دیئے ہیں۔ جن میں سے کئی مسائل کا تذکرہ مولانا اثری صاحب علامہ موصوف کے ”فقہی موقف“ کے بارے میں اپنے مضمون میں کیا ہے۔ انہی مسائل میں سے ایک حضرت عیسیٰؑ و امام مہدی کے مذہب کے بارے میں بھی ہے۔ چنانچہ انہوں نے ان دونوں کے مسلک و موقف کے بارے میں اپنی کتاب ”الفوائد البہیہ فی تراجم الحنفیہ“ میں لکھا ہے:

”ولا یزال هذا الانتظام الی ان یظهر المجتهد المطلق آخر
آئمة الحق الامام المہتدی محمد بن عبد اللہ المہدی و ینزل
عیسیٰ علی نبینا و علیہ الصلوٰة و السلام فیبطل فی زمنهما
الاتباع و التقليد و یظهر حکمهما بطریق الاخذ من الكتاب و

① بحوالہ سابقہ از ”الاعتصام“ ایضاً

السنة و الاستنباط من مشكوة النبوة على الراى السيد“¹
 ”یہ نظام اسی طرح رہے گا تا آنکہ مجتہد مطلق، آخری امامِ حق، امام محمد بن عبد اللہ
 مہدی علیہ السلام ظاہر ہوں گے۔ اور حضرت عیسیٰ علیہ وعلی نبینا الصلوٰۃ والسلام نازل ہوں
 گے۔ ان کے زمانے میں تقلید باطل ہو جائے گی۔ اور وہ اپنا فیصلہ کتاب و سنت
 سے اور مشعل نبوت کی روشنی میں استنباط سے کریں گے۔“

مولانا (لکھنوی) مزید فرماتے ہیں:

”یہی رائے محققین کی ایک جماعت کی ہے۔ حافظ ابن حجر، علامہ سیوطی، شیخ محمد
 البرزنجی، علامہ علی قاری، شیخ محی الدین ابن عربی رحمہ اللہ نے اپنی کتابوں میں اس
 کی وضاحت کی ہے۔“

مگر اس کے برعکس جو کہا گیا، اس کے متعلق فرماتے ہیں:

”واما قول بعض المجہولین و المتعصبین: ان عیسیٰ و المہدی
 یقلد ان الامام ابا حنیفہ و لا یخالفانہ فی شئ من طریقہ فہو
 من الاقوال السخیفہ نص علیہ ارباب الشریعہ و الحقیقہ بل
 ہو رجم بالغیب بلا شک و لاریب“²

”اور بعض مجہول و متعصب قسم کے لوگوں نے جو کہا ہے کہ حضرت عیسیٰ اور مہدی
علیہ السلام امام ابوحنیفہ کی تقلید کریں گے۔ اور امام صاحب کے کسی فیصلہ کی مخالفت نہیں
 کریں گے۔ تو یہ کم عقلی کی باتیں ہیں۔ ارباب شریعت و حقیقت نے اس کی
 وضاحت کردی ہے۔ بلکہ یہ بلا شک و ریب اندھیرے میں تیر چلانے کے
 مترادف ہے۔“

علامہ لکھنوی کی تحریر نقل کرنے اور اس کا ترجمہ لکھنے کے بعد مولانا اثری لکھتے ہیں۔ اور

① الفوائد البھیة فی تراجم الحنفیہ ص ۶

② الفوائد البھیة ص ۶

حقیقت بھی یہی ہے کہ:

”ہماری تو یہ جرأت نہیں کہ علامہ الحسینی، خواجہ پارسا اور شیخ ٹھٹوی وغیرہ نے خوش عقیدگی میں جو حضرت عیسیٰ علیہ السلام کو امام صاحب کا مقلد قرار دیا ہے۔ انہیں مجھولین، متعصبین، السخیف کی رائے قرار دیں۔ یہ بڑوں کا معاملہ ہے۔ علامہ لکھنوی اپنے علم و فضل کی بنا پر تو یہ کہہ سکتے تھے۔ ہم کیا ہماری بساط کیا؟“^①

الغرض امام مہدی کسی کے مقلد نہیں ہوں گے، بلکہ وہ خود مجتہد مطلق ہوں گے اور قرآن و حدیث (کتاب و سنت) کے مطابق اور مشعل نبوی ﷺ کی روشنی میں استنباط سے فیصلے کریں گے۔



① بحوالہ الاعتصام، مذکورہ سابقہ ایضاً

کتاب پریس میں جانے کے لیے تیار تھی کہ مولانا اثری کے مضمون کی قسط دوم پر مشتمل یہ پرچہ ”الاعتصام“ مل گیا تو مضمون کی افادیت کے پیش نظر مولانا کے شکریہ کے ساتھ اس کے متعلقہ حصہ کو شامل کتاب کر دیا ہے۔
فجزاه اللہ خیراً

امام مہدی کے بارے میں اہل سنت کا عقیدہ

امام مہدی کے بارے میں اہل سنت کا عقیدہ یہ ہے کہ نبی اکرم ﷺ کے اہل بیت کرام کی نسل سے ایک نیک شخص آخر زمانہ میں ظاہر ہوگا، جو لوگوں کو گمراہی سے ہٹا کر حق کی طرف ہدایت کرے گا۔

البتہ یہ عقیدہ دین کے اہم اصولوں میں سے نہیں بلکہ فرعی امور میں سے شمار ہوتا ہے۔ ہاں علامہ سفارینیؒ نے عقیدہ کے موضوع پر اپنی کتاب ”لوامع الانوار البہیۃ“ میں لکھا ہے کہ ”امام مہدی کے ظہور و آمد پر ایمان رکھنا اہل سنت والجماعت کے جملہ عقائد میں سے ایک ہے۔“^①

اور آگے جا کر ایک جگہ لکھتے ہیں کہ:

”امام مہدی کے بارے میں اقوال بکثرت ہیں حتیٰ کہ بعض اہل علم نے کہا ہے کہ حضرت عیسیٰ علیہ السلام ہی مہدی ہیں جب کہ اہل حق کے نزدیک صحیح تر بات یہ ہے کہ امام مہدی حضرت عیسیٰ علیہ السلام کے علاوہ ایک دوسرے شخص ہوں گے اور ان کا ظہور حضرت عیسیٰ علیہ السلام کے نذول سے قبل ہوگا اور ان کے ظہور کے بارے میں اتنی روایات ہیں کہ وہ حد تو ترک تو بیچ چکی ہیں۔ اور یہ امر علماء امت کے مابین اتنا معروف ہو چکا ہے کہ ظہور امام مہدی پر ایمان لانے کو اسلامی عقائد میں سے شمار کیا گیا ہے۔ اور پھر انہوں نے متعدد صحابہ کرام رضی اللہ عنہم سے مروی احادیث و

① لوامع الانوار البہیۃ، علامہ سفارینی جلد ۲ ص ۷۰.

آثار ذکر کیے ہیں اور کہا ہے کہ ان سب کا مجموعی مفاد ”علمِ قطعی“ کا حصول ہے۔ لہذا امام مہدی کے ظہور پر ایمان رکھنا واجب ہے، جیسا کہ اہل علم کے نزدیک یہ بات طے ہے اور یہ عقائد اہل سنت والجماعت کی متعلقہ کتابوں میں مدون ہیں“^①۔



① لوامع الانوار البہیة للسفارینی جلد ۲ ص ۸۴ نیز دیکھیے مقالہ ڈاکٹر عبدالحسن حمد العباد مجلہ الجامعہ الاسلامیہ شمارہ: ۳۵، اور انہی کی کتاب ”عقیدہ اہل السنۃ والاثار فی المہدی المنتظر“ ص ۱۷۲ طبع مدینہ منورہ۔

امام مہدی کے بارے میں واردہ احادیث کی ”استنادی حیثیت“ ایک اجمالی بیان

امام مہدی کے بارے میں بکثرت احادیث وارد ہوئی ہیں اگرچہ ان میں سے زیادہ تر ضعیف و غریب ہیں، لیکن بعض حسن درجہ کی ہیں جب کہ ان میں سے کچھ تو سند کے اعتبار سے صحیح ہیں، چنانچہ امام شوکانیؒ کی کتاب ”التوضیح فی تواتر ما جاء فی المنتظر والد جال و المسیح“ سے نقل کرتے ہوئے والا جاہ نواب صدیق حسن خانؒ والی ریاست بھوپال نے اپنی کتاب ”الاذاعة لما كان و ما يكون بين يدى الساعة“ میں نقل کیا ہے کہ انہوں نے فرمایا:

”امام مہدی کے بارے میں جن احادیث تک رسائی ہو سکی ہے ان میں سے پچاس احادیث ہمارے علم میں آئی ہیں۔ ان پچاس میں صحیح بھی ہیں اور حسن بھی اور کچھ ایسی ضعیف بھی ہیں جن کا ضعف بھی دوسری صحیح احادیث کے ساتھ مل کر زائل ہو جاتا ہے۔ لہذا مہدی کے بارے میں احادیث مجموعی طور پر بلاشک و شبہ تواتر کے درجہ کو پہنچی ہوئی ہیں۔ بلکہ اصول حدیث کی کتابوں میں مذکور، تمام اصطلاحات کی رُو سے ان احادیث سے کم تر درجہ والی احادیث کو بھی متواتر قرار دیا جاتا ہے تو یہ امام مہدی سے متعلقہ احادیث بالاولیٰ متواتر قرار پائیں، جبکہ امام مہدی کے بارے میں صراحت کرنے والے آثارِ صحابہ رضی اللہ عنہم بھی بکثرت ہیں اور وہ ہیں بھی مرفوع احادیث کے حکم میں کیونکہ یہ مسئلہ ایسے غیبی امور میں سے ہے کہ

- جن میں کسی کے ذاتی اجتہاد دورائے کو کوئی دخل نہیں ہو سکتا۔^①
- جیسا کہ حکما مرفوع حدیث کی تفصیل حافظ ابن حجر عسقلانی رحمۃ اللہ علیہ نے اپنی کتاب ”نزہة النظر شرح نخبة الفكر“ میں ذکر کی ہے۔^②



- ① ”الاذاعة لما كان و ما يكون بين يدي الساعة“ علامہ نواب صدیق حسن خان ص ۱۱۳، طبع دار الكتب العلمية بيروت، التوضيح في تواتر ما جاء في المهدي المنتظر و الدجال و المسيح للشوكانى.
- ② نزہة النظر شرح نخبة الفكر، حافظ ابن حجر عسقلانی ص ۵۳ طبع مکتبہ الخافقین.

درجہ تواتر کو پہنچی ہوئی حدیث متواتر

سابقہ سطور میں ”حد تواتر“ اور ”متواتر حدیث“ کے الفاظ گزرے ہیں۔ اور آئندہ بھی یہ بار بار آئیں گے۔ لہذا آگے نکلنے سے پہلے یہاں ان الفاظ کا معنی ذہن نشین کر لیں:

چنانچہ علامہ ابن حزم رحمۃ اللہ علیہ اور علماء کی ایک جماعت کے نزدیک اگر کسی حدیث کو روایت کرنے والے صحابہ کرام رضی اللہ عنہم کی تعداد پانچ ہو تو وہ حدیث متواتر ہوتی ہے۔^①

کچھ اسی طرح ہی شیخ حسن بن علی البرہاری رحمۃ اللہ علیہ (ت ۳۲۹ھ) نے عقیدہ کے موضوع پر اپنی کتاب میں لکھا ہے۔ اور ان کی مذکورہ کتاب ”طبقات الحنابلہ لابن ابی یعلیٰ حنبلی“ میں البرہاری کے ترجمہ و تعارف کے ضمن میں نقل کی گئی ہے۔^②

جب کہ مصطلحات حدیث کے موضوع کی معروف کتاب ”مقدمہ ابن الصلاح“ میں لکھا ہے کہ:

”متواتر حدیث وہ حدیث ہے جسے روایت کرنے والے اتنے لوگ ہوں کہ جن کے صادق و عادل ہونے کی وجہ سے اس خبر کے بارے میں بالضرور علم ہو جائے اور سند میں ان لوگوں کی تعداد ہر زمانہ میں اتنی ہی رہے۔“^③

اور شرح نخبۃ الفکر میں حافظ ابن حجر عسقلانی رحمۃ اللہ علیہ نے یہ بھی لکھا ہے کہ:

”راویوں کی تعداد اتنی ہو کر ان کا جھوٹ پر یکجا ہو جانا محال ہو اور ان کی تعداد کا

① بحوالہ عقیدہ اہل الاسلام فی نزول عیسیٰ علیہ السلام للشیخ عبد اللہ الغماری ص ۸۔
 ② بحوالہ مقدمہ عقد الدرر فی اخبار المنتظر ص ۱۲، طبع مکتبۃ المنار، الزرقاء۔ اردن
 ③ مقدمہ ابن الصلاح ص ۱۳۵ فاروقی کتب خانہ ملتان

تعمین کوئی معنی نہیں رکھتا“۔^①

جب کہ بعض اہل علم نے ہر درجہ میں راویوں کی تعداد کم از کم چار ذکر کی ہے اور ان کی دلیل شہادت زنا کا نصاب ہے۔ بعض نے پانچ کہا ہے اور ان کی دلیل شہادت لعان ہے۔ بعض نے سات کہا ہے کیونکہ اس عدد میں تین نصاب شہادت (یعنی چار، دو اور ایک) یکجا ہو جاتے ہیں۔ دس کہنے والے کہتے ہیں کہ جمع کثرت کا اطلاق کم از کم دس پر ہوتا ہے۔

بعض نے بنی اسرائیل کے نقیبوں پر قیاس کرتے ہوئے بارہ (۱۲) کہا ہے۔ بعض نے کہا ہے کہ نبی اکرم ﷺ کو چالیس صحابی رضی اللہ عنہم کافی تھے۔ لہذا تعداد چالیس ہونی چاہیے۔ اور بعض اہل علم کہتے ہیں کہ حضرت موسیٰ علیہ السلام نے ستر (۷۰) آدمیوں کا انتخاب کیا تھا۔ لہذا متواتر حدیث کے لیے ستر (۷۰) اسانید کا ہونا ضروری ہے۔

ان سب اقوال کو ذکر کر کے حافظ ابن حجر رحمہ اللہ فرماتے ہیں کہ:

”جمہور اہل علم کے نزدیک کثرت اسانید شرط ہے کسی خاص عدد کا تعین صحیح نہیں۔“^②



① شرح نخبة الفكر للمحافظ ابن حجر مع تفہیمات مولانا فضل الرحمن کلیم کاشمیری ص ۲۹۔ و مع امعان النظر للقاضی محمد اکرم السندي ص ۱۵، ۱۶ طبع شاہ ولی اللہ اکیڈمی

② شرح نخبة الفكر مع تفہیمات ص ۲۷-۳۳ مع امعان النظر ص ۱۵-۱۶

تواترِ لفظی و معنوی

علامہ محمد بن اسماعیل الصنعانی المعروف بالامیر الیہائی ”اسبال المطر علی قصب السکر“ میں لکھتے ہیں:

”اگر مضمون کے بیان کرنے میں راویوں کے الفاظ بھی ایک جیسے ہوں تو اسے ”تواترِ لفظی“ کہا جاتا ہے۔ اور اگر محض مضمون ایک سا ہو مگر الفاظ مختلف ہوں تو محض معنوی قدرِ مشترک کی وجہ سے اسے ”تواترِ معنوی“ شمار کیا جاتا ہے۔“^①

تواترِ لفظی و معنوی کی بعض مثالیں:

متواتر احادیث تو بکثرت ہیں حتیٰ کہ بعض اہل علم نے اس موضوع پر کتابیں لکھی ہیں۔ جن میں متواتر احادیث جمع کی ہیں۔ یہاں ہم صرف چند مثالیں ذکر کر رہے ہیں، جیسے کہ:

ا: ((مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ))

”جس نے جان بوجھ کر میری طرف جھوٹ منسوب کیا وہ اپنا ٹھکانا جہنم بنا لے۔“

علامہ ابن الصلاح رحمۃ اللہ علیہ اس حدیث کو نقل کر کے لکھتے ہیں کہ:

”اسے صحیحین میں صحابہ کرام رضی اللہ عنہم کی ایک جماعت نے روایت کیا ہے۔ اور امام بزار کی مسند سے نقل کیا ہے کہ اسے چالیس صحابہ رضی اللہ عنہم نے روایت کیا ہے۔ اور بعض حفاظ حدیث نے باسٹھ صحابہ کہا ہے۔ جن میں عشرہ مبشرہ بھی شامل ہیں اور کہا ہے کہ دوسری کسی حدیث کو بیان کرنے میں عشرہ مبشرہ اکٹھے نہیں ہوئے، اور نہ ہی کوئی ایسی حدیث ہے جسے ساٹھ سے زیادہ صحابہ نے روایت کیا ہو سوائے اس کے۔“

① اسبال المطر علی قصب السکر للامام الصنعانی ص ۲۵ طبع دار السلام الریاض، بتحقیق و تخریج و تعلیق مولانا محمد رفیق اثری آف ملتان (جلال پور پیر والہ)

اور اس پر اضافہ کرتے ہوئے علامہ ابن الصلاح نے لکھا ہے کہ:

”بعض محدثین نے تو اس عدد مذکورہ سے زیادہ طرق بھی جمع کیے ہیں۔“^①

اور علامہ صنعانی رحمۃ اللہ علیہ نے بعض محدثین سے نقل کیا ہے کہ:

”اے ایک سو صحابہ کرام رضی اللہ عنہم نے اور ایک دوسرے محدث کے بقول دو سو صحابہ

کرام رضی اللہ عنہم نے روایت کیا ہے۔“^②

۲: ((تقتلك يا عمار الفئة الباغية))

”اے عمار رضی اللہ عنہ! تمہیں ایک باغی جماعت شہید کرے گی۔“

امیر صنعانی رحمۃ اللہ علیہ عنہ نے کہا ہے کہ:

”علامہ ذہبی نے اسے بھی ”سیر اعلام النبلاء“ میں حضرت عمار رضی اللہ عنہ کے ترجمہ میں

متواتر“ قرار دیا ہے۔“^③

امام سیوطی رحمۃ اللہ علیہ نے شرح التقریب میں کہا ہے کہ یہ احادیث بھی متواتر ہیں:

۳: حدیث حوض: اسے پچاس سے چند زیادہ صحابہ کرام رضی اللہ عنہم نے روایت کیا ہے۔

۴: موزوں پر مسح کا پتہ دینے والی حدیث: اسے ستر صحابہ کرام رضی اللہ عنہم نے روایت کیا

ہے۔ اور ان میں عشرہ مبشرہ بھی شامل ہیں۔

۵: نماز میں رفع یدین کرنے کا پتہ دینے والی حدیث: اسے تقریباً پچاس صحابہ کرام

رضی اللہ عنہم نے روایت کیا ہے۔ جن میں عشرہ مبشرہ بھی ہیں۔

۶: قرآن کریم کے سات حرفوں (قراءات) پر نازل ہونے کا پتہ دینے والی حدیث:

اسے تقریباً ستائیس صحابہ کرام رضی اللہ عنہم نے روایت کیا ہے۔

۷: حدیث: ”جس نے اللہ کے لیے مسجد بنائی، اللہ اس کے لیے جنت میں گھر بنائے

① مقدمہ ابن الصلاح ص ۱۳۶-۱۳۷ و انظر امعان النظر ص ۲۴

② اسبال المطر ص ۲۶ (شرح قصب السكر)

③ اسبال المطر ص ۲۶ (شرح قصب السكر)

گا۔“ اسے تقریباً بیس صحابہ کرام رضی اللہ عنہم نے روایت کیا ہے۔

اسی طرح انہوں نے چند اور احادیث کو بھی متواتر کی مثالوں کے طور پر ذکر کیا ہے۔ مثلاً

۸: حدیث ”ہر نشہ آور چیز حرام ہے“۔

۹: حدیث ”اسلام کا آغاز غربت سے ہوا“۔

۱۰: منکر نکیر کے قبر میں سوال کرنے کا پتہ دینے والی حدیث۔

۱۱: حدیث ”جو جس کے لیے پیدا کیا گیا ہے، وہ اس کے لیے آسان ہوتا ہے۔“

۱۲: حدیث ”جو شخص راتوں کے اندھیروں میں چل کر مسجد جاتا ہے، اسے قیامت کے

دن کا مل نور کے حصول کی بشارت دے دیں“۔

نیز وہ فرماتے ہیں کہ:

”ہم نے متواتر احادیث کے موضوع پر مستقل ایک کتاب لکھی ہے جس کا نام

”الازہار المثنائہ فی الاخبار المتواترہ“ ہے۔

اور پھر اس کا خلاصہ ”قطب الازہار“ میں بیان کر دیا ہے۔^①

آگے چل کر لکھتے ہیں کہ ان میں سے بعض احادیث تو متواتر لفظی ہیں، جیسا کہ بعض

مثالیں گزری ہیں۔

۱۳: بعض ”تواتر معنوی“ کے درجہ والی ہیں۔ جیسے حدیث ”رفع یدین برائے دعاء“

ہے۔“^②

علامہ صنعانی رحمۃ اللہ علیہ نے ”اسیال المطر“ میں لکھا ہے کہ:

”امام سخاوی رحمۃ اللہ علیہ نے اپنے استاذ گرامی کے حوالے سے ذکر کیا ہے کہ ”بعض مذکورہ بالا

① بحوالہ امعان النظر شرح نخبۃ الفکر ص ۲۵ و اسیال المطر علی قصب السكر ص

۲۸ نقلاً عن السيد محمد فی التنقیح۔

② الاذاعۃ علامہ نواب صدیق حسن خان ص ۱۴۵، ۱۱۲، ۱۴۶ طبع بیروت عقیدۃ اہل السنۃ

والاثر للعباد ص ۱۷۴۔

احادیث کے علاوہ) یہ احادیث بھی متواتر ہیں:

۱۴: حدیث شفاعت۔

۱۵: حدیث ”آئمہ قریش سے ہوں گے“۔

۱۶: کھجور کے تنے کے رونے کا پتہ دینے والی حدیث۔

۱۷: اونٹوں کے باڑوں میں نماز کے نہ پڑھنے کا پتہ دینے والی حدیث۔

۱۸: حضرت سعد رضی اللہ عنہ کی وفات پر عرش کے ٹپنے کا پتہ دینے والی حدیث۔

۱۹: چاند کے دو ٹکڑے (شق قمر) کا پتہ دینے والی حدیث۔

اور حاکم ابوسعید رحمہما اللہ سے نقل کیا ہے کہ یہ احادیث بھی حد تواتر کو پہنچی ہوئی ہیں:

۲۰: حدیث موالات۔

۲۱: حدیث ”غدیر خم“ اس حدیث کو صحابہ کرام رضی اللہ عنہم کی ایک جماعت نے روایت کیا ہے۔

امام ابن جریر نے ”غدیر خم“ والی حدیث کے پچھتر (۷۵) طرق ذکر کیے ہیں۔ اور اس پر مستقل ایک کتاب ”کتاب الولایۃ“ لکھی ہے۔ علامہ ذہبی نے بھی اس حدیث کے طریق پر مشتمل مستقل ایک جزء تالیف کیا ہے۔ اور اسے متواتر قرار دیا ہے۔

ابوالعباس ابن مندہ نے اس حدیث کو ایک سو پچاس (۱۵۰) طرق سے ذکر کیا ہے۔ اور ان پر مستقل ایک کتاب لکھی ہے۔^①

الغرض متواتر احادیث بکثرت ہیں۔ جیسا کہ امام سیوطی رضی اللہ عنہ کی کتاب ”الازہار المتناثرہ فی لاخبار المتواترہ“ سے پتہ چلتا ہے، جس میں صرف متواتر احادیث کو ہی جمع کیا گیا ہے۔ انہی کی طرح علامہ محمد بن جعفر الکتانی رضی اللہ عنہ کی بھی ایک کتاب ہے۔ ”نظم المتناثر من الحدیث المتواتر“ اس میں بھی متواتر احادیث ہی ہیں۔ بلکہ علامہ سیوطی رضی اللہ عنہ کی جمع کردہ احادیث پر اضافہ بھی کیا گیا ہے۔^②

① اسبال المطر علی قصب السكر للامیر الصناعی ص ۲۶-۲۸

② بحوالہ تحقیق و تعلیق امعان النظر ص ۲۵، ابو سعید قاسمی

احادیثِ مہدی کے سلسلہ میں تو اترِ معنوی ذکر کرنے والے چند آئمہ و علماء

امام مہدی کے بارے میں واردہ احادیثِ حدِ تو اترِ معنوی تک پہنچی ہوئی ہیں، اور جس مسئلہ کی دلیل بننے والی احادیثِ حدِ تو اتر تک پہنچ جائیں اس کا انکار ہرگز جائز نہیں، جیسا کہ ان احادیث کی استنادی حیثیت کا تقاضا ہے۔ اور اس کی کچھ تفصیل ذکر کی گئی ہے۔
اب ہم یہاں ان آئمہ و علماء کرام کا تذکرہ کر رہے ہیں، جنہوں نے امام مہدی کے ظہور کا پتہ دینے والی احادیث کو متواتر قرار دیا ہے۔

(۱) امام ابو الحسن محمد بن حسین آبرئ بن عثمان رضی اللہ عنہما:

امام ابو الحسن محمد بن حسین بن ابراہیم آبرئ سمحستانیؒ (ت ۳۶۳ھ) نے لکھا ہے:
”امام مہدی کے بارے میں نبی اکرم ﷺ سے مروی احادیثِ حدِ تو اتر کو پہنچی ہوئی ہیں کہ وہ اہل بیت سے ہوں گے، سات سال حکومت کریں گے۔ زمین کو عدل و انصاف سے بھر دیں گے۔ حضرت عیسیٰ علیہ السلام نازل ہوں گے۔ اور دجال کو قتل کرنے میں وہ ان کی مدد کریں گے، امام مہدی اس اُمت کو جماعت کرائیں گے، اور حضرت عیسیٰ علیہ السلام ان کے پیچھے نماز ادا کریں گے۔“

(۲) شیخ محمد البرزنجی رضی اللہ عنہما:

اسی قسم کے خیالات کا اظہار شیخ محمد البرزنجیؒ ”المدنی“ (ت ۱۱۰۳ھ) نے اپنی کتاب ”الاشاعة لاشراط الساعة“ میں کیا ہے اور کہا ہے کہ:
”وہ نبی اکرم ﷺ کی لختِ جگر حضرت فاطمہ الزہراءؑ کی اولاد میں سے ہوں گے۔“

اور اس بات سے انکار کی کوئی وجہ ہی نہیں۔ اور اس کتاب کے آخر میں اس موضوع سے متعلقہ احادیث کو انہوں نے بھی تواتر معنوی کے درجہ کو پہنچی ہوئی قرار دیا ہے۔^①

(۳) علامہ سفارینی رحمۃ اللہ علیہ:

احادیث مہدی کو متواتر قرار دینے سے تعلق رکھنے والا امام علامہ سفارینی رحمۃ اللہ علیہ (ت ۱۱۸۸ھ) کا قول ”اہل سنت کا عقیدہ“ کے زیر عنوان گزرا ہے۔ لہذا اس کے اعادہ کی یہاں ضرورت نہیں۔^②

(۴) امام شوکانی رحمۃ اللہ علیہ:

امام شوکانی رحمۃ اللہ علیہ (ت ۱۲۵۰ھ) کا قول علامہ نواب صدیق حسن خان رحمۃ اللہ علیہ نے ”الاذاعۃ“ میں اور شیخ عبداللہ الغماري رحمۃ اللہ علیہ نے ”عقیدہ اہل الاسلام فی نزول عیسیٰ علیہ السلام“ میں علامہ انور شاہ کشمیری کی کتاب ”القریح“ سے نقل کیا ہے۔ جس میں انہوں نے ظہورِ مہدی، خروجِ دجال اور نزولِ حضرت عیسیٰ علیہ السلام کی احادیث کو متواتر قرار دیا ہے۔^③

① بحوالہ المنار المنیف علامہ ابن قیم ص ۱۴۱-۱۴۲ فتح الباری شرح صحیح بخاری حافظ ابن حجر ۴۹۳/۶-۴۹۴ تہذیب التہذیب ابن حجر، ترجمہ محمد بن خالد الجندی، التذکرۃ فی احوال الموتی و امور الآخرة امام قرطبی، تہذیب الکمال للمزی، العرف الوردی فی اخبار المہدی امام سیوطی، فوائد الفکر مرعی بن یوسف کرمی، الاذاعۃ علامہ نواب صدیق حسن خان ص ۱۴۷۔ الحاوی للفتاویٰ امام سیوطی، ۸۵/۲-۸۶ عقیدہ اہل السنۃ والاثار ڈاکٹر عباد ص ۱۷۱، ۱۷۲ الاحتجاج بالاثار للتوہجری ص ۴۳۔ فتح المغیث للسخاوی ۳/ ۴۱ الصواعق المحرقة الابن حجر ہیتمی مکی ص ۹۹۔ رسالہ المہدی ملا علی قاری ص ۲۵

② الاشاعۃ لاشراط الساعۃ للبرزنجی ص ۸۷، ۱۱۳، ۱۸۹ عقیدہ اہل سنۃ للعباد ص ۱۷۲، ۱۷۳

③ التوضیح فی تواتر ما جاء فی المہدی المنتظر و الدجال و المسيح للشوکانی، الاذاعۃ لما کان و ما یکون بین یدی الساعۃ علامہ نواب صدیق حسن خان ص ۱۱۳، ۱۶۰ طبع دار الکتب العلمیہ بیروت، التصریح علامہ کشمیری ص ۸۴، بتحقیق ابو غدرہ عبد الفتاح طبع حلب، شام، مکتب المطبوعات الاسلامیہ، عقیدہ اہل الاسلام للغماري، عقیدہ اہل السنۃ والاثار للعباد ص ۱۷۳-۱۷۴

امام شوکانی رحمۃ اللہ علیہ کی طرف منسوب یہ قول ان کی کتاب ”التوضیح فی التواتر ما جاء فی المہدی المنتظر والدجال و المسیح“ سے لیا گیا ہے۔

(۵) علامہ نواب صدیق حسن خان رحمۃ اللہ علیہ:

خود علامہ نواب صدیق حسن خان (ت ۱۳۰۷ھ) نے اپنی کتاب ”الاذاعة“ کے ص ۱۱۲ پر لکھا ہے کہ:

”ظہورِ مہدی“ کے بارے میں واردہ احادیث اتنی زیادہ ہیں کہ وہ حدِ تواتر کو پہنچ چکی ہیں اور ان کی تخریج اصحابِ سنن و معاجم اور اصحابِ مسانید نے کی ہے۔^① اور آگے ص ۱۳۵ پر لکھا ہے:

”بلاشبہ امام مہدی کا ظہور کسی ماہ و سال کے تعین کے بغیر آخر زمانہ میں ہوگا، کیونکہ اس موضوع کی احادیث متواتر ہیں۔ اور اس بات پر جمہور علمائے اُمت کا اتفاق و اجماع ہے۔ اور جن چند ایک نے اختلاف کیا ہے وہ کسی گنتی میں آنے والے نہیں (یعنی ان کی کوئی حیثیت نہیں ہے) اور اسی بات کو اگلے صفحہ ۱۳۶ پر مزید تاکید کے ساتھ ذکر کیا ہے۔“^②

(۶) علامہ محمد بن جعفر الکتانی رحمۃ اللہ علیہ:

علامہ محمد بن جعفر الکتانی (ت ۱۳۳۵ھ) نے اپنی کتاب ”نظم المتناثر من الحدیث المتواتر“ میں لکھا ہے:

”علامہ ابن خلدون نے اپنے مقدمہ تاریخ میں ظہورِ امام مہدی کا پتہ دینے والی احادیث کے طرق جمع کیے تو ان کے جمع کردہ طرق میں سے کوئی بھی روایت کلام

① الاذاعة علامہ نواب صدیق حسن خان ص ۱۴۵، ۱۱۲، ۱۴۶ طبع بیروت عقیدة اهل السنة والاثار للعباد ص ۱۷۴۔

② الاذاعة علامہ نواب صدیق حسن خان ص ۱۴۵، ۱۱۲، ۱۴۶ طبع بیروت عقیدة اهل السنة والاثار للعباد ص ۱۷۴۔

سے خالی نہ تھی۔ لیکن دیگر اہل علم محدثین کرامؒ نے ان کا یوں رد کیا ہے کہ ظہورِ امام مہدی سے متعلقہ احادیث تو اتنی بکثرت ہیں کہ وہ حد تو اترا کو پہنچی ہوئی ہیں۔ جنہیں روایت کرنے والے امام احمد بن حنبلؒ، ابو داؤدؒ، ترمذیؒ، ابن ماجہؒ، حاکمؒ، طبرانیؒ، ابویعلیٰ موصلیؒ اور بزار جیسے کبار محدثین ہیں اور انہوں نے اپنی سنن و معاجم اور مسانید میں ان احادیث کو صحابہ کرام رضی اللہ عنہم کی ایک جماعت سے باسند بیان کیا ہے۔ لہذا ان کا انکار ہرگز جائز نہیں کیونکہ شواہد و متابعات سے مل کر احادیث قوت اختیار کر جاتی ہیں۔

امام مہدی والی احادیث میں سے بعض صحیح اور بعض حسن درجہ کی ہیں، یہ الگ بات ہے کہ بعض ضعیف سند والی بھی ہیں۔ الخ،^①

(۷) امام سخاوی رضی اللہ عنہ:

امام سخاوی نے فتح المغیث میں ذکر کیا ہے کہ:
”ظہورِ امام مہدی سے متعلقہ احادیث حد تو اترا کو پہنچی ہوئی ہیں۔ اور انہوں نے یہ قول ابوالحسن آبرئؒ سے نقل کیا ہے۔“^②

(۸) علامہ ابوالعلاء ادریس:

علامہ ابوالعلاء ادریس بن محمد بن ادریس الحسینی العراقیؒ نے امام مہدی کے بارے میں اپنی کتاب میں ان سے متعلقہ احادیث کو متواتر قرار دیا ہے۔

(۹) شیخ جسوس رضی اللہ عنہ:

شیخ جسوسؒ نے شرح الرسالہ میں لکھا ہے کہ:

”امام مہدی کے بارے میں واردہ احادیث امام سخاویؒ کے بقول حد تو اترا کو پہنچی

① نظم المتناثر من الحدیث المتواتر لکتانی ص ۱۴۵-۱۴۷، عقیدہ اہل السنہ

والاثر للعباد ص ۱۷۴-۱۷۵

② نظم المتناثر ایضاً ص ۱۴۴

ہوئی ہیں۔“

(۱۰) علامہ ابن حجر ہیتمی مکی رحمۃ اللہ علیہ:

امام ابن حجر ہیتمی مکی نے کہا ہے کہ:

”ظہورِ امام مہدی کا پتہ دینے والی احادیث بکثرت اور متواتر ہیں۔“^①

(۱۱) سماحۃ الشیخ ابن باز رحمۃ اللہ علیہ:

سماحۃ الشیخ علامہ عبدالعزیز بن عبداللہ بن باز رحمۃ اللہ علیہ (سابق مفتی اعظم سعودی عرب) نے بھی ڈاکٹر عبدالحسن حمد العباد کے محاضرہ و لیکچر پر اپنی تعلیق و تبصرہ میں اور اسی طرح روزنامہ ”المدینہ“ میں اپنے ایک مقالہ میں احادیثِ مہدی کو تواتر معنوی کی حدود کو پہنچی ہوئی قرار دیا ہے۔^②



① الصواعق المحرقة للہیتمی المکی ۲۱۱/۶.

② عقیدۃ اہل السنۃ و الاثر للعباد ص ۱۵۷-۱۶۱ و بحوالہ (حیاء) علی الرضاء،

ڈاکٹر محمد علی البارص ۶۳، طبع دار المناہل، بیروت

احادیثِ امام مہدی کو صحیح و حسن قرار دینے والے بعض آئمہ و علماء

- ۱۔ امام سفیان ثوری (ت ۱۶۱ھ)
- ۲۔ امام ابوداؤد (ت ۲۴۵ھ) صاحب سنن
- ۳۔ امام ترمذی (ت ۲۴۹ھ) صاحب سنن و جامع
- ۴۔ امام عقیلی (ت ۳۲۳ھ) صاحب الضعفاء
- ۵۔ امام حسن بن علی البرہاری (ت ۳۲۹ھ) صاحب شرح السنۃ
- ۶۔ امام ابوالحسین احمد المناوی (ت ۳۳۶ھ)
- ۷۔ امام ابن حبان (ت ۳۵۴ھ) صاحب صحیح
- ۸۔ حافظ ابوالحسن الآبری (ت ۳۶۳ھ) صاحب مناقب الشافعی
- ۹۔ امام خطابی (ت ۳۸۸ھ) صاحب معالم السنن
- ۱۰۔ امام بیہقی (ت ۴۵۸ھ) صاحب سنن کبریٰ
- ۱۱۔ قاضی ابوبکر ابن العربی (ت ۵۴۳ھ) صاحب عارضة الاحوذی
- ۱۲۔ قاضی عیاض (ت ۵۴۴ھ) صاحب الشفاء بحقوق المصطفیٰ ﷺ
- ۱۳۔ امام سیوطی (ت ۵۸۱ھ) صاحب الروض الانف
- ۱۴۔ علامہ ابن الجزری (ت ۵۹۶ھ) صاحب کشف المشکل
- ۱۵۔ امام ابن الاثیر (ت ۲۰۲ھ) صاحب جامع الاصول والنہایہ فی غریب حدیث
- ۱۶۔ امام منذری (ت ۶۵۶ھ) صاحب مختصر سنن ابوداؤد، الترغیب والترہیب

- ۱۷۔ امام قرطبیؒ (ت ۶۷۱ھ) صاحب تفسیر و التذکرۃ فی احوال الموتی و امور الآخرة
- ۱۸۔ علامہ قسطلانیؒ (ت ۶۸۶ھ) صاحب شرح البخاری
- ۱۹۔ شیخ الاسلام امام ابن تیمیہؒ (ت ۷۲۸ھ) صاحب منهاج السنۃ النبویۃ و مجموع الفتاویٰ
- ۲۰۔ امام مزنیؒ (ت ۷۴۲ھ) صاحب تہذیب الکمال
- ۲۱۔ علامہ ذہبیؒ (ت ۷۴۸ھ) المنتقى من منهاج الاعتدال وسیر اعلام النبلاء
- ۲۲۔ علامہ ابن قیمؒ (ت ۷۵۱ھ) صاحب المنار المنیف و اعلام الموقعین
- ۲۳۔ امام ابن کثیرؒ (ت ۷۴۳ھ) صاحب النہایۃ و البدایۃ و النہایۃ
- ۲۴۔ علامہ نور الدین بیہقیؒ (ت ۸۰۷ھ) صاحب مجمع الزوائد و موارد الظمان
- ۲۵۔ علامہ بویریؒ (ت ۸۴۰ھ) صاحب مصباح الزجاجة فی زوائد ابن ماجہ
- ۲۶۔ حافظ ابن حجر عسقلانیؒ (ت ۸۵۲ھ) صاحب فتح الباری، تہذیب التہذیب، المطالب العالیہ، انتقاض الاعتراض
- ۲۷۔ امام سخاویؒ (ت ۹۰۲ھ) صاحب فتح المغیث
- ۲۸۔ امام سیوطیؒ (ت ۹۱۱ھ) صاحب العرف الوردی فی اخبار المہدی
- ۲۹۔ علامہ ابوالحسن السہودیؒ (ت ۹۱۱ھ)
- ۳۰۔ شیخ علی متقی ہندیؒ (ت ۹۷۵ھ) صاحب کتاب البرہان فی علامات مہدی آخر الزمان و کنز العمال
- ۳۱۔ علامہ ابن حجر ہیتمیؒ (ت ۹۷۴ھ) صاحب القول المختصر فی علامات المہدی المنتظر
- ۳۲۔ ملا علی قاریؒ (ت ۱۰۱۳ھ) صاحب مرقاۃ المفاتیح شرح مشکوٰۃ المصابیح

- ۳۳۔ علامہ عبدالرؤف المناویؒ (ت ۱۰۳۱ھ) صاحب فیض القدر شرح الجامع الصغیر
- ۳۴۔ علامہ برزنجیؒ (ت ۱۱۰۳ھ) صاحب الاشاعۃ لاشراط الساعة
- ۳۵۔ علامہ ابوالحسن السندی (ت ۱۱۳۸ھ) صاحب حاشیہ سنن ابن ماجہ
- ۳۶۔ علامہ عجلونیؒ (ت ۱۱۶۲ھ) صاحب کشف الخفاء
- ۳۷۔ علامہ صنعانیؒ المعروف امیر یمنیؒ (ت ۱۱۸۲ھ)
- ۳۸۔ علامہ سفاریؒ (ت ۱۱۸۸ھ) صاحب لوامع الانوار البہیہ
- ۳۹۔ شیخ الاسلام محمد بن الوہابؒ (ت ۱۲۰۲ھ) صاحب الرد علی الرافضۃ
- ۴۰۔ علامہ شوکانیؒ (ت ۱۲۵۰ھ) صاحب التوضیح فی تواتر ما جاء فی المنتظر والدجال والمسیح
- ۴۱۔ علامہ نواب صدیق حسن خانؒ (ت ۱۳۰۷ھ) صاحب الاذاعۃ لما کان و ما یکون بین یدی الساعة
- ۴۲۔ علامہ محمد بشیر سہوانیؒ (ت ۱۳۲۲ھ) صاحب صیانة الانسان من وسوسة ابن دحلان
- ۴۳۔ علامہ شمس الحق عظیم آبادیؒ (ت ۱۳۲۹ھ) صاحب عمون المعبود شرح سنن ابوداؤد
- ۴۴۔ علامہ مرعی بن یوسف حنبلیؒ (ت ۱۰۳۳ھ)
- ۴۵۔ علامہ زرقانیؒ صاحب شرح الموطا امام مالک
- ۴۶۔ علامہ محمد بن جعفر الکتانیؒ (ت ۱۳۳۵ھ) صاحب قلم المتناثر
- ۴۷۔ علامہ انور شاہ کشمیریؒ (ت ۱۳۵۲ھ)
- ۴۸۔ علامہ عبدالرحمن مبارکپوریؒ (ت ۱۳۵۳ھ) صاحب تحفۃ الاحوذی شرح ترمذی
- ۴۹۔ علامہ ابوسعود ادریس عراقیؒ
- ۵۰۔ علامہ محمد الشہر زوریؒ
- ۵۱۔ علامہ محمد العربی الفاسیؒ

- ۵۲۔ علامہ عبدالرحمن الفاسیؒ
- ۵۳۔ شیخ ابو عبد اللہ محمد الجوسؒ
- ۵۴۔ شیخ عبدالغافر الفاریؒ
- ۵۵۔ شیخ عبدالقادر الشنقیزیؒ
- ۵۶۔ شیخ محمد حبیب اللہ شنقیزیؒ
- ۵۷۔ شیخ منصور علی ناصفؒ
- ۵۸۔ شیخ محمد امین شنقیزیؒ
- ۵۹۔ شیخ جلال الدین یوسف دمشقیؒ
- ۶۰۔ علامہ احمد شاکرؒ (ت ۱۳۷۷ھ)
- ۶۱۔ علامہ محمد ناصر الدین البانی (صاحب تخریج احادیث الشام و دمشق و السلسلۃ الصحیحۃ و الضعیفۃ وغیرہ)
- ۶۲۔ سماحۃ الشیخ ابن بازؒ (صاحب تعلیق علی محاضرات الدكتور عبد المحسن حمد العباد وغیرہ)
- ۶۳۔ شیخ محمد ابوہبہ
- ۶۴۔ شیخ حمود عبداللہ التویجریؒ صاحب الاحتجاج بالاثار
- ۶۵۔ ڈاکٹر عبدالرحمن حمد العباد صاحب عقیدۃ اهل السنۃ والاثار
- ۶۶۔ شیخ عبدالعلیم عبدالعظیم بستوی صاحب کتاب ”الاحادیث الوارودۃ فی المہدی“^① وغیرہم کثیرون، رحم اللہ امواتہم و متعنا اللہ بطول حیاة أحيائہم و احسن عاقبتنا و عاقبتہم۔

① المہدی : حقیقۃ — لآخرافۃ ، الشیخ محمد اسمعیل المقدم ص ۵۹-۶۲ مقدمہ عقد الدرر للشیخ مہیب البورینی نیز بعض آئمہ و مشائخ کی کتب متعلقہ اور اقتباسات وغیرہ

احادیثِ امام مہدی کے راوی صحابہ کرام رضی اللہ عنہم

امام مہدی کے بارے میں جن صحابہ کرام رضی اللہ عنہم نے احادیث بیان کی ہیں۔ ان میں سے بعض کے اسمائے گرامی یہ ہیں۔

- ۱۔ حضرت عثمان بن عفان رضی اللہ عنہ
- ۲۔ حضرت علی بن ابی طالب رضی اللہ عنہ
- ۳۔ حضرت عبدالرحمن بن عوف رضی اللہ عنہ
- ۴۔ حضرت طلحہ بن عبید اللہ رضی اللہ عنہ
- ۵۔ حضرت حسین بن علی رضی اللہ عنہ
- ۶۔ اُم المؤمنین حضرت اُم سلمہ رضی اللہ عنہا
- ۷۔ اُم المؤمنین حضرت اُم حبیبہ رضی اللہ عنہا
- ۸۔ حضرت عبداللہ بن مسعود رضی اللہ عنہ
- ۹۔ حضرت عبداللہ بن عمر رضی اللہ عنہما
- ۱۰۔ حضرت عبداللہ بن عمرو رضی اللہ عنہما
- ۱۱۔ حضرت عبداللہ بن عباس رضی اللہ عنہما
- ۱۲۔ حضرت ابو ہریرہ رضی اللہ عنہ
- ۱۳۔ حضرت ابوسعید خدری رضی اللہ عنہ
- ۱۴۔ حضرت جابر بن عبداللہ رضی اللہ عنہما
- ۱۵۔ حضرت انس بن مالک رضی اللہ عنہ

- ۱۶۔ حضرت عمران بن حصین رضی اللہ عنہ
- ۱۷۔ حضرت عمار بن یاسر رضی اللہ عنہ
- ۱۸۔ حضرت جابر بن ماجد الصدقی رضی اللہ عنہ
- ۱۹۔ حضرت عوف بن مالک رضی اللہ عنہ
- ۲۰۔ حضرت قرہ بن ایاس المزنی رضی اللہ عنہ
- ۲۱۔ حضرت ثوبان رضی اللہ عنہ مولیٰ رسول اللہ صلی اللہ علیہ وسلم
- ۲۲۔ حضرت علی الہدلی رضی اللہ عنہ
- ۲۳۔ حضرت حذیفہ بن یمان رضی اللہ عنہ
- ۲۴۔ حضرت عبداللہ بن حارث بن جزء الزبیدی رضی اللہ عنہ
- ۲۵۔ حضرت ابوالطفیل رضی اللہ عنہ
- ۲۶۔ حضرت ابویوب انصاری رضی اللہ عنہ
- ۲۷۔ حضرت ابوامامہ الباہلی رضی اللہ عنہ
- ۲۸۔ حضرت عباس بن عبدالمطلب رضی اللہ عنہ
- ۲۹۔ حضرت تمیم الداری رضی اللہ عنہ
- ۳۰۔ حضرت عمر و بن مرہ الجبلی رضی اللہ عنہ
- ۳۱۔ أم المؤمنین حضرت عائشہ صدیقہ رضی اللہ عنہا
- ۳۲۔ حضرت داہلہ بن الاسقع رضی اللہ عنہ
- ۳۳۔ حضرت ام الفضل بنت الحارث الہدلیہ رضی اللہ عنہا
- ۳۴۔ المؤمنین حضرت (أم حبیبہ) رضی اللہ عنہا



اسماء بعض معروف تابعین کرام رضی اللہ عنہم

- ۱۔ امام زین العابدین علیؑ بن حسینؑ
- ۲۔ حضرت محمد بن حنفیہؑ
- ۳۔ حضرت سعید بن مسیبؑ
- ۴۔ حضرت قتادہ بن دعامہؑ
- ۵۔ حضرت امام ابن شہاب زہریؑ
- ۶۔ حضرت امام حسن بصریؑ
- ۷۔ امام محمد بن سیرینؑ
- ۸۔ طاؤس بن کیسانؑ
- ۹۔ امام مجاہد بن جمیرؑ
- ۱۰۔ علی بن عبداللہ بن عباسؑ^①



① حوالہ جات سابقہ ایضاً

احادیث امام مہدی کو روایت و نقل کرنے والے آئمہ و محدثین اور علماء کرام

امام مہدی کے بارے میں جن آئمہ و محدثین اور علماء کرام نے باسناد احادیث روایت کی ہیں، اور انہیں اپنی کتب میں نقل و جمع کیا ہے، ان کے اسماء گرامی یہ ہیں:

- ۱۔ امام ابو عوانہؒ، اپنی مسند میں
- ۲۔ امام عبد بن حمیدؒ، اپنی المختصر من المسند میں
- ۳۔ امام عبدالرزاقؒ، اپنی مصنف میں (۳۷۱/۱۱)
- ۴۔ امام ابن خذیمہؒ، اپنی صحیح میں
- ۵۔ علامہ ابو غنم الکوفیؒ، اپنی کتاب الفتن میں
- ۶۔ امام دیلمیؒ، اپنی مسند الفردوس میں
- ۷۔ شیخ ابراہیم المشونیؒ، اپنی کتاب المہدی المنتظر میں
- ۸۔ علامہ عمر بن شبہ
- ۹۔ علامہ الحسن بن سفیانؒ
- ۱۰۔ امام بخاریؒ، اپنی صحیح میں
- ۱۱۔ امام مسلمؒ، اپنی صحیح میں
- ۱۲۔ امام ابو عبد اللہ نعیم بن حماد (ت ۲۲۸ھ) اپنی کتاب الفتن میں (۸۹ب۔ ۱۰۵، الف)
- ۱۳۔ امام یحییٰ بن عبد الحمید الحمائی (ت ۲۲۸ھ) اپنی مسند میں

- ۱۴۔ امام محمد ابن سعد (ت ۲۳۰ھ) الطبقات الکبریٰ میں
- ۱۵۔ امام ابو بکر ابن ابی شیبہ (ت ۲۳۵ھ) اپنی المصنف میں
- ۱۶۔ امام احمد بن حنبل (ت ۲۴۱ھ) اپنی مسند میں
- ۱۷۔ امام ابن ماجہ (ت ۲۴۳ھ) اپنی سنن میں (۱۳۶۸-۱۳۶۶/۲)
- ۱۸۔ امام ابوداؤد (ت ۲۴۵ھ) اپنی سنن میں (۱۰۶/۳-۱۰۹)
- ۱۹۔ امام ترمذی (ت ۲۸۹ھ) اپنی سنن میں (۵۰۶-۵۰۵/۳) جسے جامع بھی کہا جاتا ہے۔
- ۲۰۔ علامہ حارث بن ابی اسامہ (ت ۲۸۲ھ) اپنی مسند میں
- ۲۱۔ علامہ ابوالحسن الحر بنی (ت ۲۸۵ھ) الحر بیات میں سے اول میں۔
- ۲۲۔ امام بزاز (ت ۲۹۲ھ) اپنی مسند میں
- ۲۳۔ امام نسائی (ت ۳۰۳ھ) اپنی السنن الکبریٰ میں ❶
- ۲۴۔ امام ابویعلیٰ موصلی (ت ۳۰۷ھ) اپنی مسند میں
- ۲۵۔ علامہ الرویائی (ت ۳۰۷ھ) اپنی مسند میں
- ۲۶۔ امام ابن جریر طبری (ت ۳۱۰ھ) اپنی تہذیب الآثار میں
- ۲۷۔ امام ابوجعفر عقیلی (ت ۳۲۲ھ) اپنی الضعفاء میں
- ۲۸۔ علامہ ابن المناوی (ت ۳۳۶ھ) اپنی الملاحم میں
- ۲۹۔ امام ابن حبان (ت ۳۵۴ھ) اپنی صحیح میں۔ الاحسان ۲۶۶-الموارض ۴۶۳)
- ۳۰۔ امام طبرانی (ت ۳۶۰ھ) اپنی تینوں معاجم (معجم کبیر و معجم اوسط و معجم صغیر) میں
- ۳۲۔ امام ابوالحسن آبری (ت ۳۶۳ھ) اپنی مناقب الامام الشافعی میں
- ۳۳۔ امام ابوبکر ابن المقرئ (ت ۳۸۱ھ) اپنی معجم میں
- ۳۴۔ امام دارقطنی (ت ۳۸۵ھ) اپنی الافراد میں

❶ امام نسائی کی السنن الکبریٰ حال ہی میں چھپ کر مارکیٹ میں آچکی ہے۔ جو کئی جلدوں پر مشتمل ہے جب کہ السنن الصغریٰ بنام سنن نسائی پہلے سے ہی معروف ہے۔

- ۳۵۔ امام خطابؒ (ت ۳۸۸ھ) اپنی معالم السنن میں
- ۳۶۔ امام ابن مندہؒ (ت ۳۹۵ھ) اپنی تاریخ اصہبان میں
- ۳۷۔ امام حاکمؒ (ت ۴۰۵ھ) اپنی المستدرک علی الصحیحین میں
- ۳۸۔ علامہ تمام البرازیؒ (ت ۴۱۴ھ) اپنی الفوائد میں
- ۳۹۔ علامہ ابو نعیم اصفہانیؒ (ت ۴۳۰ھ) اپنی حلیۃ الاولیاء اور کتاب المہدی میں
- ۴۰۔ علامہ ابو عمر والدانی المقرئؒ (ت ۴۴۴ھ) اپنی کتاب السنن الواردة فی الفتن میں
- ۴۱۔ امام بیہقیؒ (ت ۴۵۸ھ) اپنی دلائل النبوة اور البعث و النشور میں
- ۴۲۔ علامہ خطیب بغدادیؒ (ت ۴۶۴ھ) اپنی تلخیص المتشابه اور المتفق و المفترق میں
- ۴۳۔ قاض عیاضؒ (ت ۵۴۴ھ) اپنی الشفاء باحوال المصطفیٰ ﷺ میں
- ۴۴۔ علامہ ابن عساکرؒ (ت ۵۷۱ھ) اپنی تاریخ دمشق المعروف تاریخ ابن عساکر میں
- ۴۵۔ امام ابن الجوزیؒ (ت ۵۹۷ھ) اپنی تاریخ الاسلام میں
- ۴۶۔ امام قرطبیؒ (ت ۶۷۱ھ) اپنی کتاب التذکرۃ فی احوال الموتی و امور الآخرة میں۔
- ۴۷۔ امام ابن تیمیہؒ (ت ۷۲۸ھ) اپنی منهاج السنة النبویہ میں
- ۴۸۔ علامہ ابوالحجاج المزنیؒ (ت ۷۴۸ھ) اپنی منهاج السنة النبویہ میں۔
- ۴۹۔ علامہ ذہبیؒ (ت ۷۴۸ھ) اپنی تلخیص مستدرک حاکم میں
- ۵۰۔ علامہ ابن قیمؒ (ت ۷۵۱ھ) اپنی المنار المنیف فی الصحیح والضعیف میں
- ۵۱۔ امام ابن کثیرؒ (ت ۷۷۴ھ) اپنی تفسیر اور الفتن اور الملاحم (نہایۃ البدایہ) میں
- ۵۲۔ حافظ ابن حجر عسقلانیؒ (ت ۸۵۳ھ) اپنی فتح الباری شرح صحیح بخاری اور تہذیب التہذیب میں

- ۵۳۔ علامہ سخاویؒ (ت ۹۰۶ھ) اپنی فتح المغیث میں
- ۵۴۔ امام سیوطیؒ (ت ۹۱۱ھ) اپنی کتاب العرف الوردی فی اخبار المہدی میں
- ۵۵۔ علامہ ابوالحسن السہودیؒ (ت ۹۱۱ھ)
- ۵۶۔ علامہ عبد الرؤف المناویؒ (ت ۱۱۳۲ھ) اپنی فتح القدير شرح الجامع الصغير للسيوطی میں
- ۵۷۔ امیر صنعائیؒ (ت ۱۱۸۲ھ) ان کا متعلقہ کلام علامہ نواب صدیق حسن خانؒ نے اپنی کتاب ”الاذاعة“ میں نقل کیا ہے۔
- ۵۸۔ امام سفاریؒ (ت ۱۱۸۸ھ) اپنی لوامع الانوار البہیة، البحور الذاکرة اور المسيح الدجال و اسرار الساعة میں
- ۵۹۔ شیخ الاسلام محمد بن عبدالوہابؒ (ت ۱۲۰۲ھ) اپنی کتاب الرد علی الرافضة میں
- ۶۰۔ امام شوکانیؒ (ت ۱۲۵۰ھ) اپنی التوضیح فی تواتر ما جاء فی المنتظر و الدجال و المسيح میں
- ۶۱۔ علامہ محمد بشیر السہوانیؒ (ت ۱۳۲۶ھ) اپنی صيانة الانسان میں وسوسته دحلان میں
- ۶۲۔ علامہ شمس الحق عظیم آبادیؒ (ت ۱۳۲۹ھ) اپنی عون المعبود شرح ابو داؤد میں
- ۶۳۔ علامہ انور شاہ کشمیریؒ (ت ۱۳۲۹ھ) اپنی التصريح بما تواتر فی نزول المسيح میں
- ۶۴۔ علامہ عبدالرحمن مبارکپوریؒ (ت ۱۳۵۳ھ) اپنی تحفة الاحوذی شرح ترمذی میں
- ۶۵۔ علامہ ڈاکٹر عبدالحسن حمد العباد، اپنی کتاب الرد علی من کذب بالاحادیث الصحيحة الواردة فی المہدی ، و کتاب عقیده اهل السنة و الاثر فی المہدی المنتظر

۶۶۔ ڈاکٹر عبدالعلیم البستوی، اپنی کتاب الاحادیث الواردة فی المہدی میں۔

یہاں یہ بات ذہن میں رہے کہ صحیحین (بخاری و مسلم) میں امام مہدی کا نام نہیں صرف اوصاف وارد ہوئے ہیں جن کے بارے میں اہل علم نے کہا ہے کہ وہ امام مہدی کے سوا کسی دوسرے پر ہرگز فٹ نہیں بیٹھتے۔^①

یہ صرف کچھ معروف آئمہ و علماء اور محدثین کرام کے اسماء گرامی ہیں جب کہ امام مہدی کا تذکرہ کرنے والے اہل علم کی تعداد تو بے شمار ہے۔



① جیسا کہ احادیث مہدی میں یہ بات واضح ہو جائے گی۔ ان شاء اللہ

ظہورِ امام مہدی کے حق میں لکھی گئی کتب و رسائل

مفسرین قرآن اور شارحین حدیث نے اپنی کتب تفسیر و شروح میں ظہورِ امام مہدی کے موضوع پر بڑی واضح تفصیلات ذکر کی ہیں۔ ان پر مستزاد کتنے ہی آئمہ و علماء امت وہ بھی ہیں جنہوں نے علاماتِ قیامت اور خاص ظہورِ امام مہدی کے بارے میں مستقل کتابیں تحریر فرمائی ہیں، مثلاً:

(۱) عقد الدرر فی اخبار المنتظر۔ وهو المہدی:

اس سلسلہ میں ایک کتاب ”عقد الدرر فی اخبار المنتظر۔ وهو المہدی“ ہے، جو کہ علامہ یوسف بن یحییٰ المقدسی الشافعی (ت ۶۸۵ھ) کی تالیف ہے۔ جسے شیخ مہیب بن صالح البوری (اُردن) نے اپنی تحقیق و تعلیق کے ساتھ مکتبۃ المنار، الزرقاء (اُردن) سے ۱۳۰۵ھ، ۱۹۸۵ء میں شائع کروایا۔ یہی کتاب ۱۳۹۹ھ میں ڈاکٹر عبد الفتاح الحلوی (جامعہ الامام محمد بن سعود الاسلامیہ، الرياض) کی تعلیقات سے بھی مکتبۃ الجانحی کی طرف سے چھپ چکی ہے، لیکن وہ کئی اعتبار سے ناقص التحقیق ہے۔ جس کی تفصیل بھی شیخ مہیب نے اپنے مقدمہ تحقیق میں ذکر کر دی ہے، جس میں اس تحقیق میں پائی جانے والی چار سو سے زائد غلطیاں بھی جمع کر دی ہیں۔^①

(۲) الفتن:

امام نعیم بن حماد الخزازی (ت ۲۲۸ھ) شیخ الامام بخاری۔

① مقدمہ تحقیق العقد الدرر ص ۳۷۔ ۴۹

اس کتاب کے مخطوطے الریاض، مدینہ منورہ اور مکہ مکرمہ میں موجود ہیں جو کہ دراصل ترکی، انڈیا، لندن، اور عراق (۲۰۰۳ق) میں پائے جانے والے نسخوں کا عکس ہیں۔ اس کتاب کو بھی ”فتن اور علامات“ کے سلسلے میں تحقیق کر کے شیخ مہیب شائع کرنے والے تھے بلکہ اغلب خیال ہے کہ شائع ہو چکی ہوگی۔ مگر تاحال ہمیں دستیاب نہیں ہو سکی۔

(۳) طرق احادیث المہدی:

حافظ ابو زرعة عراقی۔^①

علامہ ابو بکر ابن ابی خيثمة، زهير بن حرب نے ایک کتاب میں امام مہدی سے تعلق رکھنے والی احادیث جمع کی ہیں۔ جس کا تذکرہ علامہ ابن خلدون نے امام سیوطی سے نقل کرتے ہوئے اپنے مقدمہ تاریخ میں کیا ہے۔^②

(۴) الملاحم و جزء فی المہدی:

علامہ ابوالحسن المناوی، احمد بن جعفر البغدادی (ت ۳۳۶ھ)^③

(۵) المہدی یا اخبار المہدی:

حافظ ابو نعیم اصفہانی (ت ۴۳۰ھ) یہ مخطوطہ ہے، امام سیوطی نے الجامع الصغیر میں اس کا ذکر کیا ہے۔ اور اپنی متعلقہ کتاب ”العرف الوردی“ میں اس کا خلاصہ ذکر کر کے اضافے کیئے ہیں۔

(۶) السنن الواردة فی الفتن:

ابو عمر و عثمان بن سعید الدانی المقرئ (ت ۴۴۴ھ) یہ بھی تاحال مخطوطہ ہی ہے۔

(۷) البعث و النشور:

امام بیہقی رحمۃ اللہ علیہ (ت ۴۵۸ھ) یہ بھی مخطوطہ ہی ہے۔

① بحوالہ ذیل ”تذکرۃ الحفاظ للذہبی، لابن فہد۔

② مقدمہ ابن خلدون ص ۵۵۶، الروض الانف للسہلی ۱/ ۲۸۰

③ فتح الباری ۱۳/ ۲۱۲

(۸) جزء ابن کثیر:

امام ابن کثیرؒ (ت ۷۷۴ھ) نے امام مہدی کے بارے میں ایک مستقل جزء تالیف کیا ہے، جیسا کہ انہوں نے اپنی کتاب ”النهاية۔ الفتن والملاحم“ میں اس کا تذکرہ کیا ہے۔^①

(۹) ارتقاء الغرف:

امام سخاویؒ (ت ۹۰۶ھ) اس کتاب کا ذکر خود انہوں نے اپنی دوسری کتاب ”المقاصد الحسنہ“ میں کیا ہے۔

(۱۰) العرف الوردی فی اخبار المہدی:

امام سیوطیؒ (ت ۹۱۱ھ) یہ کتاب امام سیوطیؒ کے مجموعہ فتاویٰ کے ضمن میں چھپ چکی ہے۔ اس کتاب میں امام سیوطیؒ نے اس موضوع سے متعلقہ دو سوا حدیث و آثار جمع کئے ہیں۔^②

(۱۱) القول المختصر فی علامات المہدی المنتظر:

علامہ ابن حجر ہمتی شافعی مکی (ت ۹۷۴ھ) یہ کتاب مصطفیٰ عاشور کی تحقیق و تعلق کے ساتھ مکتبۃ القرآن، قاہرہ مصر سے چھپ چکی ہے۔^③

(۱۲) البرہان فی علامات مہدی آخر الزمان:

علامہ علی متقی ہندیؒ (علی عبدالملک حسام الدین الہندیؒ) (ت ۹۷۵ھ) اس کتاب کے مخطوطات مکہ مکرمہ، مدینہ طیبہ، الرياض اور انڈین آفس لندن میں موجود ہیں۔ اور غالب خیال یہ ہے کہ مذکورہ کتاب دراصل علامہ یوسف بن یحییٰ المقدسی الشافعی کی کتاب ”عقد الدرر“ کی تلخیص ہے۔^④

① النہایۃ۔ الفتن والملاحم۔ امام ابن کثیر بتحقیق ڈاکٹر طہ زینی جلد ۱ ص ۳۰

② الحاوی للفتاویٰ للسیوطی ۵۷/۲

③ بحوالہ البرزنجی فی الاشاعہ و السفارینی فی لوامع الانوار البھیة۔ نیز دیکھیے عقیدۃ اہل السنہ للعباد ص ۱۷۰

④ بحوالہ کتاب البرزنجی ”الاشاعہ فی اشرط الساعہ“ وملا علی قاری رَحْمَہُ اللہُ ”المراقاة

(۱۳) تلخیص البیان فی علاماتِ مہدی آخر الزمان:

یہ پہلی کتاب البرہان کی مختصر ہے۔ اور اس کا مخطوطہ برٹش میوزیم میں موجود ہے۔^①

(۱۴) المشرب الوردی فی مذهب المہدی:

ملا علی قاری^② (ت ۱۰۱۳ھ) اس کا مخطوطہ دار الکتب المصریہ (ب ۲۳۲۳) میں موجود ہے۔^③

(۱۵) فرائد فوائد الفکر فی المہدی المنتظر:

مرعی بن یوسف الکریمی^④ (ت ۱۰۳۳ھ) اس کا مخطوطہ پیرس اور انڈین آفس لندن میں موجود ہے۔^⑤

(۱۶) الاشاعة لاشراط الساعة:

للبرزنجی (ت ۱۱۰۳ھ) یہ کتاب چھپ چکی ہے۔

(۱۷) جزء صنعانی:

علامہ محمد بن اسمعیل صنعانی صاحب سبل السلام (ت ۱۱۸۳ھ) نے ظہورِ امام مہدی کے بارے میں واردہ احادیث کو مستقل ایک کتاب میں جمع کیا ہے۔^⑥

(۱۸) البحور الزاخرة فی علوم الآخرة:

محمد بن الحاج احمد السفارینی^⑦ (ت ۱۱۸۸ھ)

(۱۹) التوضیح فیما تواتر فی المنتظر و الدجال و المسيح:

تالیف امام شوکانی (ت ۱۲۵۰ھ) یہ کتاب عبدالفتاح ابوغندہ کے بقول انڈیا میں چھپ چکی ہے اور اس کا تذکرہ کئی اہل علم نے کیا ہے۔ یہ کتاب دراصل موصوف کی کتاب ”قطر الولی

① المہدی : حقیقۃ لاخرافہ للمقدم ص ۶۴ .

② البرزنجی فی الشاعہ

③ ”الاداعہ“ علامہ نواب صدیق حسن خان ص ۱۳۳، ولوامع الانوار البیہتہ للسفارینی

④ بحوالہ الاداعہ ، علامہ نواب صدیق حسن خان ص ۱۱۴

⑤ بحوالہ سابقہ ص ۱۱۰، ۱۶۳

علی حدیث الولیٰ کی تحقیق و مطالعہ پر مشتمل ہے۔^①

(۲۰) عقود الدرر فی تحقق القول بالمہدی المنتظر:

احمد بن زبید حلان، مخطوطہ نمبر ۴۸۳ قسم المخطوطات جامعہ کنگ سعود الریاض، ۷ق (۱۳۰۴ھ)

(۲۱) تلخیص البیان فی علامات مہدی آخر الزمان:

شیخ اقرائی مخطوطہ نمبر (۶۳/۲۴۰، ۷ق) مکتبہ عارف حکمت، مدینہ منورہ

(۲۲) التصریح بما تواتر فی نزول المسیح:

علامہ انور شاہ کشمیری حنفی رحمۃ اللہ علیہ (ت ۱۳۵۲ھ) مطبوع تحقیق ابو غدہ۔^②

(۲۳) الجواب المقنع، المحرر فی الرد علی من طغی و تجبر

بدعویٰ ان عیسیٰ هو المہدی المنتظر:

شیخ محمد حبیب اللہ حقیقی ^③ طبع قاہرہ، مصر ۱۳۴۵ھ

(۲۴) رسالۃ المہدی :

ملا علی القارئ۔ اس کا مخطوطہ بلدیہ اسکندریہ (مصر) کے مکتبہ میں ہے۔^④ نئے ایڈیشن

سے اور مطبوعہ نسخہ قدیمہ مکتبہ حرم کی میں موجود ہے۔ (بحوالہ کتاب الشیخ عبدالعلیم ۱۳۲۱ھ)

(۲۵) تحدیق النظر باخبار الامام المنتظر:

شیخ محمد بن عبدالعزیز المانع اس کا مخطوطہ دارالکتب المصریہ میں موجود ہے۔^⑤

① فتح القدیر شوکانی ۱/ ۴۹۷، تعلیقات ابو غدہ علی کتاب "التصریح" ص ۵۷،

ولایۃ اللہ و الطریق الیہا، شیخ ابراہیم ہلال و الاذاعہ ص ۱۱۳

② فتح القدیر شوکانی ۱/ ۴۹۷، تعلیقات ابو غدہ علی کتاب "التصریح" ص

۵۷، ولایۃ اللہ و الطریق الیہا، شیخ ابراہیم ہلال و الاذاعہ ص ۱۱۳

③ فتح القدیر شوکانی ۱/ ۴۹۱، تعلیقات ابو غدہ علی کتاب "التصریح" ص ۵۷،

ولایۃ اللہ و الطریق الیہا، شیخ ابراہیم ہلال و الاذاعہ ص ۱۱۳

④ اس کا تذکرہ موصوف نے اپنی کتاب زاد مسلم (۲/ ۴۱) میں کیا ہے۔

⑤ ملا علی قارئ کی ایک کتاب کا نام ۱۵ نمبر پر بھی گزرا ہے۔

(۲۶) مختصر اخبار المشاعه فی الفتن و اشراط الساعة و

اخبار المہدی:

شیخ عبداللہ آل اشخ یہ مطالع الریاض سے شائع ہو چکی ہے۔^①

(۲۷) الاحادیث الواردة فی المہدی فی میزان الجرح والتعدیل:

شیخ عبدالعلیم بن عبدالعظیم، یہ مکہ یونیورسٹی میں پیش کیا جانے والا مقالہ ہے۔ جو ڈاکٹر

ابوشہبہ کی زیر نگرانی ترتیب دیا گیا ہے۔^②

(۲۸) البیان فی اخبار صاحب الزمان:

علامہ ابن کج الشافعی رحمۃ اللہ علیہ

(۲۹) رسالۃ الراقی:

علامہ ادریس بن محمد العراقی، امام مہدی کے بارے میں ان کا ایک مستقل رسالہ ہے۔

(۳۰) سید البشر یتحدث عن المہدی المنتظر:

اشخ خالد محمود لیمود رضی اللہ

(۳۱) حقیقۃ الخبر عن المہدی المنتظر:

صلاح عبدالحمید البہادی رضی اللہ

(۳۲) المہدی المنتظر:

شیخ ابراہیم المشوخی، طبع مکتبۃ المنار، الزرقاء، اردن ۱۳۰۳ھ، ۱۹۸۳ء^③

(۳۳) باب فی المہدی:

اشخ منصور علی ناصف، انہوں نے اپنی معروف کتاب التاج الجامع میں امام مہدی کے

① بحوالہ الرد علی من کذب بالاحادیث الصحیحہ الواردة فی المہدی، ڈاکٹر عبدالحسن

حمد العباد ص ۳۸ طبع اول ۱۳۰۲ھ مطابع الرشیدیہ مدینہ منورہ

② زیر نظر کتاب کی کتابت ہو چکی تھی کہ یہ رسالہ دو جلدوں میں شائع ہو گیا ہے۔

③ بحوالہ المہدی المنتظر للغماری ص ۵

ظہورِ امام مہدی۔ ایک اہل حقیقت

بارے میں مستقل ایک باب قائم کیا ہے۔

(۳۴) المہدی المنتظر:

شیخ ابوالفضل الغماری رحمۃ اللہ علیہ، طبع اسماعیل تمام

(۳۵) الرد علی من کذب بالاحادیث الصحیحہ الواردۃ فی

المہدی:

ڈاکٹر عبدالمحسن حمد العباد

(۳۶) عقیدۃ اہل السنۃ و الاثر فی المہدی المنتظر:

ڈاکٹر العباد^۱

(۳۷) الاحتجاج بالاثار علی من انکر المہدی المنتظر:

شیخ عبداللہ حمود التویجری، طبع دارالافتاء، الرياض

(۳۸) المہدی بین الحقیقہ و الخرافہ:

عبدالقادر احمد عطاء، مطبوعہ القاہرہ، مصر

(۳۹) المہدی و اشراط الساعۃ:

شیخ محمد علی الصابونی (مطبوع)

یہ کچھ کتابوں کے نام ”مشتے نمونہ از خردارے“ کے مصداق ہیں۔ ورنہ اس موضوع پر

بے شمار اہل علم نے لکھا اور مستقل کتابیں تصنیف فرمائی ہیں۔

✽ ہمیں ان لوگوں کا تذکرہ بھی کر دیں، جنہوں نے احادیثِ امام مہدی پر اعتراض کیا۔

اور بعض نے تو ظہورِ امام مہدی سے انکار ہی کر دیا۔

۱: ان میں سے پہلا نام علامہ ابن خلدون کا آتا ہے۔ جن کے بارے میں کچھ تفصیل

حرفِ گفتنی، حاشیہ نمبر ۱ میں آگئی ہے کہ یہ منکرین میں سے نہیں ہیں۔ واللہ الحمد

① ڈاکٹر موصوف کی یہ کتاب دراصل مدینہ یونیورسٹی میں دیا گیا ایک لیکچر ہے اور پہلی کتاب کے ساتھ ہی یہ

شائع ہوا ہے۔ اور اس سے قبل مجلہ الجامعہ میں بھی شائع ہو چکا ہے۔ (شمارہ ذوالقعدہ ۱۳۸۸ھ، ۱۹۶۸ء)

قرآن“ کہلوانا پسند کرتے ہیں، حالانکہ دراصل وہ منکرینِ حدیث و سنت ہیں۔ یہ لوگ عبد اللہ چکڑالوی کی معنوی اولاد ہیں۔ اور کچھ لوگ منکرینِ حدیث تو نہیں ہیں، لیکن بقول شیخ الحدیث مولانا محمد اسماعیل سلفیؒ:

”ان کے اندازِ فکر سے حدیث کا استغناء اور استحقار معلوم ہوتا ہے۔ اور طریقہ گفتگو سے انکار کے لیے چور دروازے کھل سکتے ہیں۔ ان لوگوں میں سے ہی شیخ الحدیث نے مولانا امین احسن اصلاحیؒ، مولانا شبلی نعمانیؒ، مولانا حمید الدین فرہانیؒ، مولانا مودودیؒ اور عام فرزند ان ندوہ کو شمار کیا تھا۔“^①

تھوڑا سا آگے چل کر لکھا ہے:

”میری رائے میں مولانا مودودیؒ اور مولانا اصلاحیؒ صاحب کے نظریات نہ صرف مسلکِ اہل حدیث کے خلاف ہیں، بلکہ ان کے یہ نظریات آئمہ حدیث کے بھی خلاف ہیں۔ ان میں آج کے جدید اعتراض و تجہم کے جراثیم مخفی ہیں۔“

(حوالہ سابقہ)

حافظ صلاح الدین یوسف (جن کی اردو تفسیر سعودی حکومت نے چھاپی ہے) اپنے ایک مقالہ بعنوان ”مولانا امین احسن اصلاحی۔ تصویر کا دوسرا رخ“ میں لکھتے ہیں کہ:

”اصلاحی صاحب کے ارشد تلامذہ میں سے جناب جاوید احمد غامدی ہیں۔ انہوں نے کئی مسلماتِ اسلامیہ کا انکار کیا ہے۔ اور آگے ان کے شاگرد بھی انہی کی روش پر چل نکلے ہیں۔ حتیٰ کہ جنوری ۱۹۹۶ء کے ماہنامہ ”اشراق“ لاہور میں حضرت عیسیٰ علیہ السلام کے قیامت کے قریب نزولِ آسمانی سے ظہورِ امام مہدی و خروجِ دجال سے اور یاجوج، ماجوج کے وجود سے بھی انکار کر دیا ہے۔“^②

① دیکھیے حجیت حدیث، تالیف شیخ الحدیث موصوف ص ۲۵۴

② بحوالہ ہفت روزہ ”الاعتصام“ لاہور جلد ۵ شمارہ ۳ بابت ۱۷/۱۸/۱۹/۲۰/۲۱/۲۲/۲۳/۲۴/۲۵/۲۶ جنوری ۱۹۹۸ء قسط دوم آخری از مقالہ۔

امام مہدی کے بارے میں شیخ الاسلام امام ابن تیمیہؒ کی رائے

یہاں ہم امام مہدی کے بارے میں دوسرے آوردہ اہل علم و تحقیق کے اقوال نقل کر رہے ہیں، جن میں سے پہلے امام ابن تیمیہؒ ہیں۔ وہ اپنی کتاب ”منہاج السنہ (۲۱۱/۴) میں لکھتے ہیں:

”وہ احادیث جن میں سے امام مہدی کے ظہور پر استدلال و احتجاج کیا جاتا ہے۔ وہ سب صحیح ہیں جنہیں امام ابو داؤد، ترمذی، امام احمد بن حنبل اور دیگر آئمہ نے حضرت عبداللہ بن مسعودؓ اور دیگر صحابہؓ سے روایت کیا ہے اور پھر امام موصوف نے حضرت ابن مسعود، أم المؤمنین حضرت ام سلمہ، حضرت ابوسعید خدری اور حضرت علیؓ کی مرویات بھی نقل کی ہیں۔“

اور آگے فرماتے ہیں:

”ان احادیث کے بارے میں بعض لوگوں کو غلطی لگی، ایک گروہ نے انکار کر دیا، اور ابن ماجہ کی اس حدیث کو دلیل بنایا جس میں ہے۔“

((لا مہدی الا عیسیٰ ابن مریم))^①

”عیسیٰ ابن مریمؑ کے سوا دوسرا کوئی مہدی نہیں۔“

لیکن یہ روایت ضعیف ہے، ابو محمد بن ولید بغدادی وغیرہ نے اس روایت پر اعتماد کیا۔

① سنن ابن ماجہ ۲/۱۳۴۰-۱۳۴۱ تحقیق محمد فواد عبدالباقی و جامع بیان العلم، ابن عبدالبر ۱۵۵/۱ و انظر أيضاً مستدرک الحاکم ۴/۴۴۱ و السنن الواردة فی الفتن ابو عمرو الدانی ۳/۳، ۲/۴، ۱/۹، ۲/۲۲۵ بحوالہ الضعیفہ للالبانی ۱/۱۰۳

جب کہ یہ قابلِ اعتماد نہیں ہے۔^①

اس سے آگے شیخ الاسلام نے ابن ماجہ کی اس حدیث کی سند پر قدرے تفصیل سے کلام کیا ہے۔ آگے جا کر دوسرے گروہ کا تذکرہ کیا ہے جو کہ ”شیعہ“ ہیں اور ناحق طور پر اپنے امام منتظر محمد بن حسن عسکری کو ”مہدی“ بنانے پر تعلقے ہوئے ہیں۔ حالانکہ احادیث میں بالصرحت وارد ہوا ہے کہ امام مہدی کا نام محمد بن عبداللہ ہوگا۔

اور پھر تیسرے درجہ پر ان مختلف لوگوں کا تذکرہ کیا ہے۔ جنہوں نے اپنے اپنے مہدیوں کا بلاوجہ اعلان کیا۔^②

شیخ الاسلام ابن تیمیہ نے اپنے دوسرے رسالہ ”فضل اهل البيت و حقوقهم“ میں لکھا ہے: ”اہل بیت کے فضائل میں سے ہی ایک فضیلت یہ بھی ہے کہ آخر زمانہ میں انہی میں سے امام مہدی کا ظہور ہوگا جو کہ زمین کو عدل و انصاف سے بھر دیں گے۔ جب کہ یہ ظلم و جور سے بھر چکی ہوگی۔“
اور آگے لکھتے ہیں:

”امام مہدی جن کے ظہور کی نبی اکرم ﷺ نے بشارت دی ہے۔ اس بات کو نبی اکرم ﷺ کی احادیث کا علم رکھنے والے، انہیں اپنے سینوں میں محفوظ کر لینے والے، ان کے اور ان کے رداۃ کے بارے میں بحث و تحقیق کرنے والے کبار آئمہ حدیث مثلاً امام ابو داؤد و ترمذی اور امام احمد بن حنبل نے روایت کیا ہے۔ اور آگے اس بات کی دلیل کے طور پر متعدد احادیث بھی ذکر کی ہیں۔“^③

- ① منهاج السنة النبویة ۴/ ۲۱۱ یا در ہے کہ اس روایت کو امام نسائی، بیہقی، حاکم، ابن الجوزی، اور یوسف بن یحییٰ المقدسی نے ضعیف و منکر قرار دیا ہے (دیکھیے عقد الدرر ص ۶۰-۶۲ تحقیق شیخ مہیب)
- ② منهاج السنہ ایضاً و المنتقى من المنہاج بحوالہ الاحتجاج بالاثار ص ۴۲
- ③ بحوالہ کتاب ”علی الرضا“ تالیف ڈاکٹر محمد علی الباری ”الطب النبوی“ و انظر ”فضل اهل البيت و حقوقهم“ تالیف شیخ الاسلام ابن تیمیہ ص ۳۶ جعلیجات ابوتراب الظاہری۔

علامہ ابن قیم کی تحقیقاتِ دقیقہ

شیخ الاسلام ابن تیمیہ کے شاگرد رشید علامہ ابن قیم نے اپنی کتاب ”المنار المنیف فی الصحیح و الضعیف“ (ص ۱۳۸ تا ۱۵۵) میں لکھا ہے کہ امام مہدی کے بارے میں اہل سنت کے تین اقوال ہیں:

پہلا قول:

کچھ لوگوں کا کہنا ہے کہ اس امام مہدی سے مراد حضرت عیسیٰ علیہ السلام ہیں۔ اور درحقیقت وہی مہدی ہیں۔ اس قول والوں نے سنن ابن ماجہ کی اس حدیث کو دلیل بنایا ہے جو ابھی ابھی گزری ہے۔^①

اس کا جواب:

اولاً یہ روایت صحیح نہیں ہے۔ امام نسائی نے صراحت فرمائی ہے کہ: ”یہ روایت منکر ہے۔ اور یہی صحیح ہے۔ کیونکہ اس کا دارودار محمد بن خالد الجندی پر ہے۔ اور علامہ ابن الجوزی نے اپنی کتاب ”العلل المتناہیہ“ میں امام بیہقی کا قول نقل کیا ہے کہ اس کا دارودار جندی پر ہے۔ اور وہ مجہول ہے۔ اس نے ابان بن عیاش سے روایت بیان کی ہے۔ اور وہ متروک و غیر مقبول ہے۔ اور یہ روایت منقطع و غیر موصول بھی ہے۔“^②

اسی طرح امام بیہقی نے اپنے شیخ امام حاکم ”نیشاپوری جیسے ماہر علم حدیث اور راویوں کے

① دیکھیے تخریج نمبر ۶۵

② العلل المتناہیہ فی الاحادیث الواہیہ، علامہ ابن الجوزی ۲/ ۳۷۹ کتاب الملاحم و الفتن بتحقیق الشیخ ارشاد الحق اثری طبع فیصل آباد۔

حالات کو خوب جاننے والے امام سے نقل کیا ہے کہ جندی مجہول ہے، ابن ابی عمیر متروک ہے، اور اس سند کے ساتھ یہ روایت ضعیف ہے۔“^①

علامہ ذہبیؒ نے بھی جندی کو منکر الحدیث کہا ہے۔ اور ابان کا حسن سے سماع ثابت نہیں ہے۔ یہی علت امام حاکمؒ نے بھی ذکر ہے۔“^②

امام شوکانیؒ نے اپنی کتاب ”الفوائد المجموعہ“ میں لکھا ہے کہ علامہ صنعانیؒ نے کہا ہے کہ یہ روایت موضوع و من گھڑت ہے۔“^③

امام سیوطیؒ نے ”العرف الوردی فی اخبار المہدی“ میں امام قرطبیؒ سے نقل کیا ہے کہ انہوں نے اپنی کتاب ”التذکرۃ فی احوال الموتی و امور الآخرہ“ میں لکھا ہے:

”اس روایت کی سند ضعیف ہے۔“

دورِ حاضر کے عظیم محدث علامہ البانیؒ نے ”سلسلۃ الاحادیث الضعیفہ“ میں اس حدیث کو ضعیف و منکر قرار دیتے ہوئے اس کی تین علتیں بیان کی ہیں۔ اور امام بیہقیؒ، امام حاکمؒ، امام ذہبیؒ، امام سیوطیؒ، امام صنعانیؒ، امام شوکانیؒ، امام قرطبیؒ اور حافظ ابن حجر عسقلانیؒ (التقریب و فتح الباری) کے اقوال و بیانات نقل کئے ہیں۔“^④

ثانیاً:

اگر اس روایت مذکورہ کو صحیح بھی مان لیا جائے تب بھی اس سے دلیل اخذ کرنا صحیح نہیں ہے۔ کیونکہ حضرت عیسیٰ علیہ السلام، نبی اکرم ﷺ اور قیامت کے درمیان ”مہدی اعظم“ ہیں۔ اور صحیح احادیث میں نبی اکرم ﷺ سے ثابت ہے کہ وہ مشرقی دمشق کے سفید بیزار پر نازل ہوں گے۔

① مستدرک حاکم، کتاب الفتن و الملاحم ۴/ ۴۱۱

② میزان الاعتدال۔ علامہ ذہبی ۳/ ۵۳۵

③ الفوائد المجموعہ فی الاحادیث الموضوعہ ص ۵۱۱ بتحقیق علامہ عبدالرحمن بن یحییٰ المعطی الیمانی۔ طبع مصر

④ الفوائد المجموعہ فی الاحادیث الموضوعہ ص ۵۱۱ بتحقیق علامہ عبدالرحمن بن یحییٰ المعطی الیمانی۔ طبع مصر

اور کتاب اللہ کے ساتھ حکومت و فیصلے کریں گے۔ یہود و نصاریٰ کو قتل کریں گے، جزیہ ختم کرویں گے۔ اور اس وقت کی عام غیر اسلامی ملتوں کے لوگوں کو وہ ہلاک کر دیں گے۔

لہذا یہ کہنا صحیح ہے کہ درحقیقت حضرت عیسیٰ علیہ السلام کے سوا کوئی مہدی نہیں اگرچہ ان کے سوا بھی کوئی مہدی ہو سکتا ہے، جیسے یہ کہا جاسکتا ہے کہ:

”نفع دینے والے علم کے سوا کوئی علم نہیں۔ اور جو مال اپنے مالک کی سرخروئی کا باعث بنے اس کے سوا کوئی مال نہیں، اسی طرح ہی یہ کہنا بھی صحیح ہے کہ مہدی حضرت عیسیٰ علیہ السلام ہیں۔ یعنی مہدی کامل و معصوم (اگرچہ ان کے سوا بھی کوئی مہدی ہو سکتا ہے)۔“

دوسرا قول:

بعض لوگ کہتے ہیں کہ اس سے مراد وہ مہدی ہیں جو کہ بنی عباس میں سے ایک حاکم گزرے ہیں۔ اور ان کا زمانہ گزر چکا ہے۔ اس دوسرے قول کے قائلین دلیل کے طور پر وہ روایت پیش کرتے ہیں کہ جو مسند احمد میں ہے۔ جس میں حضرت ثوبان رضی اللہ عنہما نبی اکرم صلی اللہ علیہ وسلم سے بیان فرماتے ہیں:

((اذا رايتم الرايات السود قد اقبلت من خراسان فاتوها ولو

جبوا على الثلج، فان فيها خليفة الله المهدى))^①

”جب تم دیکھو کہ خراسان کی طرف سے سیاہ جھنڈے آئے ہیں تو ان کے پاس پہنچ جاؤ چاہے تمہیں برف پر گھٹنوں کے بل ہی چل کر کیوں نہ جانا پڑے۔ اس لشکر میں خلیفۃ اللہ امام مہدی ہوں گے۔“

اس کا جواب:

ان کی اس دلیل والی روایت کی سند ضعیف ہے کیونکہ اس کی سند میں ایک راوی علی بن

① مسند احمد، الفتح الربانی ۵۱/۲۴ ترتیب و شرح مسند احمد الشیبانی وانظر الحاوی للفتاویٰ للسیوطی ۶۳/۲

زید ہے جس سے اگرچہ امام مسلم نے متابعات میں روایت لی ہے۔ لیکن وہ ضعیف ہے۔ اور وہ ایسی منکر روایات بھی بیان کر دیتا ہے جن میں وہ منفرد ہوتا ہے اور جس روایت کے بیان کرنے میں یہ راوی منفرد ہو وہ قابل استدلال نہیں ہوتی۔

اور یہ ان روایات میں سے ایک ہے، جن پر علامہ ابن الجوزیؒ نے طعن کیا ہے۔ البتہ حافظ ابن حجرؒ نے ”القول المسدد فی الذب عن مسند احمد“ میں اس کا دفاع کیا ہے۔^①

ان کی دوسری دلیل وہ روایت ہے جو کہ سنن ابن ماجہ میں ہے، جس میں حضرت ثوبانؓ ہی نبی اکرم ﷺ سے اسی معنی میں روایت بیان کرتے ہیں، جیسی کہ پہلے گزری ہے۔

اس میں خالد سے روایت کرنے میں ثوری کی متابعت عبدالعزیز بن مختار نے بھی کی ہے۔^② یہ روایت اور اس سے پہلے والی روایت کو اگر صحیح بھی مان لیا جائے تب بھی اس بات کی دلیل نہیں بن سکتیں کہ مہدی سے مراد وہ مہدی ہیں بنی عباس میں سے ایک حاکم و فرمانروا گزرے ہیں۔ وہی مہدی آخر الزمان ہیں، بلکہ صحیح تر بات یہ ہے کہ وہ بھی جملہ مہدیوں میں سے ایک ہیں۔ اسی طرح حضرت عمر بن عبدالعزیزؒ بھی ایک مہدی تھے بلکہ حضرت عمر بن عبدالعزیزؒ تو ان سے بھی زیادہ اس لقب کے مستحق تھے۔ اور نبی اکرم ﷺ کا ارشاد گرامی ہے:

((علیکم بسنتی و سنت الخلفاء الراشدين المہدیین من

بعدی))^③

① مشکوٰۃ المصابیح بتحقیق شیخ البانی ۳/ ۱۷۷۳، حدیث نمبر ۱۳، از ضمیمہ مشتمل بر رسالہ ”القول المسدد“۔

② ابن ماجہ ۲/ ۱۳۶۷ — بتحقیق محمد فواد عبدالباقی۔ سنن ابو عمرو الدانی ۵/ ۹۳، باب ما جاء فی المہدی، کتاب الفتن ابو عبداللہ نعیم بن حماد ۴/ ۸۴، باب الرايات السود للمہدی

③ ابو داؤد ۵/ ۱۴، ۱۳، بتعلیقات عزت الدعاس و عادل السید، طبع حمص، شام، ترمذی مع التحفہ ۵/ ۴۴، و قال: حسن صحیح، ابن ماجہ ۱/ ۱۶، تحقیق محمد فواد عبد الباقي.

”میری اور میرے بعد میرے رشد و ہدایت یافتہ خلفاء کی سنت مضبوطی سے اپنائو۔“

دو اقوال میں سے ایک کی رو سے امام احمد بن حنبل رحمۃ اللہ علیہ کے نزدیک اور بعض دیگر اہل علم کے نزدیک بھی حضرت عمر بن عبدالعزیز رضی اللہ عنہ رشد و ہدایات یافتہ خلفاء میں سے ایک ہیں۔ اور اس میں شک کی کوئی گنجائش ہی نہیں کہ وہ راشد و مہدی (رشد و ہدایت یافتہ) تھے۔ لیکن وہ، وہ مہدی نہیں تھے جن کا ظہور آخر زمانہ میں ہوگا۔ بلکہ وہ خیر و رشد کی جانب میں مہدی ہوں گے۔ جیسے کہ شر اور ضلالت و گمراہی کی جانب میں دجال ہوگا۔ اور جس طرح خلافِ عادت و فطرت امور پیش کر کے دکھانے والے اس و جال اکبر سے پہلے بھی کئی کذاب و دجال ہوں گے۔ اس طرح ہی مہدی اکبر سے پہلے بھی کئی اہل رشد و ہدایت مہدی ہوں گے۔

تیسرا قول:

امتِ اسلامیہ کے اکثر علماء کرام کا کہنا ہے کہ امام مہدی عجل اللہ فرجه اکرم صلی اللہ علیہ وسلم کے اہل بیت میں سے ایک شخص ہوں گے۔ اور حضرت حسن بن علی رضی اللہ عنہما کی اولاد میں سے ہوں گے۔ وہ آخر زمانہ میں ظاہر ہوں گے۔ جب کہ یہ زمین ظلم و جور سے بھر چکی ہوگی۔ وہ آ کر اسے عدل و انصاف سے معمور کر دیں گے۔

ان کے دلائل:

اکثر احادیث اسی تیسرے قول پر دلالت کرتی ہیں اور اسی کی تائید کرتی ہیں:

اس سے آگے علامہ ابن قیم رحمۃ اللہ علیہ نے ظہورِ امام مہدی کے بارے میں واردہ احادیث بھی نقل کی ہیں۔ اور پھر لکھا ہے:

”اگر چہ ان کی اسناد میں کچھ ضعف و غرابت پائی جاتی ہے۔ لیکن یہ ان احادیث میں سے ہیں جو ایک دوسرے کے ساتھ مل کر قوت اختیار کر جاتی ہیں۔ اور ان میں سے ایک حدیث دوسری کو تقویت پہنچاتی ہے۔“

اور ایک جگہ لکھا ہے:

”ظہورِ امام مہدی کا پتہ دینے والی احادیث کی چار اقسام ہیں: صحیح و حسن و غریب و موضوع“۔^①

علامہ ابن قیمؒ نے اپنی دوسری کتاب ”اغاثۃ اللہفان“ میں یہودیوں اور عیسائیوں کا تذکرہ کرنے کے بعد لکھا ہے:

”مسلمان حضرت عیسیٰ علیہ السلام کا انتظار کر رہے ہیں کہ وہ آسمان سے نازل ہوں اور صلیب کو توڑیں، خنزیر کو قتل کریں اور یہود و نصاریٰ کا قلع قمع کریں۔“

اسی طرح امام مہدی کے ظہور کا انتظار کر رہے ہیں جو اہل بیت میں سے ہوں گے اور ظلم و جور سے بھری زمین کو عدل و انصاف سے بھر دیں گے۔^②

امام مہدی کے بارے میں اہل سنت کے صرف یہی تین اقوال ہیں۔

علامہ ابن قیمؒ نے ایک چوتھا قول بھی نقل کیا ہے جو کہ شیعہ کا ہے۔ وہ امام مہدی سے ان کے امام منتظر (محمد حسن عسکری) مراد لیتے ہیں۔ وہ حضرت حسین رضی اللہ عنہ کی اولاد سے نہیں بلکہ ان کے بقول حضرت حسن رضی اللہ عنہ کی اولاد سے ہوں گے۔ ان کا کہنا ہے کہ وہ شہروں میں موجود مگر لوگوں کی نگاہوں سے اوجھل ہیں۔ آج سے کوئی ساڑھے تیرہ سو برس پہلے وہ اپنے بچپن میں ہی ایک غار میں داخل ہو گئے تھے۔

یہ نظریہ رکھنے والے لوگ بنی آدم کے لیے باعثِ ننگ و عار اور اہل دانش کے لیے مضحکہ خیز ہیں۔ اور ان کے بارے میں کسی نے کیا خوب کہا ہے۔

ما آن للسر داب ان یلد الذی قلتموہ بجهلکم ما آن

فعلی عقولکم العفاء فانکم ثلثتم العنقا و الغیلان

”کیا غار کے لیے ابھی وقت نہیں آیا کہ وہ اس بچے کو جنم دیدے جس کی کہانی تم

نے جہالت کے نتیجے میں گھڑ رکھی ہے۔ تمہاری عقل و خرد پر صدحیف ہے کہ تم نے

① المنار المنیف، علامہ ابن قیم ص ۱۴۸- ۱۵۵ طبع حلب، شام۔

② اغاثۃ اللہفان من مصاید الشیطان ۲/۳۳۲۔

عنقائ نامی بے وجود پرندے اور غیلان جیسی غیر موجود چیز کے ساتھ ہی ایک تیسری بے وجود چیز کا بھی اضافہ کر دیا ہے۔“ ط

بریں عقل و دانش ببايد گريست

اسی طرح علامہ ابن قیمؒ نے بعض دوسرے ظالم و جابر حکمرانوں کا بھی تذکرہ کیا ہے جنہوں نے ڈنڈے کے زور پر اپنے آپ کو مہدی منوانے کی کوشش کی۔ تفصیل کے لیے ان کی کتاب ”المنار المنيف“ ص ۱۳-۱۵۵ ملاحظہ فرمائیں۔



قرآنِ کریم میں امام مہدی کی طرف بعض اشارات

احادیثِ شریفہ میں تو امام مہدی کے بارے میں بکثرت مواد موجود ہے جس کا تذکرہ ہم تھوڑا آگے چل کر کرنے والے ہیں۔ جب کہ یہاں پہلے ہم قرآنِ کریم کے دو ایسے مقامات کا تذکرہ کر رہے ہیں، جہاں ان کی طرف واضح اشارات ملتے ہیں، اور ان مقامات کا تذکرہ بطور استدلال نہیں بلکہ محض بطور استہاس ہے تاکہ اس بارے میں موجود مواد یکجا ہو جائے ورنہ کسی بات کا حدیثِ شریف میں آجانا بھی اس کے ثابت ہونے کے لیے کافی ہوتا ہے۔ اور کسی چیز کے قرآنِ کریم میں مذکور نہ ہونے کا یہ مطلب ہرگز نہیں ہوتا کہ وہ چیز معدوم وغیر موجود یا غیر ثابت ہے۔

حدیثِ شریف دوسرا مصدرِ شریعت ہے اور نبی اکرم ﷺ کے بارے میں ارشادِ الہی ہے:

﴿وَمَا يَنْظُرُ عَنِ الْهَوَىٰ ۗ إِنَّ هُوَ إِلَّا وَجْهُ يُوحَىٰ ۗ﴾

(سورة النجم: ۳، ۴)

”میرا نبی (اپنی مرضی سے نہیں بولتا جب تک کہ اسے وحی نہ کی جائے۔“

یہ حدیث دست کی حجیت کے بیان اور اس کے دلائل ذکر کرنے کا موقع نہیں، اس بات کی تفصیل متعلقہ کتب میں دیکھی جاسکتی ہے۔^①

① مثلاً: مفتاح الجنة في الاحتجاج بالسنة، علامہ جلال الدین سیوطی رَحِمَهُ اللهُ - السنة و مكانتها في التشريع الاسلامي ذاکٹر مصطفیٰ السہابی - السنة حجة بنفسها، علامہ شیخ ناصر الدین البانی، تمام المنة في الرد على اعداء السنة، محمد احمد اسماعیل المقدم، حجیت حدیث شیخ الحدیث مولانا محمد سلیمان سلفیؒ و غیر ہا من الکتب

الغرض بعض مفسرین کرام کا کہنا ہے کہ قرآن کریم میں بھی امام مہدی کے ظہور کی طرف واضح اشارات موجود ہیں۔ اور یہاں ہم ان میں سے دو مقامات کا تذکرہ کر رہے ہیں:

پہلا مقام:

اس سلسلہ میں پہلا مقام سورۃ البقرہ کی ایک آیت ہے جس میں ارشادِ باری تعالیٰ ہے:

﴿لَهُمْ فِي الدُّنْيَا خِزْيٌ وَ لَهُمْ فِي الْآخِرَةِ عَذَابٌ عَظِيمٌ ۝﴾

(سورۃ البقرہ: ۱۱۴)

”ان کے لیے دنیا میں ذلت و رسوائی اور آخرت میں بڑا عذاب ہے۔“

امام طبری رحمۃ اللہ علیہ:

اس آیت مذکور کی تفسیر بیان کرتے ہوئے امام المفسرین علامہ ابن جریر طبری فرماتے ہیں:

”ہمیں موسیٰ نے، انہیں عمرو نے، انہیں اسباط نے امام سدئیؒ سے روایت بیان کی

ہے جس میں انہوں نے ﴿لَهُمْ فِي الدُّنْيَا خِزْيٌ﴾ کی تفسیریوں بیان کی ہے کہ

”ان کی دنیا میں ذلت و رسوائی“ اس وقت ہوگی جب امام مہدی کا ظہور و قیام

ہوگا۔ قسطنطنیہ فتح ہو جائے گا۔ اور وہ انہیں تہس نہس کر دیں گے، یہ ان کی ذلت و

رسوائی ہوگی، رہا معاملہ ”عذابِ عظیم“ کا تو وہ جہنم کا عذاب ہے جو اہل جہنم سے کم

نہیں کیا جائے گا۔ اور نہ ہی وہ ان کی موت آ کر ختم ہوگا۔“^①

امام قرطبی رحمۃ اللہ علیہ:

امام قرطبیؒ نے اپنی تفسیر الجامع لاحکام القرآن میں امام سدئیؒ اور قتادہؒ سے بیان کیا

ہے کہ:

”دنیا میں ان کی ذلت و رسوائی“ امام مہدی کے ظہور کے وقت ہوگی، جب کہ وہ

ان کے شہروں عموریہ، رومیہ، اور قسطنطنیہ وغیرہ کو فتح کر لیں گے، اس کی تفصیل ہم

نے اپنی دوسری کتاب ”التذکرۃ فی احوال الموتی و امور الآخرة“

① جامع البیان، المعروف بتفسیر طبری ۲/ ۵۳۵ تحقیق علامہ احمد شاکر

میں ذکر کر دی ہے۔^①

امام ابن کثیر رحمۃ اللہ علیہ:

امام موصوفؒ نے امام سدئیؒ، عکرمہؒ اور وائل بن داؤدؒ سے نقل کیا ہے کہ:
 ”انہوں نے ”دنیا میں ذلت و رسوائی“ کی تفسیر ”خروجِ ظہورِ امام مہدی“ بیان کی
 ہے اور اس بات کو صحیح قرار دیا ہے کہ دنیا میں ان کی ذلت و رسوائی اس سبب کچھ
 سے بھی زیادہ اور عام ہے۔“^②

امام شوکانی رحمۃ اللہ علیہ:

تفسیر فتح القدير میں امام شوکانی رحمۃ اللہ علیہ فرماتے ہیں کہ:
 ”دنیا میں ان کی ذلت و رسوائی تو اس وقت ہوگی جب امام مہدی کا ظہور ہوگا
 اور وہ قسطنطنیہ کو فتح کر لیں گے اور انہیں ہلاک کر دیں گے۔ یہ ان کی ذلت و
 رسوائی ہوگی۔“^③

دوسرا مقام:

امام کے ظہور کے سلسلہ میں قرآن کریم کا دوسرا مقام جسے بطور استمنا س پیش کیا گیا ہے۔
 وہ سورۃ الزخرف کی آیت ہے جس میں ارشادِ باری ہے:

﴿وَعِنْدَنَا عِلْمُ السَّاعَةِ﴾ (سورۃ الزخرف: ۸۵)

”اور یقیناً وہ قیامت کی علامت ہیں۔“

شیخ سید بنی رحمۃ اللہ علیہ:

اپنی کتاب ”نور الایصار“ میں شیخ موصوفؒ لکھتے ہیں کہ:
 ”امام مقاتل بن سلیمان اور ان کی موافقت و متابعت کرنے والے دیگر

① الجامع لاحکام القرآن المعروف تفسیر قرطبی ۷۹/۲

② تفسیر القرآن العظیم المعروف تفسیر ابن کثیر ۲۲۶/۱ طبع الشعب، مصر

③ تفسیر فتح القدير امام شوکانی ۱۳۲/۱

مفسرین نے مذکورہ آیت میں وارد لفظ ((اِنَّهُ)) ’’وہ‘‘ کی تفسیر بیان کرتے ہوئے کہا ہے کہ:

’’وہ امام مہدی ہیں: جو آخر زمانہ میں ظہور فرمائیں گے اور ان کے ظہور کے بعد قیامت کی دیگر بڑی بڑی علامات و نشانیاں ظاہر ہونا شروع ہو جائیں گی اور قیامت آجائے گی۔‘‘^①



① نور الابصار، شیخ سید شلنجنی، بحوالہ المہدی: حقیقۃ، لاخرافہ، محمد احمد اسمعیل المقدم ص ۸۸۔

ظہورِ امام مہدی سے متعلقہ احادیث

قارئینِ کرام! یہاں تک تو امام مہدی کے ظہور سے تعلق رکھنے والے بعض وہ امور ذکر کیئے گئے ہیں، جن کا تذکرہ ضروری لگتا تھا۔ اب ہم یہاں ظہورِ امام مہدی کا پتہ دینے والی احادیثِ شریفہ کا یکے بعد دیگرے تذکرہ کر رہے ہیں۔

یاد رہے کہ امام مہدی کے بارے میں وارد ہونے والی احادیث کی تعداد کم و بیش ساڑھے تین سو (۳۵۰) ہے۔ جن میں سے اکثریت تو سند کے اعتبار سے ضعیف ہیں، لیکن کچھ حسن حتیٰ کہ صحیح الاسناد بھی ہیں۔ مولانا ڈاکٹر عبدالعلیم کا ایم اے کا مقالہ دو جلدوں میں چھپ گیا ہے۔ اس میں مولف موصوف لکھتے ہیں: ”امام مہدی کے صریح ذکر پر مشتمل آٹھ مرفوع حدیثیں اور گیارہ آثار صحیح و ثابت ہیں۔ اور وہ احادیث و آثار جو امام مہدی کے صریح ذکر پر تو مشتمل نہیں بلکہ ان میں اشارات پائے جاتے ہیں۔ ان میں سے میرے نزدیک صحیح و حسن مرفوع احادیث بائیس (۲۲) اور آثار پانچ (۵) ہیں۔“^①

اس تفصیل سے معلوم ہوا کہ موصوف کے نزدیک امام محمد مہدی سے متعلقہ تیس (۳۰) مرفوع احادیثِ رسول ﷺ اور سولہ (۱۶) موقوف و مقطوع آثار صحابہ و تابعین اور تبع تابعین صحیح اسناد سے ثابت ہیں۔ جن کی مجموعی تعداد چھپالیس (۴۶) ہو گئی۔

جب کہ بعض احادیث و آثار کی اسناد کی صحت و ضعف میں اختلاف ہے۔ کسی نے ضعیف کہا، کسی نے صحیح یا کم از کم حسن قرار دیا ہے۔ لہذا چھپالیس (۴۶) کا عدد کوئی حرفِ آخر نہیں ہے۔ ویسے بھی بعض اہل علم ایک ہی مضمون کی جتنی اسناد بھی ثابت ہوں، انہیں اتنی ہی احادیث شمار کرتے ہیں۔ لہذا گنتی میں تفاوت ہو جاتا ہے۔

① الاحادیث الواردة فی المہدی ۱/۳۵۵۔

امام مہدی کا نبی ﷺ کی آل اور حضرت فاطمہ الزہراءؑ کی اولاد سے ہونا

(۱)..... اُم المؤمنین حضرت اُم سلمہؓ بیان کرتی ہیں کہ میں نے نبی اکرم ﷺ کو یہ فرماتے ہوئے سنا:

((المہدی من عترتی من ولد فاطمة رضی اللہ عنہا)^①
”مہدی میری آل میں سے اور (حضرت) فاطمہ الزہراءؑ کی اولاد میں سے
ہوں گے۔“

① ابوداؤد طبع عبد الحمید محی الدین، کتاب المہدی: حدیث ۴۲۸۴ جلد چہارم ص ۱۰۷ و مع العون ۱۱ / ۳۷۳ - ۳۷۴، مسند احمد ۳ / ۳۶ و ابن ماجہ مختصراً، کتاب الفتن، باب خروج لمہدی ۲ / ۵۱۹ : حدیث ۴۱۵۲، تاریخ کبیر امام بخاری ۱ / ۳۴۶، الکامل لابن عدی ۳ / ۱۰۵۳، تذکرۃ الحفاظ ذہبی ۲ / ۴۶۳، العلل المتناہیہ ۴۷ ب و تلخیص العلل للذہبی ۷۵ ب، و مستدرک حاکم ۴ / ۵۵۸، ۵۵۷ / ۴، ۵۵۶ / ۵، ۱۰۴۹ / ۵، ۱۰۵۷، ۱۰۶۱، ابو عمرو الدانی، السنن الواردة فی الفتن، و العقیلی: ۱۳۹، ۳۰۰، ابن حبان، الموارد حدیث ۱۸۸۰ مصابیح السنہ میں امام لغویؒ نے اسے حسن درجہ کی احادیث میں وارد کیا ہے۔ امام سیوطیؒ نے الجامع الصغیر کی شرح السراج المبرور میں اس کی سند کو حسن قرار دیا ہے اور علامہ ناصر الدین البانی نے سلسلہ الاحادیث الضعیفہ میں اس کی سند کو جید کہا ہے، اس کے تمام راویوں کو ثقہ کہا ہے اور اس کی شواہد بتائے ہیں۔ (الضعیفہ ۱ / ۱۰۸) (مشکوٰۃ ۲ / ۳) اور علامہ البانی نے اسے الجامع الصغیر کی صحیح و ضعیف میں تقسیم کے وقت صحیح الجامع الصغیر میں ذکر کیا ہے، دیکھئے: صحیح الجامع الصغیر ۳ / ۲۲۶ حدیث: ۶۶۱۰، وانظر ۳ / ۳۹-۴۰ حدیث ۱۵۲۹، علامہ البانی لکھتے ہیں کہ اس حدیث کو تو علامہ ابن خلدون بھی ضعیف قرار نہیں دے سکے۔ ص ۳۰

(۲)..... حضرت قتادہ کہتے ہیں کہ میں نے حضرت سعید بن مسیب رضی اللہ عنہ سے پوچھا:

(المہدی حق ہو؟) ”کیا واقعی مہدی ہوں گے؟“

تو انہوں نے جواب دیا: ”یہ حقیقت ہے۔“ میں نے پوچھا:

(ممن ہو؟) ”وہ کن میں سے ہوں گے؟“

انہوں نے فرمایا: ”وہ قریش سے ہوں گے۔“

میں نے عرض کیا قریش کے کس خاندان سے ہوں گے؟ تو انہوں نے بتایا کہ بنی ہاشم سے۔

میں نے عرض کیا بنی ہاشم کی کس شاخ سے۔ تو انہوں نے بتلایا کہ بنی عبدالمطلب سے

ہوں گے۔ میں نے پوچھا بنی عبدالمطلب کے کس گھر سے ہوں گے؟ تو انہوں نے فرمایا:

”من ولد فاطمة“^①

”وہ حضرت فاطمہ رضی اللہ عنہا کی اولاد میں سے ہوں گے۔“

(۳)..... حضرت ابوسعید خدری رضی اللہ عنہ بیان کرتے ہیں کہ نبی اکرم صلی اللہ علیہ وسلم نے ارشاد فرمایا:

((لا تقوم الساعة حتى تملأ الارض ظلماً و عدواناً ، قال ثم

يخرج ، رجل من عترتي أو من اهل بيتي يملؤها قسطاً و عدلاً

كما ملئت ظلماً و عدواناً))

”اس وقت تک قیامت نہیں آئے گی جب تک کہ یہ دنیا ظلم و سرکشی سے نہ بھر جائے

فرمایا: پھر میری آل یا میرے اہل بیت میں سے ایک آدمی ظاہر ہوگا جو دنیا کو اسی طرح

عدل و انصاف سے بھر دے گا جس طرح کہ وہ ظلم و سرکشی سے بھر چکی ہوگی۔“^②

① الفتن نعیم بن حماد (ص ۱۰۲) السنن الواردة فی الفتن ابو عمرو الدانی ۱۵

۱۰۵۶ حدیث ۵۷۴، ۱۰۶۰/۵ حدیث ۵۸۰ و حسنہ البستوی بمجموع طرقہ ۱/ ۲۲۵

② مسند احمد ۳/ ۳۶ و صحیح ابن حبان ، الموارد: ۱۸۸۰ و مستدرک حاکم ۴

۵۵۷ امام حاکم نے اسے صحیح کہا ہے۔ اور علامہ ذہبی نے تلخیص المستدرک میں ان کی موافقت کی ہے۔ و

حلیۃ الاولیاء ، ابو نعیم ۳/ ۱۰۱ ، علامہ البانی نے اس حدیث کو متواتر قرار دیا ہے۔ دیکھیے سلسلۃ

الاحادیث الصحیحہ ۴/ ۳۹-۴۰ ، حدیث: ۱۵۲۹

امام مہدی کے خدوخال اور عدل و انصاف

(۴)..... حضرت ابو سعید خدری رضی اللہ عنہ سے ہی مروی تقریباً اسی معنی و مفہوم کی مگر ایک اضافی جملہ والی حدیث میں نبی اکرم صلی اللہ علیہ وسلم کا ارشاد گرامی ہے:

((المهدى منى، اجلى الجبهة ابنى الانف، يملأ الارض قسطاً

و عدلاً كما ملئت ظلماً وجوراً يملك سبع سنين))^①

”مہدی میری نسل سے ہوں گے، کشادہ پیشانی اور خوبصورت کھڑی ستواں ناک ہوگی، وہ زمین کے ظلم و ستم سے بھرچکے ہونے کے بعد اسے عدل و انصاف سے معمور کر دیں گے اور سات سال حکومت کریں گے۔“

(۵)..... حضرت ابو سعید خدری رضی اللہ عنہ سے مروی ارشاد نبوی صلی اللہ علیہ وسلم ہے:

((لا تقوم الساعة حتى يملك رجل من اهل بيتي، اجلى،

اقنى يملأ الارض عدلاً كما ملئت قبله ظلماً، يكون سبع

سنين))^②

① ابو اؤد ۱۰۷/۴ حدیث: ۲۴۸۵، امام احمد نے اس کے ایک مختلف راوی کو صالح الحدیث قرار دیا ہے۔ (عون المعبود ۱/۱۱۶) ۳۷۵) محققان بن مسلم نے اسے ثقہ اور یحییٰ القطان نے اس کی بڑی تعریف کی ہے۔ (تخریج السنن ۱/۱۶۱) علامہ ابن قیم نے المنار المنیف (ص ۷۴) میں اسے جید سند والی قرار دیا ہے۔ مصابیح السنن میں علامہ بغوی نے سے حسن درجہ والی احادیث میں ذکر کیا ہے۔ اور امام سیوطی نے الجامع الصغیر میں اس کے صحیح ہونے کا اشارہ دیا ہے جب کہ علامہ البانی نے اس کی اسناد کو حسن کہا ہے۔

(مشکوٰۃ ۳/۱۵۰۱)

② مسند احمد ۱۷/۳ ۱۷ مسند ابی یعلیٰ (۶۶ الف) مجمع الزوائد ۷/۳۱۴، الاحسان ۲۹۴/۸ الف اخبار اصہبان ابو نعیم ۸۴/۱ و حسنہ البستوی ۳۰۱/۱

”اس وقت تک قیامت نہیں آئے گی جب تک کہ میرے اہل بیت میں سے ایک کشاہدہ پیشانی والا، اور ستواں (کھڑی) ناک والا شخص حاکم نہ بنے۔ وہ دنیا کو عدل و انصاف سے بھر دے گا جو کہ پہلے ظلم و جور سے بھر چکی ہوگی۔ اور اس کا عہدِ خلافت سات سال ہوگا۔“

(۶)..... حضرت ابوسعید خدری رضی اللہ عنہ ہی سے مروی ارشادِ نبوی صلی اللہ علیہ وسلم ہے:

((تملا الارض جورًا وظلمًا فيخرج رجل من عترتي، يملك سبعا او تسعا فيملا الارض قسطًا وعدلا))^①
 ”زمین ظلم و جور سے بھر جائے گی تو میرے خاندان میں سے ایک آدمی حاکم بنے گا۔ اور سات یا نو سال حکومت کرے گا۔ وہ زمین کو عدل و انصاف سے بھر دے گا۔“

(۷)..... اسی معنی و مفہوم اور ملتے جلتے الفاظ کی ایک حدیث حضرت ابوسعید خدری رضی اللہ عنہ

سے ہی مسند حارث بن ابواسامہ (العرف الوردی فی اخبار المہدی للسیوطی ، الحاوی (۲ / ۱۳۲) اور حلیۃ الاولیاء الونعمی میں بھی مروی ہے۔ اس کی سند صحیح وغیرہ ہے۔ جیسا کہ مولانا عبدالعلیم نے نتیجہ تحقیق ذکر کیا ہے۔ (۱ / ۳۱۱)

(۸)..... اسی طرح ملتے جلتے الفاظ والی حدیث ابوسعید خدری رضی اللہ عنہ، مسند احمد ۳

۳۶، مسند ابو یعلیٰ (۶۱ ب) ابن حبان (الاحسان ۸ / ۲۹۳) و موارد الظمان ص ۴۶۴) اور مستدرک حاکم ۴ / ۵۵۷ میں بھی ہے۔ اور معنی و مفہوم بھی پہلے والا ہے اور شیخ بستوی نے اس کی سند صحیح قرار دیا ہے۔ (۱ / ۳۱۴)

(۹)..... حضرت علی رضی اللہ عنہ سے مروی ارشادِ رسالت مآب صلی اللہ علیہ وسلم ہے:

((لولم یبق من الدهر الا یوم لبعث الله رجلا من اهل بيتي

① مسند احمد ۳ / ۷۰ مستدرک حاکم (۴ / ۵۵۸) و صححہ لی شرط مسلم و واقفہ الذہبی شیخ عبدالعلیم بستوی نے شواہد کی بنا پر اسے حسن کہا ہے۔ (۱ / ۳۰۵)

یملوھا عدلا کما ملئت جورًا))

” اگرچہ اس دنیا کا صرف ایک دن ہی باقی کیوں نہ رہ جائے اللہ تعالیٰ میرے اہل بیت میں سے ایک آدمی کو ظاہر فرمائے گا جو اس دنیا کو عدل سے بھر دے گا، جب کہ یہ ظلم سے بھر چکی ہوگی۔“
اور ایک روایت میں ہے:

((لو لویبق من الدنيا الا یوم لبعث اللہ عزو جل رجلا متا
یملوھا عدلا کما ملئت جورًا))^①
” اگرچہ اس دنیا کا صرف ایک ہی دن کیوں نہ باقی رہ جائے، اللہ عزوجل ہم میں سے ایک آدمی کو ظاہر فرمائے گا جو اس دنیا کو عدل سے بھر دے گا جب کہ یہ جور و ستم سے بھر چکی ہوگی۔“



① ابو داؤد ۴/۱۰۷ حدیث: ۴۲۸۳، علامہ شمس الحق عظیم آبادیؒ نے عون المعبود شرح ابوداؤد میں اس کی سند کو حسن قوی قرار دیا ہے۔ (عون المعبود ۱۱/۳۷۲-۳۷۳)
نیز دیکھیے: فیض القدیر شرح الجامع الصغیر ۵/۳۳۱، الاحتجاج بالانثر شیخ طلحہ یجری ص ۱۴-۱۵، ۱۳۶-۱۳۷، علامہ البانی نے بھی اسے صحیح قرار دیا ہے۔ دیکھیے: صحیح الجامع الصغیر ۳/۷۱، حدیث: ۵۱۸۱، مسند احمد ۲/۱۱۷، حدیث: ۷۳۳، تحقیق علامہ احمد شاکر، انہوں نے مذکورہ دونوں روایتوں کی اسناد کو صحیح قرار دیا ہے۔ مصنف ابن ابی شیبہ (۳۲۱ ب، السنن الواردة ابو عمرو الدانی ۵/۱۰۴۵ حدیث ۵۶۱۔

امام مہدی کا نام و ولدیت اور کنیت

امام مہدی کے عدل و انصاف کا تذکرہ تو پہلی احادیث میں بھی آ گیا ہے جب کہ ان درج ذیل احادیث میں ان کے اسمِ گرامی اور ولدیت کا تذکرہ بھی عدل و انصاف کے ساتھ ساتھ ہی ہے۔ چنانچہ:

(۱۰)..... حضرت عبداللہ بن مسعود رضی اللہ عنہ سے مروی ارشادِ نبوی صلی اللہ علیہ وسلم ہے:

((لا تقوم الساعة حتى يلى رجل من اهل بيتى يواطء اسمه اسمى))^①

”اس وقت تک قیامت قائم نہیں ہوگی جب تک کہ میرے اہل بیت میں سے میرے ہی نام کا ایک شخص حاکم نہ ہو۔“

(۱۱)..... حضرت عبداللہ بن مسعود رضی اللہ عنہ سے ہی ایک اور حدیث میں ارشادِ نبوی صلی اللہ علیہ وسلم ہے:

((لا تنقضى الايام ولا يذهب الدهر حتى يملك رجل من اهل بيتى اسمه يواطء اسمى))^②

”عرصہ زندگی اور یہ دنیا اس وقت تک ختم نہیں ہوں گے جب تک میرے اہل

① مسند احمد ۱/۳۷۶، اس حدیث کے تین طرق ہیں اور تینوں کی اسانید صحیح ہیں، دیکھیے الاحتجاج بالاثار للتویمیجری ص ۱۳۲-۱۳۳، اس حدیث کو علامہ احمد شاکر نے بھی تحقیق المسند (۱۹۶/۵)، حدیث: (۳۵۷۱) میں صحیح قرار دیا ہے۔

② مسند امام احمد ۱/۳۷۶، ۴۸/۱، علامہ احمد شاکر نے تحقیق المسند ۱۹۹/۵ حدیث: ۳۵۷۲ میں اس حدیث کو صحیح قرار دیا ہے۔

بیت میں سے ایک ایسا شخص حاکم نہ ہو جس کا نام میرے ہی نام پر ہوگا۔“
(۱۲)..... حضرت عبداللہ بن مسعود رضی اللہ عنہ سے ہی مروی ارشادِ نبوی صلی اللہ علیہ وسلم ہے:

((یلى رجل من اهل بيتى يواطء اسمه اسمى))^①

”میرے اہل بیت میں سے ایک آدمی حاکم بنے گا جس کا نام میرے نام پر ہی ہوگا۔“
(۱۳)..... حضرت عبداللہ بن مسعود رضی اللہ عنہ سے ہی مروی ایک ارشادِ نبوی صلی اللہ علیہ وسلم ہے:

((یلى امر هذه الامة فى آخر زمانها رجل من اهل بيتى يواطء اسمه اسمى))^②

”اس امت کی باگ ڈور آخر زمانہ میں میرے اہل بیت میں سے ایک شخص سنبھالے گا، جس کا نام میرے نام پر ہوگا۔“

(۱۴)..... حضرت عبداللہ بن مسعود رضی اللہ عنہ سے مروی ارشادِ نبوی صلی اللہ علیہ وسلم ہے:

((لو لم يبق من الدنيا الا يوم لطول الله ذلك اليوم حتى يبعث فيه رجلا منى او من اهل بيتى يواطء اسمه اسمى و اسم ابيه اسم ابى))^③

”اگر چہ دنیا کی زندگی میں سے صرف ایک دن ہی باقی کیوں نہ رہ جائے، اللہ اس دن کو ہی طویل کرے گا یہاں تک کہ اس میں میرے اہل بیت میں سے ایک

① ترمذی ۴/ ۵۰۵، مسند احمد ۱/ ۳۷۶ بتحقیق احمد شاکر حدیث ۳۵۷۱ و صححہ و حسنہ الالبانی فی صحیح الجامع الصغیر ۶/ ۳۵۹ حدیث ۸۰۱۶۔

② معجم طبرانی کبیر ۱۰/ ۱۶۷ حدیث ۱۰۲۲۷، اخبار اصہبان ابو نعیم ۱/ ۳۲۹، اس کی سند کو ڈاکٹر عبدالعلیم بستوی رضی اللہ عنہ نے حسن قرار دیا ہے۔ (۲۶۱/۱)

③ ابو داؤد ۴/ ۱۰۶ مصنف ابن ابی شیبہ (۳۲۱ ب) اخبار اصہبان ابو نعیم ۲/ ۱۶۵ معجم طبرانی کبیر ۱۰/ ۱۶۳ حدیث ۱۰۲۱۳، ۱۰/ ۱۶۶ حدیث ۲۲۲ او حسنہ الالبانی فی مشکوٰۃ ۳/ ۲۴ حدیث ۵۴۵۲ و صححہ فی صحیح الجامع الصغیر ۵/ ۷۰ حدیث ۵۱۸۰ و قال البستوی، صحیح لغیرہ ۱/ ۲۶۸

آدمی کو حکومت دے گا، اس کا نام میرے نام پر اور اس کے باپ کا نام میرے باپ کے نام پر ہوگا۔“

(۱۵)..... حضرت عبد اللہ بن مسعود رضی اللہ عنہ ہی سے ایک اور حدیث میں ارشاد رسالت مآب ﷺ ہے۔

((لا تذهب الدنيا حتى يملك رجل من اهل بيتي يواطء اسمه اسمي و عند ابى داؤد و: اسم ابيه اسم ابى يملأ الارض قسطا و عدلا كما ملئت ظلما و جورا))

”یہ دنیا اس وقت تک ختم نہیں ہوگی جب تک کہ میرے اہل بیت میں سے ایک ایسا شخص نہ ہو جو میرے ہی نام والا ہوگا۔“ اور ابوداؤد: ”میں ہے اور اس کے باپ کا نام میرے باپ کا نام ہوگا۔ وہ زمین کو عدل و انصاف سے بھر دے گا جب کہ پہلے وہ ظلم و جور سے بھر چکی ہوگی۔“^①

تردید شیعہ:

لہذا یہ حدیث شیعہ کا کھلا رد ہے جو کہتے ہیں کہ امام مہدی کا نام محمد بن حسن عسکری ہوگا۔
(۱۶)..... ایک تابعی حضرت سمیط امام مہدی کے نام اور عمر کے بارے میں بیان کرتے ہیں:

① ابو داؤد ۴۷۲ / ۴ / ۱۴۸ / ۲ / ۱۶۷-۱۶۶ / ۱۰ / ۱۶۷، مستدرک حاکم ۴۴۲ / ۴، ترمذی صغیر ۱۴۸ / ۲ / ۱۶۷-۱۶۶ / ۱۰ / ۱۶۷، مستدرک حاکم ۴۴۲ / ۴، ترمذی ۴۸۴ / ۶ / ۱۴۸، باب ما جاء في المهدي مسند احمد ۱۹۹ / ۵، امام ابوداؤد، ترمذی، ابن ماجہ، ابن قیم، امام حاکم و دؤد ہی، شیخ البانی اور علامہ احمد شاکر نے اسے صحیح قرار دیا ہے۔ دیکھیے عون المعبود ۱۱ / ۳۷۱، ۳۷۳، تحفة الاحوذی ۴۸۴-۴۸۵ / ۶، مستدرک حاکم و تلخیص ذہبی ۴ / ۴۴۲، منهاج السنہ ۲۱ / ۴، المنار لمنيف ص ۸۴، تحقیق المسند ۱۹۶ / ۵، ۱۹۹، حدیث: ۳۵۷۳، صحیح الجامع الصغیر ۷۰ / ۷۱-۷۰، حدیث: ۵۱۸۰، مشکوٰۃ بتحقیق البانی ۱۰۱ / ۳ / ۱۵۰۱ حدیث ۵۴۵۲ و حسنہ

((اسمہ اسم نبی))

”اس کا نام ایک نبی کے نام پر ہوگا۔“

اور آگے بیان کیا ہے کہ:

”ان کی عمر ۵۱، ۵۲ سال ہوگی۔ اور وہ سات یا آٹھ سال حکومت کریں گے“^①



① السنن الواردة فی الفتن ابو عمرو الدانی ۱۰۵۸/۵ حدیث ۵۷۶، ۵۷۷ و صحیحہ البستی ۲۲۸/۱۔

مدتِ عہدِ امام مہدی

امام مہدی کتنے سال خلیفہ رہیں گے؟ ان کے عہدِ خلافت کی مدت کا تذکرہ بھی احادیث میں آیا ہے۔ چنانچہ:

(۱۷)..... حضرت ابو سعید خدری رضی اللہ عنہ بیان فرماتے ہیں کہ نبی اکرم صلی اللہ علیہ وسلم نے ارشاد فرمایا:

((يخرج في آخر امتي المهدي يسقيه الله المغيث تخرج الارض نباتها و يعطي المال صحاحا و تكثر الماشية و تعظم الامة و يعيش سبعا او ثمانيا يعني حججا))^①

”میری امت کے آخر زمانہ میں مہدی کا ظہور ہوگا، اللہ انہیں بارش عطا کرے گا، اس وقت زمین اپنی نباتات ظاہر کر دے گی، وہ لوگوں میں مساویانہ انداز سے مال تقسیم کریں گے۔ مال مویشی عام ہو جائیں گے، امت بہت بڑھ جائے گی، وہ سات یا آٹھ سال زندہ رہیں گے۔“

(۱۸)..... حضرت ابو سعید خدری رضی اللہ عنہ سے مروی ارشادِ نبوی صلی اللہ علیہ وسلم ہے:

((يخرج في آخر الزمان خليفة يعطي الحق بغير عدد))^②
”آخری زمانہ میں ایک خلیفہ رونما ہوگا۔ جو لوگوں کو ان گنت ہی دے گا۔“

(۱۹)..... حضرت ابو سعید خدری رضی اللہ عنہ ایک حدیث میں بیان کرتے ہیں کہ ہمیں اس بات

① مستدرک حاکم ۴/ ۵۵۷-۵۵۸ و صححه و وافقه الذہبی، فتح البانی نے اس کی سند کو صحیح

قرار دیا ہے۔ سلسلۃ الاحادیث الصحیحہ جلد دوم ص ۳۳۶ حدیث: ۷۱۱

② مصنف ابن ابی شیبہ (۳۲۱ ب) کتاب الفتن نعیم بن حماد (۹۸ ب) و صححه

البتوی ۱/ ۳۱۸

کا خدشہ لاحق ہوا کہ نبی اکرم ﷺ کے بعد ہمارے مابین کوئی فتنہ نہ پیدا ہو جائے۔ چنانچہ ہم نے نبی اکرم ﷺ سے سوال کیا تو آپ ﷺ نے فرمایا:

((ان فی امتی المہدی یخرج یعیش ، خمساً او سبعا او تسعاً۔
زید العمی الشاک))

”میری امت میں مہدی کا ظہور ہوگا اور وہ پانچ یا سات یا نو سال تک زندہ رہے گا۔“ یہ شک راوی۔ زید العمی کی طرف سے ہے۔“

آگے صحابی راوی بیان کرتے ہیں کہ ہم نے نبی اکرم ﷺ سے استفسار کیا کہ یہ پانچ سات نو کیا ہے تو آپ ﷺ نے فرمایا: سال۔
پھر فرمایا:

((فیجء الیہ الرجل فیقول یا مہدی، اعطنی ، اعطنی قال:
فیحشی لہ فی ثوبہ ما استطاع ان یحملہ))^۱

”ان کے پاس کوئی آدمی آئے گا۔ اور کہے گا: اے مہدی! مجھے کچھ عطا کیجیے۔ وہ اسے اس کے کپڑے میں اتنی خیرات بھر دیں گے، جتنی وہ اٹھا سکے گا۔“
(۲۰)..... حضرت ابوسعید خدری رضی اللہ عنہ سے مروی ارشاد نبوی ﷺ ہے:

((یکون فی امتی المہدی ان طال عمرہ او قصر عاش سبع سنین او ثمان سنین او تسع سنین، یملأ الارض قسطاً و عدلاً
تخرج الارض نباتها و تمطر السماء قطرها))
”میری امت میں ”مہدی“ ہوں گے۔ ان کی عمر خلافت سات، آٹھ یا نو سال

① ترمذی، باب: ۵۳، حدیث ۲۲۳۳ و صحیح سنن ترمذی، للالبانی: ۱۸۲۰۔
۲۳۴۷، ابن ماجہ ۵۱۸/۲ حدیث: ۴۱۴۹ و صحیح سنن ابن ماجہ، للالبانی،
حدیث: ۴۰۸۳، مسند احمد ۲۱/۳، ۲۲ نیز دیکھیے مسند احمد ۵/۳، ۳۸، ۴۸، ۴۹،
۶۰، ۹۶، ۹۸۔

ہوگی۔ وہ زمین کو عدل و انصاف سے بھر دیں گے۔ زمین نباتات نکال دے گی۔

اور آسمان بارش برسائے گا۔“

ابن ابی شیبہ میں یہ الفاظ اضافی بھی ہیں:

((و تعیش امتی فی زمانہ عیشا لم یعشہ قبل ذلک))^①

”اس کے عہد میں میری امت اتنے مزے سے ہوگی کہ پہلے کبھی نہ رہی ہوگی۔“

(۲۱)..... حضرت مجاہدؒ ایک صحابی رضی اللہ عنہ سے بیان کرتے ہیں کہ انہوں نے فرمایا:

”مہدی کا ظہور تب ہوگا، جب بے قصور جان (نفس زکیہ) کو قتل کیا جائے گا۔

ظلم عام ہو جائے گا۔“

اور آگے جا کر اسی اثر میں ہے:

((وهو یملاً الارض قسطاً و عدلاً و تخرج الارض من

نباتھا، و تمطر السماء مطرها و تنعم امتی فی ولايته نعمة لم

تنعمھا قط))^②

”وہ زمین کو عدل و انصاف سے بھر دیں گے۔ زمین اپنی انگری نکال دے گی۔

آسمان باران رحمت نازل کرے گا، اور میری امت کبھی اتنی نعمت میں نہیں رہی

ہوگی۔ جتنی اس وقت ہوگی۔“

(۲۲)..... تبع تابعین میں سے مطرؒ (کسی کے حضرت عمر بن عبدالعزیزؒ کے مہدی ہونے

کا تذکرہ کرنے پر) بیان کرتے ہیں:

”بلغنا ان المہدی یصنع شیئا لم یصنعه عمر بن عبد العزیز“

① مسند احمد ۲۶/۳، ۲۷، مصنف ابن ابی شیبہ ۲/۲۲، ۳۲۱ ب الاحادیث الواردة

فی المہدی میں مولانا ڈاکٹر عبدالعلیم بستوی نے اس کی سند کو ”حسن اشواہدہ“ قرار دیا ہے۔ (۱۷۹/۱)

② مصنف ابن ابی شیبہ ۳۲۱ ب، ۳۲۲ و صححہ الشیخ عبد العلیم فی الاحادیث

الواردة فی المہدی (۲۱۴/۱)۔

”ہمیں امام مہدی کے بارے میں خبر ملی ہے کہ وہ ایسا کام کریں گے جو عمر بن عبد العزیزؒ نے بھی نہیں کیا۔“

اور آگے تفصیل ہے کہ کوئی سائل آئے گا وہ اسے بیت المال میں جا کر حسبِ منشا دولت سے دامن بھرنے کی اجازت دیں گے۔ باہر جا کر لوگوں کو دیکھ کر وہ شرمندہ ہو کر واپس آئے گا اور کہے گا کہ یہ جو دولت میں لے گیا تھا لوٹانے آیا ہوں تو وہ آپس لینے سے انکار کر دیں گے اور کہیں گے:

”إِنَّا نَعْطِي وَلَا نَأْخُذُ“^①

”ہم عطا کرتے ہیں لیتے نہیں۔“

وضاحت

سابق میں ذکر کی گئی متعدد احادیث میں عہدِ امام مہدی کی مدت کے بارے میں مختلف عدد وارد ہوئے ہیں۔ جن میں پانچ سال، سات سال، آٹھ سال اور نو سال کی مدت آئی ہے۔ اس کی وضاحت کرتے ہوئے علامہ عبدالرحمن مبارک پوری رحمۃ اللہ علیہ لکھتے ہیں:

”یہ شک بعض راویوں کی طرف سے ہے جب کہ ابوداؤد والی حضرت ابوسعید خدری رضی اللہ عنہ سے مروی حدیث میں بلا شک سات سال کا ذکر آیا ہے۔ اسی طرح ام المومنین حضرت ام سلمہ رضی اللہ عنہا سے مروی حدیث میں بھی شک کے بغیر صاف سات ہی سال کا ذکر آیا ہے۔ لہذا یہ جزم و یقین والے قول شک والے قول پر مقدم ہوگا۔“^②



- ① الفتن نعیم بن حماد (۹۹ الف) السنن الواردة فی الفتن ابو عمرو الدانی ۱۰۶۴ ، حدیث : ۵۸۵ و اسنادہ صحیح کما فی الاحادیث الواردة (۱ / ۲۲۷)
- ② تحفة الاحوذی ، علامہ مبارک پوری ۱ / ۶ ۴۸۷ حدیث ابوسعید خدری رضی اللہ عنہ کے لیے دیکھیے حدیث نمبر ۹ ص ۸۷ و تخریج نمبر ۱ ، اور حدیث ام المومنین حضرت ام سلمہ رضی اللہ عنہا کے لیے دیکھیے حدیث نمبر ۲۶ ص ۹۸ و تخریج نمبر ۲۔

امام مہدی کے ساتھ لطفِ الہی اور کرامات کا ظہور

بعض احادیث میں امام مہدی کے ساتھ اللہ تعالیٰ کے خصوصی لطف و کرم کا ذکر آیا ہے اور اسی کے نتیجے میں بعض کرامات بھی ظاہر ہوں گی۔ چنانچہ:

(۲۳)..... حضرت علیؑ سے مروی ہے کہ نبی اکرم ﷺ نے ارشاد فرمایا:

((المہدی منا اهل البيت يصلحه الله في ليلة (واحدة)))^۱

”مہدی ہمارے اہل بیت میں سے ہوں گے۔ اللہ تعالیٰ ان کی صرف ایک ہی رات میں اصلاح فرمائے گا۔“

(۲۴)..... حضرت علیؑ سے موقوفاً ایک اثر بھی مروی ہے جس میں وہ فرماتے ہیں:

① ابن ماجہ ۵۱۹/۲، حدیث: ۴۱۵۱، مسند احمد ۸۴/۱، مصنف ابن ابی شیبہ (۳۲۱ب) تاریخ کبیر امام بخاری (۳۱۷/۱/۱) مسند ابو یعلیٰ (۳۵۹/۱) مسند ۵۸/۲ الضعفاء للعقیلی (۴۶۶/۴)، الکامل ابن عدی (۲۶۴۳/۷)، حلیۃ الاولیاء ابو نعیم (۱۷۷/۳) اخبار اصہبان ابو نعیم (۱۷۰/۱) السنن الواردة فی الفتن ابو عمرو الدانی (۱۰۵۹/۵) احمد شاکر نے تطبیق المسند میں اسے صحیح قرار دیا ہے۔ دیکھیے۔ حدیث: ۶۴۵، الجامع الصغیر میں امام سیوطی نے اس کے حسن ہونے کا اشارہ دیا ہے۔ دیکھیے فیض القدر شرح الجامع الصغیر، علامہ مناویؒ ۲۷۸/۶، شیخ البانی نے بھی اسے صحیح قرار دیا ہے، صحیح الجامع الصغیر، حدیث ۶۶۱۱، اور اسے عقیلی، ابن عدی اور ابوسعیم کی طرف بھی منسوب کیا ہے۔ (الروض النضیر للالبانی ۲/۵۳)، ڈاکٹر عبدالعلیم نے اسے صحیح قرار دیا ہے (الاحادیث الواردة فی المہدی ۱/۱۵۷) وسلسلة الاحادیث الصحیحة حدیث: ۲۳۷۱۔

((المہدی منا اهل البيت يصلحه الله في ليلة))^①

”مہدی ہم اہل بیت میں سے ہوں گے۔ اللہ تعالیٰ ایک ہی رات میں ان کی اصلاح فرمادے گا۔“

شرح:

اس حدیث میں واردہ جملہ ((یصلحه الله في ليلة واحدة)) کے سلسلہ میں پہلی بات تو یہ ہے کہ یہ (واحدة) کا لفظ بعض کتب میں وارد ہوا ہے۔ ابن ماجہ و مسند احمد میں نہیں ہے۔ اسی لیے ہم نے () کے اندر لکھا ہے۔

دوسری بات یہ کہ اس جملہ میں جو آیا ہے کہ اللہ تعالیٰ اس کی اصلاح صرف ایک ہی رات میں فرمادے گا، اس کے دو معنی ہو سکتے ہیں:

۱: اللہ تعالیٰ انہیں ایک رات میں منصبِ خلافت کے لیے تیار کر دے گا۔“

۲: ان میں بعض عیوب و نقائص موجود ہوں گے، جنہیں اللہ تعالیٰ ایک ہی رات میں زائل کر دے گا۔“^②

اسی دوسرے معنی کو امام ابن کثیرؒ نے اختیار کیا اور ترجیح دی ہے، چنانچہ وہ لکھتے ہیں:

”ای یتوب علیہ و یوفقه و یلہمه و یرشدہ بعد ان لم یکن کذلک“^③

”اللہ تعالیٰ ان کی طرف متوجہ ہوگا اور انہیں توفیق سے نوازے گا اور انہیں رشدو

① مصنف ابن ابی شیبہ: شیخ عبدالعلیم نے اس کی سند کو حسن قرار دیا ہے اور لکھا ہے کہ بظاہر تو یہ موقوف ہے لیکن حکماً یہ بھی مرفوع ہی ہے۔ کیونکہ ایسی باتیں رائے مرضی سے تو نہیں کہی جاتیں۔ (الاحادیث الواردة (۲۰۵/۱))

② الاحتجاج بالاثار علی من انکر المہدی المنتظر طبع دوم ص ۲۶۳، شیخ حمود التویجری.

③ الفتن و الملاحم المعروف النہایة لکتابہ البدایة و النہایة ۴۳/۱، ۳۹/۱ بتحقیق ڈاکٹر طہ زینی.

ہدایت عطا فرمائے گا جب کہ وہ پہلے ایسے نہیں ہوں گے۔“

جب کہ ملا علی قاریؒ کہتے ہیں کہ:

”اللہ تعالیٰ ان کے معاملہ کی اصلاح فرمادے گا، اور راتوں رات یا رات کی صرف ایک ہی گھڑی میں ان کی قدر و منزلت بلند کر دے گا، حتیٰ کہ اسی رات میں تمام ارباب حل و عقد یا اہل اختیار ان کو خلیفہ ماننے پر متفق ہو جائیں گے۔“^۱

سچ ہے:

﴿يَفْعَلُ مَا يَشَاءُ﴾ ﴿فَقَالَ لَمَّا يُرِيدُ﴾

(۲۵)..... اُمِّ الْمُؤْمِنِينَ حضرت اُم سلمہؓ بیان کرتی ہیں کہ نبی اکرم ﷺ ایک دن میرے گھر میں لیٹے ہوئے تھے کہ ”اَنَا لِلَّهِ وَ اَنَا اِلَيْهِ رَاجِعُونَ“ پڑھتے ہوئے اُٹھ کر بیٹھ گئے۔ میں نے عرض کیا: اے اللہ کے رسول ﷺ! میرے ماں باپ آپ ﷺ پر نفا ہوں کیا ہوا؟ تو آپ ﷺ نے فرمایا:

((جيش من امتي يجيئون من قبل الشام يؤمون البيت لرجل يمنع الله منهم حتى اذا كانوا بالبيداء من ذى الحليفة خسف بهم و مصادره شتى۔))

”میری امت کے لوگوں کا ایک لشکر ملک شام کی طرف سے ایک آدمی کی وجہ سے بیت اللہ شریف پر حملہ آور ہوگا۔ اور اللہ تعالیٰ ان سب سے اس کا دفاع کرے گا، یہاں تک کہ جب وہ بیداء (میدان) ذوالحلیفہ میں ہوں گے تو زمین میں دھنسا دیئے جائیں گے، اور وہ کئی قسم کے لوگ (مسافر وغیرہ بھی) ہوں گے۔“

میں نے عرض کیا! اے اللہ کے رسول ﷺ! وہ سب کس طرح دھنسا دیئے جائیں گے جب کہ وہ مختلف اقسام کے لوگ ہوں گے۔ (یعنی عام مسافر بھی شامل ہوں گے) آپ ﷺ نے فرمایا:

① مرقاة المفاتیح، ملا علی قاری ۱۸۰/۵.

((ان منهم من جبر، ان منهم من جبر)) (ثلاثاً) ❶
 ”ان میں سے بعض مجبور کیئے گئے ہوں گے، ان میں سے بعض مجبور کیئے گئے
 ہوں گے۔“ آپ ﷺ نے تین مرتبہ یہ بات فرمائی۔

(۲۶)..... اُم المؤمنین حضرت اُم سلمہ رضی اللہ عنہا سے ہی بعض دیگر طرق سے مروی احادیث
 میں بعض جملے اور بھی ہیں۔ جن سے پتہ چلتا ہے کہ مکہ مکرمہ (بیت اللہ) پر جس شخص کی وجہ سے
 حملہ ہوگا، وہ امام مہدی ہوں گے۔ چنانچہ ارشاد نبوی ﷺ ہے:

((يكون اختلاف عند موت خليفة، فيخرج رجل من اهل
 المدينة هاربًا الى مكة، فياتي به ناس من اهل مكة فيخرجونه و
 هو كاره فيبايعونه بين الركن و المقام و يبعث اليهم بعث من
 الشام۔ (و في نسخة:) من اهل الشام فيخسف بهم بين مكة و
 المدينة فاذا رأى الناس ذلك اتاه ابدال الشام و عصاب اهل
 العراق فيبايعونه ثم ينشأ رجل من قریش اخواله كلب،
 فيبعث اليهم بعثا فيظهرون عليهم و ذلك بعث كلب و الخيبة
 لمن لم يشهد غنيمه كلب فيقسم المال و يعمل في الناس
 بسنة نبهم و يلقي الاسلام بجرانه في الارض فيلبث سبع
 سنين ثم يتوفى و يصلى عليه المسلمون)) ❷

❶ مسند احمد ۶/۲۵۹، مسند ابو يعلى ۴/۱۶۶۸، علامہ بیہقی نے اس کی شاہد بروایت اُم
 المؤمنین حضرت عائشہ رضی اللہ عنہا کا تذکرہ کر کے اس کے کم از کم حسن ہونے کا اشارہ دیا ہے۔ (مجمع الزوائد
 ۳۱۶/۷)

❷ مسند حمد ۶/۳۱۶، ابو داؤد مع العون ۱۱/۳۷۶، ۳۷۷، وما بعد حديث: ۴۲۸۶،
 و ۴۲۸۸، مصنف ابی ابی شیبہ ۱۵/۴۵-۴۶، معجم طبرانی اوسط حديث: ۹۶۱۳،
 صحيح ابن حبان، الموارد، حديث: ۱۸۸۱، مسند ابو يعلى ۴/۱۶۵۱ مجمع ۴۰

”ایک خلیفہ کی وفات پر لوگوں میں اختلاف ہو جائے گا، اہل مدینہ میں سے ایک آدمی مکہ شریف کی طرف بھاگ نکلے گا۔ اہل مکہ اس آدمی کے پاس آئیں گے اور اسے بادلِ نخواستہ گھر سے نکال کر حجرِ اسود اور مقامِ ابراہیم کے درمیان لے جائیں گے اور وہاں اس کی بیعت کریں گے۔ شام کی طرف سے ایک لشکر روانہ کیا جائے گا جو کہ مکہ و مدینہ کے مابین زمین میں دھنسا دیا جائے گا، لوگ اس آدمی کے پاس پہنچیں گے اور اس کی بیعت کریں گے۔ پھر قریش کے خاندان سے ایک آدمی اٹھے گا جس کے ننھیال بنی کلب ہوں گے وہ ان کی طرف لشکر بھیجے گا۔ ان پر غالب آجائیں گے اور یہ مغلوب لشکر بنی کلب کا ہوگا اور جو بنی کلب کے لشکر سے حاصل ہونے والی غنیمت سے کچھ حاصل نہ کر سکا وہ بھی محروم ہی ہوگا وہ شخص (غالب لشکر والا) مال تقسیم کرے گا، لوگوں میں نبی اکرم ﷺ کی سنت نافذ کرے گا۔ اس وقت اسلام مکمل طور پر نافذ و مستقر ہوگا، وہ سات سال رہے گا۔ پھر وفات پا جائے گا۔ اور مسلمان ان کی نمازِ جنازہ پڑھیں گے۔

(۲۷)..... اس حدیث کی صحت و ضعف میں اگرچہ اختلاف ہے تاہم اس بات کی تائید کئی دوسری احادیث سے بھی ہوتی ہے کہ امام مہدی پر حملہ آور ہونے والا لشکر زمین میں دھنسا دیا جائے گا۔ اور یہ بھی ان کی ایک کرامت ہے۔ چنانچہ حضرت ابو ہریرہ رضی اللہ عنہ سے مروی حدیث میں ہے کہ دمشق (شام) سے سفیانی نام کا ایک شخص امام مہدی (اور ان کے ساتھیوں) پر حملہ

﴿ الزوائد ۷/ ۳۱۵ شیخ البانی اور ڈاکٹر عبد العظیم بستوی نے تو اس حدیث کو ضعیف قرار دیا ہے۔ (دیکھیے الضعیفہ ۱۹۶۵ الاحادیث الواردة فی المہدی للبتوی ۳/ ۳۳۵۔۔۔) جب کہ علامہ ابن قیم نے اس کی سند کو حسن قرار دیا ہے بلکہ کہا ہے کہ ایسی حدیث کو صحیح کہا جانا چاہیے۔ اسی طرح بیہمی نے اس کے صحیح ہونے کی طرف اشارہ کیا ہے۔ اور حافظ زین الدین عراقی اور حافظ ابن حجر عسقلانی نے ان کی موافقت کی ہے۔ کیونکہ مجمع الزوائد کی تحریر کے وقت یہ دونوں بھی ان کے ساتھ ہی ہوتے تھے۔

(الاحتجاج بالاثار للتوابع ج ۲ ص ۴۲ و ص ۷۱)

آور ہوگا۔ مگر مدینہ منورہ اور مکہ مکرمہ (ذوالخلیفہ سے آگے مکہ شریف کی جانب والے چٹیل میدان میں) زمین میں دھنسا دیا جائے گا۔ اس حدیث میں آگے مذکور ہے:

((.....ويعخرج رجل من اهل بيتي في الحرة (ای فی مکة المکرمة) فيبلغ السفيناني، فيبعث اليه جندا من جنده فيهزمهم فيسير اليه السفيناني بمن معه حتى اذا جاز) ببداء من الارض خسف بهم فلا ينجو منهم الا المخبر منهم))^①

”میرے اہل بیت میں سے ایک آدمی مکہ مکرمہ میں ظاہر ہوگا جس کی خبر سفینیانی کو پہنچے گی۔ وہ اس کی طرف اپنی فوج میں سے ایک لشکر بھیجے گا جسے وہ شکست دے گا۔ پھر سفینیانی خود اپنی فوج کو لے کر چلے گا اور جب ایک چٹیل میدان میں پہنچے گا تو اس کی پوری فوج زمین میں دھنس جائے گی۔ اور ان میں سے ایک شخص کے سوا کوئی نہ بچے گا جو کہ اس واقعہ کی خبر دے گا۔“

(۲۸)..... أم المؤمنین حضرت عائشہ صدیقہ رضی اللہ عنہا بیان کرتی ہیں کہ ایک رات نبی اکرم صلی اللہ علیہ وسلم نے سوئے ہوئے اپنے جسم اطہر کو خلاف معمول کچھ حرکت دی، جب آپ صلی اللہ علیہ وسلم بیدار ہوئے تو ہم نے عرض کیا: اے اللہ کے رسول صلی اللہ علیہ وسلم! آپ صلی اللہ علیہ وسلم نے آج نیند کے دوران اپنے جسم کو کچھ ایسے حرکت دی ہے کہ پہلے کبھی ایسے نہیں کیا تو آپ صلی اللہ علیہ وسلم نے فرمایا:

((تعجب ان ناسا من امتی یؤمنون بالبيت لرجل من قريش قد لجأ بالبيت ، حتى اذا كانوا بالبيداء خسف بهم))^②

① مستدرک حاکم ۴/ ۵۲۰، اور امام حاکم نے کہا ہے کہ یہ حدیث امام بخاری و مسلم کی شرط کے مطابق صحیح ہے۔ اور علامہ ذہبی نے تخفیف المستدرک میں ان کی موافقت کی ہے۔ اور علامہ تویجری نے بھی (الاحتجاج بالاثار ص ۳۸-۴۰) میں اس حدیث کو صحیح قرار دیا ہے۔

② مستدرک حاکم ۴/ ۵۲۰، اور امام حاکم نے کہا ہے کہ یہ حدیث امام بخاری و مسلم کی شرط کے مطابق صحیح ہے۔ اور علامہ ذہبی نے تخفیف المستدرک میں ان کی موافقت کی ہے۔ اور علامہ تویجری نے بھی (الاحتجاج بالاثار ص ۳۸-۴۰) میں اس حدیث کو صحیح قرار دیا ہے۔

”تجرب ہے کہ کچھ لوگ قریش کے ایک آدمی پر حملہ کی نیت سے بیت اللہ کا رخ کریں گے کیونکہ وہ شخص بیت اللہ میں پناہ لے چکا ہوگا اور جب وہ لوگ (ذوالحلیفہ کے) چٹیل میدان میں پہنچیں گے تو زمین میں دھنسا دیئے جائیں گے۔“
ہم نے عرض کیا: اے اللہ کے رسول ﷺ! راستے میں کئی مسافر لوگ بھی ہوتے ہیں انکا کیا قصور ہے؟ آپ ﷺ نے فرمایا:

((نعم فيهم المستبصر والمجبور و بن السبيل، يهلكون مهلكا واحدا و يصدرن مصادر شتى يبعثهم الله على نياتهم))^①
”ہاں صحیح ہے، ان میں جان بوجھ کر شریک ہونے والے اور بعض مجبور لوگ بھی ہوں گے وہ ہلاک تو سبھی ہو جائیں گے لیکن آخرت کے لیے اللہ تعالیٰ سب کو ان کی اپنی اپنی نیت کے حساب سے اٹھائے گا۔“

(۲۹)..... عبید اللہ بن قطیبہ بیان کرتے ہیں کہ حارث بن ابوربیعہ و عبد اللہ بن صفوان اور میں اُم المؤمنین حضرت اُم سلمہ رضی اللہ عنہا کی خدمت میں حاضر ہوئے۔ اور ان سے اس لشکر کے متعلق پوچھا جو دھنسا دیا جائے گا۔ اور یہ حضرت عبد اللہ بن زبیر رضی اللہ عنہ کے زمانہ کی بات ہے۔ تو انہوں نے بیان کیا کہ نبی اکرم ﷺ نے ارشاد فرمایا:

((يعوذ عائذ بالبيت فيبعث اليه بعث فاذا كانوا ببیداء من الارض خسف بهم))

”ایک شخص بیت اللہ شریف کی پناہ لے گا، اس پر حملہ کرنے کے لیے ایک لشکر بھیجا جائے گا اور جب وہ لشکر ذوالحلیفہ کے میدان میں پہنچے گا تو زمین میں دھنسا

① صحیح بخاری ۳/ ۴۶۰ کتاب الحج باب هدم الكعبه ۴/ ۲۸۴ - ۲۸۵ کتاب البيوع باب ما ذكر في الاسواق، صحیح مسلم ۴/ ۲۲۱۰، حدیث: ۲۸۸۴، الفتن، باب الخسف بالجيش الذي يؤم البيت و مع النووي، ۸۱/ ۷ جامع الاصول لابن الاثير ۹/ ۲۷۹

دیا جائے گا۔“

فرماتی ہیں کہ:

میں نے عرض کیا: اے اللہ کے رسول ﷺ! جو شخص مجبوراً اس لشکر میں شریک ہوا ہوگا اس کا کیا انجام ہوگا؟ تو نبی اکرم ﷺ نے فرمایا:

((يخسف به معهم و لكنه يبعث يوم القيامة على نيته))^①

”وہ مجبور زمین میں تو دوسرے لوگوں کے ساتھ ہی دھنسا دیا جائے گا لیکن قیامت کے دن اس کی نیت کے مطابق اس کا حشر ہوگا۔“

علامہ شمس الحق عظیم آبادیؒ نے عون المعجوز شرح ابو داؤد میں اور علامہ عبد الرحمن مبارکپوریؒ نے تحفۃ الاحوذی شرح ترمذی میں علامہ طیبیؒ کا قول نقل کیا ہے جس میں وہ بیان فرماتے ہیں کہ:

”امام ابو داؤدؒ نے اس حدیث کو اپنی سنن کے ”باب المہدی“ میں وارد کیا ہے۔“^②

اور علامہ ابن حجر ہیتمیؒ نے ”الزواجر“ میں کہا ہے کہ:

”بیت اللہ کی پناہ لینے والے امام مہدی ہیں۔ اور بیداء سے مراد ذوالحلیفہ کا میدان ہے۔“^③

(۳۰)..... حضرت عبد اللہ بن صفوانؒ أم المؤمنین حضرت أم سلمہؓ سے بیان

کرتے ہیں کہ نبی اکرم ﷺ نے ارشاد فرمایا:

① صحیح مسلم، حدیث: ۲۸۸۲، ترمذی، حدیث: ۱۲۷۲، الفتن، باب ۱۰، ابو داؤد مختصر افی کتاب المہدی ۱۱/۳۸۰-۳۸۱ مع العون مستدرک حاکم ۴/۴۲۹۔

② ۴۳۰ امام حاکم نے اسے بخاری و مسلم کی شرط پر صحیح قرار دیا ہے اور علامہ ذہبیؒ نے ان کی موافقت کی ہے۔ مصنف ابن ابی شیبہ ۱۵/۴۴، حدیث ۱۹۰۶۶

③ عون المعبود ۱۱/۳۸۰، تحفۃ الاحوذی ۶/۴۱۷۔

④ الزواجر عن اقتراف الكبائر للہیتمی ۱/۲۰۴۔

((سيعوذ بهذا البيت يعنى الكعبة قوم ليست لهم منعة ولا عدد ولا عدة يبعث اليهم جيش حتى اذا كانوا ببيداء من الارض خسف بهم))^①

”ایک قوم کعبہ شریف کی پناہ لے گی جو حیثیت و تعداد اور ساز و سامان ہر لحاظ سے بڑی کمزور ہوگی، ان پر حملہ کرنے کے لیے ایک لشکر روانہ ہوگا، وہ جب ایک چٹیل میدان (ذوالحلیفہ) میں پہنچے گا تو زمین میں دھنسا دیا جائے گا۔“

(۳۱)..... اُم المؤمنین حضرت حفصہ رضی اللہ عنہا سے مروی ہے کہ نبی اکرم صلی اللہ علیہ وسلم نے فرمایا: ((ليؤمن هذا البيت جيش يغزونه حتى اذا كانوا ببيداء من الارض يخسف باوسطهم وينادى اولهم اخرهم ثم يخسف بهم فلا يبقى الا الشديد الذي يخبر عنهم))^②

”ایک لشکر بیت اللہ شریف پر حملہ آور ہونے کے لیے نکلے گا، جب وہ ایک چٹیل میدان میں پہنچیں گے تو اس لشکر کا وسط والا حصہ زمین میں دھنسا دیا جائے گا، پہلا حصہ آخری حصہ والوں کو پکارے گا پھر وہ سب دھنسا دیئے جائیں گے صرف ایک وہ شخص زندہ رہے گا جو اس خوفناک واقعہ کی لوگوں کو خبر دے گا۔“

(۳۲)..... اُم المؤمنین حضرت صفیہ رضی اللہ عنہا بیان کرتی ہیں کہ نبی اکرم صلی اللہ علیہ وسلم نے ارشاد

فرمایا:

((لا ينتهى الناس عن غزو هذا البيت حتى يغزوه جيش حتى اذا كانوا ببيداء من الارض خسف باولهم واخرهم ولم ينج

① صحیح مسلم حدیث ۲۸۸۳، الفتن، باب الخسف بالجيش الذى يؤم البيت - مع النووى ۱۸/۶۵۔

② صحیح مسلم، باب مذکور سابق، نسائی ۲۰۷/۵، الحج، باب حرمة الحرم، ابن ماجہ ۲/۵۰۳، الفتن، باب جيش البيداء و حدیث: ۱۴۶۸، مسند احمد ۶/۲۸۶ فیض القدير للمناوى ۳۴۸/۵ حدیث: ۷۵۳۸

اوسطہم))

”اس خانہ کعبہ پر حملہ آور ہونے سے بھی لوگ باز نہیں آئیں گے، یہاں تک کہ ایک لشکر حملہ آور ہوگا۔ جب وہ ذوالخليفة کے پاس پہنچے گا تو اس کا پہلا اور آخری حصہ زمین میں دھنسا دیا جائے گا اور اس کا درمیانی حصہ بھی نجات نہیں پائے گا۔“
فرماتی ہیں کہ میں نے عرض کیا: اے اللہ کے رسول ﷺ! جو ان میں مجبور ہوگا اس کا کیا بنے گا؟ تو آپ ﷺ نے فرمایا:

((يبعثهم الله على ما في انفسهم))^①

”اللہ ان سب کو ان کی نیتوں کے مطابق اٹھائے گا۔“

(۳۳)..... حضرت ابو ہریرہ رضی اللہ عنہ سے مروی ایک حدیث میں ارشادِ نبوی ﷺ ہے:

((يبائع لرجل بين الركن والمقام))^②

”ایک آدمی کے ہاتھ پر رکنِ یمانی اور حجرِ اسود کے مابین بیعت کی جائے گی۔“
اس حدیث کو علامہ بیہمی نے مجمع الزوائد (۲/۲۹۸) میں باب المہدی میں اور شیخ احمد عبد الرحمن البنا نے ترتیب طیالسی میں باب ماجاء فی بیعة المہدی میں ذکر کیا ہے۔ اس حدیث میں آگے تفصیل ہے اور آخر زمانہ میں اس بیعت کا تذکرہ ہے۔

(۳۴)..... حضرت ابو ہریرہ رضی اللہ عنہ بیان کرتے ہیں کہ نبی اکرم ﷺ نے فرمایا:

((لا تقوم الساعة حتى ينزل الروم بالاعماق اوبدا بق فيخرج

① ترمذی، الفتن، حدیث: ۲۱۸۴، ابن ماجہ، الفتن، باب جيش ليبياء ۲/۵۰۴
حدیث: ۴۱۳۰، مصنف ابن ابی شیبہ کتاب الفتن، ۱۵/۴۶ حدیث: ۱۹۰۷۱ مسند
احمد ۶/۳۳۶-۳۳۷

② مسند احمد ۲/۲۹۱، ۳۱۲، ۳۲۸، ۳۵۱، مسند طیالسی منحة المعبود فی
ترتیب مسند طیالسی ابی داؤد، احمد عبد الرحمن البنا ۲/۲۱۶، الاحسان ۸/
۲۹۴ ب و مستدرک حاکم ۴/۵۲۴ و مصنف ابن ابی شیبہ ۱۵/۵۲ و کما قال الحافظ
فی الفتح ۳/۴۶۱، علامہ احمد شاکر نے اسے صحیح قرار دیا ہے۔ تحقیق المسند ۵/۱۹۶-۱۹۷

اليهم جيش من المدينة من خيار اهل الارض يومئذ —))^①

”اس وقت تک قیامت قائم نہیں ہوگی جب تک کہ رومی لشکر اعماق یا دابق نامی مقام تک نہ آئے، اور اس کے مقابلہ کے لیے مدینہ منورہ سے ایک لشکر تیار ہو کر روانہ ہوگا جو اس وقت کے زمین کے نیک ترین لوگوں پر مشتمل ہوگا۔“

یہ حدیث بھی قدرے طویل ہے۔ اور بعض آثار سے پتہ چلتا ہے کہ مدینہ منورہ سے جو لشکر رومیوں کا مقابلہ کرنے کے لیے روانہ ہوگا اس کے سربراہ و سپہ سالار امام مہدی ہوں گے۔^②

(۳۵)..... حضرت جابر رضی اللہ عنہ فرماتے ہیں کہ نبی اکرم صلی اللہ علیہ وسلم نے ارشاد فرمایا:

((یکون فی آخر أمتی خليفة يحثي المال حثيا ، لا يعده عدا -
 (وفی رواية لمسلم عن ابی سعید وجابر:) یکون خليفة من
 خلفاء کم فی آخر الزمان يحثوا المال و لا يعده (وفی رواية)
 ((يعطى الناس بغير عدد))^③)

”میری اُمت کے آخر میں ایک خلیفہ آئے گا جو گن کر نہیں جھولیاں بھر بھر کر مال تقسیم کرے گا۔ (اور حضرت ابو سعید و جابر رضی اللہ عنہما سے مسلم شریف کی ایک روایت میں ہے:) آخر زمانہ میں تمہارا ایک خلیفہ ایسا ہوگا جو گنے گا نہیں جھولیاں بھر بھر کر بانٹے گا، (اور ایک روایت میں ہے:) وہ لوگوں کو بلا گنے بانٹے گا۔“

صاحب التاج الجامع للاصول“ اس حدیث میں وارد خلیفہ کے بارے میں لکھتے ہیں کہ:

”یہ امام مہدی ہوں گے اور اس کی دلیل وہ حدیث بھی ہے جو کہ حضرت

① صحیح مسلم ۱۸ / ۲۱-۲۲ مستدرک حاکم ۴ / ۸۲۲ و صححہ و اقراء الذہبی.

② ان آثار کے لیے ملاحظہ کیجئے ”الاذاعہ“ ص ۱۳۱ علامہ نواب صدیق حسن خان، فیض القدر، مناوی ۱۵ / ۳۳۲-۳۹۱، نور الابصار ص ۱۷۱، سید شہینگی اور سنن ابن ماجہ مگر ابن ماجہ والی سند ضعیف ہے۔ دیکھیے الضعیفہ للالبانی ۵۰ / ۵

③ صحیح مسلم، الفتن، باب لا تقوم الساعة حتی یمر الرجل۔ حدیث ۲۹۲۳، ۲۹۱۴، مسند احمد ۳ / ۳۸، ۳۱۷، ۳۳۳

ابوسعید رضی اللہ عنہ سے مروی ہے جس میں کہ فتوحات اور غنیمتوں کے بکثرت اکٹھے ہونے اور ان کے دریا دلی سے مال بانٹنے کا تذکرہ آیا ہے۔^①

اسی طرح ان کی دریا دلی اور بکثرت مال بانٹنے کا ذکر آئندہ دو حدیثوں میں بھی موجود ہے:

(۳۶)..... حضرت ابوسعید خدری رضی اللہ عنہ اور حضرت جابر بن عبد اللہ رضی اللہ عنہ کا مشترکہ بیان ہے کہ نبی اکرم صلی اللہ علیہ وسلم نے ارشاد فرمایا:

((یکون فی آخر الزمان خلیفۃ یقسم المال ولا یعدہ))^②

”آخر زمانہ میں ایک خلیفہ ہوں گے جو مال تقسیم کریں گے اور اس کی گنتی نہیں کریں گے۔“

(۳۷)..... حضرت ابوسعید خدری رضی اللہ عنہ بیان فرماتے ہیں کہ نبی اکرم صلی اللہ علیہ وسلم نے ارشاد فرمایا:

((من خلفائکم خلیفۃ یحثوا المال حثیا ولا یعدہ عدا))^③

”تمہارے خلفاء میں سے ایک خلیفہ ہوں گے جو جھولیاں بھر بھر کر مال تقسیم کریں گے اور گنتی نہیں کریں گے۔“

(۳۸)..... حضرت جابر رضی اللہ عنہ سے مروی ارشاد نبوی صلی اللہ علیہ وسلم ہے:

- ① التاج الجامع للاصول ۱/۵۳۴ اور حضرت ابوسعید رضی اللہ عنہ سے مروی اس مشارالہ حدیث کے لیے دیکھیے حدیث نمبر ۳ و تخریج نمبر ۲ ص ۸۳
- ② صحیح مسلم ۴/۲۲۳۵ کتاب الفتن باب لا تقوم الساعة حتی یمر الرجل بقبر الرجل حدیث: ۲۹۱۳-۲۹۱۴ و مع النووی ۱۸/۳۸، ۳۹ و مسند احمد ۳/۹۶، و بحوالہ الاحتجاج بالاثار ص ۶۸
- ③ مسلم و مسند احمد حوالہ جات سابقہ و السنن الواردة فی الفتن ابو عمرو الدنی، باب ما جاء فی المہدی ۹۸: ۱/۵ بحوالہ عقد الدرر ص ۲۳۷، ۲۴۳، و صحیح الجامع الصغیر للالبانی ۱/۲۱۷ حدیث: ۵۷۸۹۔

((یکون فی آخر امتی خلیفۃ یحسی المال حثیا لا یعدہ عدًا)) ①

”میری امت کے آخری زمانہ میں ایک خلیفہ آئے گا جو لوگوں کو جھولیاں بھر بھر کر دے گا، وہ گنتی نہیں کرے گا۔“

اسی حدیث میں آگے صحیح مسلم و مسند احمد میں یہ بھی ہے کہ ابو نضرہ اور ابو العلاء سے پوچھا گیا کہ کیا وہ خلیفہ حضرت عمر بن عبدالعزیز رضی اللہ عنہ ہیں؟ تو انہیں نے کہا:
”نہیں، وہ نہیں ہیں۔“



① صحیح مسلم ۴/۲۲۳۴ حدیث ۲۹۱۳، مسند احمد ۵/۳۱۷، ۳۳۳ مستدرک حاکم ۴/۴۵۴، مسند بزار بحوالہ مجمع الزوائد ۷/۳۱۶۔

اُمّتِ محمدیہ علیٰ صاحبہا الصلوٰۃ والسلام کا امتیاز امام مہدی کی اقتداء میں حضرت عیسیٰ علیہ السلام کا نماز ادا کرنا

(۳۹)..... حضرت ابو ہریرہ رضی اللہ عنہ بیان کرتے ہیں کہ نبی اکرم ﷺ نے فرمایا:

((کیف انتم اذا نزل ابن مریم فیکم و امامکم منکم))^①

(وفی روایة: فامکم منکم))

”تمہارا اس وقت کیا حال ہوگا جب حضرت عیسیٰ علیہ السلام نازل ہو کر تمہارے مائیں ہوں گے اور تمہارا امام تمہیں میں سے ہوگا۔“

ایک روایت کے آخر میں ہے کہ ایک راوی ابن ابی ذئب کہتے ہیں کہ ان آخری الفاظ کا

معنی یہ ہے کہ عیسیٰ علیہ السلام کتاب و سنتِ رسول ﷺ کے مطابق حکومت کریں گے۔ اور یہ اس روایت کے آخر میں واردہ الفاظ (فامکم منکم) کا ایک مفہوم ہے۔

جب کہ بعض دوسری احادیث میں صحیح سند کے ساتھ ثابت ہے کہ حضرت عیسیٰ علیہ السلام نازل

ہونے کے بعد پہلی نماز بحیثیت مقتدی ہی پڑھیں گے۔ چنانچہ:

(۴۰)..... حضرت جابر بن عبد اللہ رضی اللہ عنہ بیان کرتے ہیں کہ میں نے نبی اکرم ﷺ کو یہ

کہتے ہوئے سنا:

((لا یزال طائفة من امتی یقاتلون علی الحق، ظاہرین الی

یوم القیمة، فینزل عیسیٰ ابن مریم فیقول امیرہم: تعال! صل

① صحیح بخاری ۶/۳۵۸، صحیح مسلم ۲/۱۹۳، مسند احمد ۱/۳۳۶، ۲/

۲۷۲، الاحسان فی تقریب صحیح ابن حبان ۷/۲۸۴، السنن الواردة ۱/۲۳۱

حدیث ۶۸۳، کتاب الایمان ابن منذہ ۲/۵۱۶ حدیث: ۴۱۵

لنا، فيقول: لا ان بعضكم على بعض امراء تكرمه الله لهذه
الامة))^①

”میری امت کی ایک جماعت ہمیشہ حق پر جہاد کرتی اور قیامت تک غالب رہے گی۔ پھر عیسیٰ ابن مریم ﷺ نازل ہوں گے تو اس جماعت کا امیر انہیں کہے گا کہ آئیں ہمیں جماعت کرائیں تو وہ کہیں گے نہیں، تم خود ہی آپس میں ایک دوسرے کے امام ہو اور یہ اس امت کے لیے اللہ تعالیٰ کا عطا کردہ اعزاز و تکریم ہے۔“
(۳۱)..... حضرت ابو سعید خدری رضی اللہ عنہ سے مروی ہے کہ نبی اکرم ﷺ نے ارشاد فرمایا:
(منا الذی یصلی عیسیٰ ابن مریم خلفه))^②

”ہم میں سے ایک شخص وہ بھی ہوگا جس کی اقتداء میں حضرت عیسیٰ رضی اللہ عنہ نماز ادا کریں گے۔“

ان سابقہ احادیث میں امام و امیر کا مطلق ذکر آیا ہے، نام مذکور نہیں جب کہ علامہ نواب صدیق حسن خان نے اپنی کتاب متعلقہ ”الاذانۃ“ میں بکثرت احادیث مہدی ذکر کرنے کے بعد آخر میں لکھا ہے کہ:

”اس میں اگرچہ امام مہدی کا نام مذکور نہیں لیکن اس اور ایسی ہی دیگر احادیث کو

① صحیح مسلم ۲/۱۹۳، ۱/۱۳۷ حدیث ۱۵۶، مسند احمد ۳/۳۸۴، ۳۴۵، ابن حبان الاحسان ۸/۲۹۱، مسند ابو یعلیٰ ۴/۵۹ حدیث ۲۰۷۸ مسند ابو عوانہ ۱/۱۰۶ بیہقی ۳۹/۳۹

② اخبار المہدی ابو نعیم بحوالہ المنار المنیف (لابن قیم ص ۱۴۷ وکنز العمال ۱۸۷/۱۸۷ الحاوی للفتاویٰ سیوطی ۲/۶۴، نیز دیکھیے الجامع الصغیر للسیوطی وکتاب مع شرحه فیض القدیر للمناوی ۱۷/۱۷، امام سیوطی وعلامہ عبدالرؤف المناوی نے اس کے ضعف کا اشارہ دیا ہے۔ جب کہ علامہ البانی نے اسے صحیح قرار دیا ہے۔ دیکھیے صحیح الجامع الصغیر ۵/۲۱۹ حدیث : ۵۷۹۶، اور شیخ عبدالعلیم عبدالعظیم نے بھی اسے شواہد کی بناء حسن لغیرہ کہا ہے۔ (احادیث الواردة فی المہدی ص ۳۱۶ جلد اول)

سوائے امام مہدی کے کسی اور شخص پر محمول نہیں کیا جاسکتا۔ اور اسی بات کی تائید بکثرت احادیث و آثار سے ہوتی ہے“^①

اسی طرح علامہ محمد حبیب اللہ شفقطنیلیؒ کہتے ہیں کہ:

”یہاں اس امام کی تعیین تو نہیں کی گئی، جب کہ بعض دیگر احادیث میں باقاعدہ امام مہدی کا ذکر بھی آگیا ہے۔“ چنانچہ

(۳۲)..... حضرت ابوسعید خدری اور حضرت جابرؓ سے مروی ارشاد نبوی ﷺ ہے:

((ينزل عيسى ابن مريم، فيقول اميرهم المهدى، تعال، صل بنا۔ فيقول: لا، ان بعضكم امير بعض تكرمه الله لهذه الامة))^②

”حضرت عیسیٰؑ نازل ہوں گے، مسلمانوں کے امیر و امام مہدی کہیں گے: آئیے ہمیں نماز پڑھائیے۔ وہ کہیں گے نہیں تم لوگ آپس میں ہی ایک دوسرے کے امیر ہو یہ اللہ کی طرف سے اس امت کا اعزاز و اکرام ہے۔“

(۳۳)..... اسی بات کی تائید ایک متکلم فیہ سند والی حدیث سے بھی ہوتی ہے جس میں حضرت ابو امامہؓ فرماتے ہیں کہ نبی اکرم ﷺ نے خطبہ ارشاد فرمایا: اس میں دجال کا ذکر کیا۔ اسی حدیث میں ہے:

((و اما مهم المهدى رجل صالح، فينما امام مهم المهدى تقدم يصلى بهم الصبح اذ نزل عيسى ابن مريم وقت الصبح فيرجع ذلك الامام ينكص يمشى القهقري ليقدم عيسى فيضع عيسى يده بين كتفيه ثم يقول تقدم فانها لك اقيمت،

① ”الاذاعة“ علامہ نواب صدیق حسنؒ ۱۳۴

② مسند حارث بن ابی اسامہ بحوالہ المنار المنيف لابن قيم ص ۱۴۷، ۱۴۸ اور علامہ موصوف نے اس کی سند کو صحیح کہا ہے، حلیۃ الاولیاء ابو نعیم بحوالہ فتح المنعم حاشیہ علی زاد المسلم للشفقطنیلی ۱/ ۳۲۹، ۳۳۰، و اخبار المہدی ابو نعیم بحوالہ العرف الوردی للسیوطی۔ دیکھیے الحاوی للفتاویٰ (۱۳۴/۲)

فیصلی بہم امامہم))^①

”لوگوں کے امام ایک نیک شخص امام مہدی ہوں گے۔ جب امام مہدی لوگوں کو نمازِ فجر پڑھانے کے لیے آگے بڑھیں گے تو عین اسی وقت حضرت عیسیٰ ﷺ نازل ہوں گے۔ مسلمانوں کا امام اُلٹے پاؤں پیچھے کی جانب ہٹ آئے گا تاکہ حضرت عیسیٰ ﷺ آگے بڑھ کر نماز پڑھائیں لیکن عیسیٰ ﷺ اس کے دونوں کندھوں کے درمیان ہاتھ رکھ کر کہیں گے کہ آپ ہی آگے بڑھ جائیں، یہ اقامت آپ کے لیے ہی کبھی گئی ہے تو مسلمانوں کو ان کا امام ہی نماز پڑھائے گا۔“

(۴۴)..... معروف تابعی امام ابن سیرینؒ بیان کرتے ہیں:

((المہدی من هذه الامة وهو الذي يؤم عيسى بن مريم))^②

”مہدی اس امت کے فرد ہوں گے، اور وہی عیسیٰ ﷺ کو جماعت کروائیں گے۔“

(۴۵)..... امام ابن سیرینؒ سے ہی صحیح سند کے ساتھ ایک اور اثر بھی مروی ہے جس میں

اس امت کے آخری زمانہ میں ایک خلیفہ کے ظہور کا ذکر ہے۔ یہ اثر مصنف ابن ابی شیبہ (۳۲۱

① ابن ماجہ، ابن خذیمہ، ابو عوانہ، مستدرک حاکم، حلیۃ الاولیاء ابو نعیم، بحوالہ فتح المنعم حاشیہ زاد المسلم للشنقیطی ص ۳۲۹-۳۳۰ جلد اول، فتح البانی نے ضعیف ابن ماجہ (۳۲۹-۳۳۳) میں اسے ضعیف کہا ہے۔ البتہ حافظ ابن حجر عسقلانی نے فتح الباری شرح صحیح بخاری (۶/۱۳۹۳، ۱۳/۹۳، ۱۰۰، ۱۰۵) میں اس پر سکوت اختیار کیا ہے جو ان کے نزدیک اس کے کم از حسن درجہ ہونے کا ثبوت ہے۔ اس حدیث کو امام ابن خذیمہؒ نے صحیح قرار دیا ہے۔ امام ابوداؤد نے اس کی سند ذکر کی ہے جو کہ صحیح ہے۔ امام حاکم نے اسے امام مسلم کی شرط پر صحیح کہا ہے اور علامہ ذہبی نے ان کی موافقت کی ہے۔ (دیکھیے کتاب التصریح للکشمیری ص ۱۶۲) امام ابن کثیرؒ نے بھی اس حدیث کے بعض جملوں کے شواہد صحیح مسلم سے ذکر کیے ہیں (دیکھیے النہایہ ۱/۵۸۱) بسند حسن بحوالہ عقد

الدرر ص ۲۹۴ و کتاب الفتن ابو عبد اللہ نعیم بن حماد ۸/۱۵۹ ب و حسنہ البستوی ۱/۲۸۰

② مصنف ابن ابی شیبہ (۳۲۱ ب) و الفتن نعیم بن حماد (۱۰۳ الف) و صحیحہ عبد العلیم البستوی (۱/۲۲۰)

ب) میں ہے۔ اور شیخ بستویؒ نے اس کی سند کو صحیح کہا ہے۔

(۳۶)..... حضرت ثوبانؓ سے مروی ایک حدیث میں ایک خزانہ کے ظاہر ہونے، تین خلیفوں کے بیٹوں کے اس پر لڑنے اور پھر مشرق کی طرف سے سیاہ رنگ کے جھنڈوں کے نمودار ہونے کا تذکرہ ہے اور آگے ارشاد نبوی ﷺ کے الفاظ ہیں:

((فاذا رايتموه فبايعوه و لو حبوا على الثلج)) (وعند بعض):

((ولو حبوا على الركب)) ((فانه خليفة الله المهدى)) (وعند

بعضها:)) ((فان فيها خليفة الله المهدى))^①

”جب تم انہیں دیکھو تو ان کی بیعت کرنے کے لیے جاؤ، چاہے تمہیں برف پر

گھسٹے ہوئے یا (گھنٹوں کے بل چلتے ہوئے) ہی کیوں نہ جانا پڑے۔“

اس لشکر میں اس کے قائد و سپہ سالار اللہ کے مقرر کردہ خلیفہ ”امام مہدی“ ہوں گے۔“

① ابن ماجہ ۲/۱۳۶۷، زوائد ابن ماجہ میں علامہ بوصیریؒ نے اس کی سند کو صحیح قرار دیا ہے، مستدرک حاکم ۲/۴۶۳-۴۶۴، امام حاکم نے اسے بخاری و مسلم کی شرط پر صحیح کہا ہے اور علامہ ذہبی نے موافقت کی ہے۔ کتاب المہدی ابو نعیم بحوالہ الحاوی للفتاویٰ سیوطی ۱/۶۰۱۲، ۶۳، السنن الواردہ فی الفتن، ابو عمرو الدانی ۱۵/۹۳ رب و ۱۵/۱۰۳۲ حدیث ۵۴۸، دلائل النبوة بیہقی ۱۵/۵۱۵ و لکنہ حملہ علی المہدی العباسی) و فیہ الركب بدل الثلج و

حسنہ الحافظ ابن حجر بصنیعہ فی فتح الباری ۱۳/۸۱

شیخ عبد العظیم نے اس حدیث کو صحیح قرار دیا ہے (الاحادیث ۱۹۲) امام ابن کثیرؒ نے اس کی سند کو صحیح قوی قرار دیا ہے۔ (النهاية ۱/۲۹) تحقیق ڈاکٹر طرزیؒ نے امام ابن کثیرؒ نے ترمذی شریف کی ایک حدیث بھی ذکر کی ہے۔ جس میں سیاہ جھنڈوں کا تذکرہ ہے اور لکھا ہے کہ یہ ابو مسلم خراسانیؒ والے جھنڈے نہیں بلکہ محمد بن عبد اللہ علویؒ فاطمی حنفیؒ کے لشکر کے ساتھ ہوں گے جن کا لقب مہدی ہوگا۔

شیخ البانی نے تحقیق مشکوٰۃ (۲/۲۶۳) اور الضعیفہ (۱/۱۰۱) میں اسے ضعیف کہا ہے البتہ پھر اس حدیث کے آخری جملہ کو چھوڑ کر باقی کو صحیح المعنی قرار دیا ہے اور لفظ خلیفۃ اللہ میں پائی جانے والی نکارت ذکر کی ہے۔ (دیکھیے سلسلۃ الاحادیث الضعیفہ ۱/۱۹۹-۱۲۱ حدیث: ۸۵) مسند احمد (الفتح الربانی) ۲۴/۵۱ و القول المسدد فی الذب عن مسند لامام احمد، حافظ

ابن حجر، ملحق مشکوٰۃ بتحقیق البانی ۳/ص ۱۷۷۳ حدیث: ۱۳

حضرت عیسیٰ علیہ السلام کی امامت

سابقہ عنوان کے تحت گزرنے والی پہلی حدیث جو کہ حضرت ابو ہریرہ رضی اللہ عنہ سے مروی ہے (حاشیہ ۱ ص ۱۰۶) اس کی شرح بیان کرتے ہوئے حافظ ابن حجرؒ نے فتح الباری میں لکھا ہے کہ:

”ابو الحسن آبروی نے امام شافعیؒ کے مناقب پر مشتمل اپنی کتاب میں لکھا ہے کہ یہ بات متواتر درجہ کی احادیث سے ثابت ہے کہ امام مہدی اسی اُمت سے ہوں گے۔ اور عیسیٰ علیہ السلام ان کے پیچھے نماز پڑھیں گے اور یہ ان کے نزول کے وقت ہوگا۔ تاکہ اس اُمت کے شرف و کرامت کا اظہار ہو اور پھر بعد میں حضرت عیسیٰ علیہ السلام خود بھی امامت کرائیں گے اور امامتِ عظمیٰ کا بوجھ بھی اٹھائیں گے۔ جیسا کہ مسند احمد (۲/۲۹۰) میں ہے۔“

((و تجمع له الصلوة))

”ان کے لیے نمازی جمع ہوں گے اور وہ جماعت کرائیں گے۔“

اور علامہ ابن الجوزیؒ سے نقل کرتے ہوئے حافظ ابن حجرؒ لکھتے ہیں کہ اگر آتے ہی حضرت عیسیٰ علیہ السلام امامت شروع کر دیتے تو لوگوں کے دل میں یہ اشکال پیدا ہو جاتا ہے کہ یہ شاید اب نبی ﷺ کے نائب ہیں یا پھر مستقل شریعت لے کر مبعوث ہوئے ہیں۔ انہوں نے مقتدی کی حیثیت سے نماز پڑھ کر ان شبہات کا ازالہ کر دیا۔^①

(۴۷)..... اسی معنی و مفہوم کی ایک حدیث حضرت عبداللہ بن مسعود رضی اللہ عنہ سے بھی مروی ہے۔ جس میں ارشاد نبوی ﷺ ہے:

((اذا اقبلت الرايات السود من خراسان ، فانتوها ، فان فيها

① فتح الباری ۲/۴۹۳-۴۹۴.

خليفة الله المهدى))^①

”جب خراسان کی طرف سے سیاہ چھنڈے ادھر آئے تو ان لوگوں سے جاملو،

پیشک ان میں خلیفہ اللہ (امام) مہدی ہوں گے۔“

اس حدیث کو امام ابن الجوزیؒ نے ”الموضوعات“ میں ذکر کر دیا ہے۔ اور حافظ ابن حجرؒ نے ”القول المسد“ میں اور امام سیوطیؒ نے ”الآلی المصنوعہ“ میں۔ اس معاملہ میں علامہ ابن الجوزیؒ کا شدید تعاقب کیا ہے اور کہا ہے کہ یہی متن جب حضرت ثوبانؓ (سابقہ حدیث) سے بھی ثابت ہے۔ اور اس کے کئی شواہد بھی ہیں۔ تو پھر اسے موضوعات میں کیسے شمار کیا جاسکتا ہے۔ شیخ عبدالعلیم بستویؒ نے حضرت ثوبانؓ والی حدیث کی وجہ سے اس حدیث کو ”حسن بغیرہ“ قرار دیا ہے اور کہا ہے کہ اس کی اپنی اسناد استہداد کے لائق ہے۔^②

(۳۸)..... حضرت عبداللہ بن مسعودؓ سے مروی ارشاد نبوی ﷺ ہے۔

((لو لم یبقی من الدنیا الا لیلۃ لملک رجل من اهل بیتى یواطء

اسمہ اسمی))^③

”دنیا کی عمر اگرچہ ایک رات ہی باقی کیوں نہ رہ جائے میرے اہل بیت سے ایک

آدمی حاکم بنے گا۔ جس کا نام میرے نام پر ہی ہوگا۔“



① الموضوعات ابن الجوزی ۳۸/۲، الآلی المصنوعہ سیوطی ۱/۴۳۷، القول لمسدد فی الذب عن المسند للامام احمد، ابن حجر (ص ۵۹، ۶۰) لسان المیزان ۱۶۶/۲، تنزیہہ الشریعة للآجری ۱۸/۲۔

② الآحادیث الواردہ فی المہدی ۱۶۱/۱۔ ۱۶۲ طبع اول۔

③ الاحسان فی تقریب صحیح ابن حبان ۲۳۵/۷، موارد بظمان ص ۴۶۳ حدیث ۱۸۷۷۔ معجم طبرانی کبیر ۱۶۴/۱۰ حدیث ۱۰۲۱۶ و حسنہ البستوی ۱/۲۷۵۔

چند دیگر احادیث و آثارِ امام مہدی

(۴۹)..... حضرت ابو ہریرہ رضی اللہ عنہ فرماتے ہیں کہ نبی اکرم صلی اللہ علیہ وسلم نے فرمایا:

((لو لم يبق من الدنيا الا ليلة لملك فيها رجل من اهل بيت

النبي صلى الله عليه وسلم))^①

”دنیا کی عمر سے اگرچہ صرف ایک رات ہی باقی کیوں نہ رہ گئی ہو، نبی اکرم صلی اللہ علیہ وسلم

کے اہل بیت سے ایک آدمی حاکم ضرور بنے گا۔“

علامہ محمود بن عبد اللہ التویجری نے اپنی کتاب ”الاحتجاج بالاثار“ میں اس حدیث کو نقل

کر کے لکھا ہے کہ:

”اس حدیث کو اگر حضرت ابو ہریرہ رضی اللہ عنہ پر موقوف بھی مان لیا جائے جیسا کہ سنن ترمذی

کی حدیث کے بارے میں کہا گیا ہے، تب بھی اس سے کوئی فرق نہیں پڑتا، کیونکہ مستقبل میں

پیش آنے والی یہ ایسی بات ہے کہ جو اپنی رائے سے نہیں کہی جاسکتی، لازماً یہ نبی اکرم صلی اللہ علیہ وسلم سے

سننے کے بعد ہی کہی گئی ہوگی۔ (تو گویا حکماً یہ حدیث بھی مرفوع ہے) اور علامہ ابن قیم نے

”المنار المنيف“ میں حضرت ابو ہریرہ کی اس حدیث اور حضرت ابن مسعود رضی اللہ عنہ والی

حدیث کو صحیح قرار دیا ہے۔“^②

(۵۰)..... حضرت ابو ہریرہ رضی اللہ عنہ سے موقوفاً بھی مروی ہے:

① صحیح ابن حبان مرفوعاً و سنن ترمذی موقوفاً علی ابی ہریرہ بحوالہ الاحتجاج

بالاثر للتویجری ص ۱۱ / الاحسان ۲۳۵/۷ الف موارد الظمان ص ۶۳ حدیث :

۱۸۷۶ باب ما جاء فی المہدی۔ السنن الواردة فی الفتن ابو عمرو الدانی ۱۰۵۴/۵

حدیث ۵۷۲ حسن موقوفاً ۳۴۷/۱

② الاحتجاج بالاثر ص ۱۱۔

((لو لم یبقی من الدنیا الا یوم لطول اللہ ذلک حتی یلی رجل

من ال محمد صلی اللہ علیہ وسلم))^①

”اگر چہ دنیا کی زندگی صرف ایک دن ہی کیوں نہ رہ گئی ہو اللہ اسے اتنا لمبا

کردے گا حتیٰ کہ آپ ﷺ کی آل سے ایک آدمی حاکم نہ بنے۔“

(۵۱)..... محمد بن حنفیہ کہتے ہیں کہ ہم (والد محترم) حضرت علی رضی اللہ عنہ کے پاس تھے۔ ایک

آدمی نے ان سے امام مہدی کے بارے میں پوچھا تو انہوں نے اپنے ہاتھ سے سات کا عدد
بناتے ہوئے فرمایا:

((ذاک یشخرج فی آخر الزمان))^②

”یہ آخری زمانہ میں ظاہر ہوں گے۔“

اس حدیث میں آگے کچھ تفصیل بھی ہے اور مذکور ہے کہ وہ مکہ مکرمہ میں ظاہر ہوں گے۔

علامہ تویجریؒ لکھتے ہیں: ”بظاہر تو یہ حضرت علی رضی اللہ عنہ پر موقوف اثر ہے جب کہ یہ حکما مرفوع

حدیث ہے کیونکہ یہ بات ان غیبی امور میں سے ہے جس کے بارے میں اپنی رائے کو کوئی دخل

نہیں ہو سکتا۔“^③

(۵۲)..... حضرت علی رضی اللہ عنہ سے ہی ایک اثر اور بھی مروی ہے جس میں ہے:

((ستکون فتنة)) ”فتنہ پیا ہوگا۔“

آگے جا کر فرمایا:

((لا تسبوا اهل الشام و سبوا ظلمتهم فان فيهم الابدال))

① ترمذی مع التحفة ۲/ ۴۸۷ وانظر ایضا ما قبله۔

② مستدرک حاکم ۴/ ۴۵۴ و قال صحیح علی شرط الشیخین و وافقہ الذہبی، علامہ

تویجری نے اس کو صحیح قرار دیا ہے (الاحتجاج بالاثار ص ۱۶) اور شیخ عبدالعلیم نے اسے حسن کہا ہے (الاحادیث

(۲۰۸/۱)

③ الاحتجاج بالاثار، حوالہ سابقہ ایضا ص ۱۶۔

”اہل شام کو مطلقاً برانہ کہو بلکہ ان میں سے صرف ظالم لوگوں کو برا کہہ سکتے ہو کیونکہ ان میں تو بڑے بڑے ”ابدال“ بھی ہیں۔“

آگے اہل شام کے باہم بٹ جانے اور پھر قتل و غارت اور جنگ میں ان کے ہار جانے کا تذکرہ ہے۔ اور آخر میں ہے:

((ثم يظهر الهاشمي فيرد الله الى الناس الفتهم و نعمتهم

فيكونون على ذلك حتى يخرج الدجال))^①

”اور پھر اسی ہاشمی (امام مہدی) کا ظہور ہوگا تو اللہ تعالیٰ لوگوں کو پھر شیر و شکر کر دے گا اور اپنی نعمتیں عام کر دے گا۔ اور وہ اسی طرح رہیں گے یہاں تک کہ دجال کا خروج ہوگا۔“

(۵۳)..... حضرت عبداللہ بن عباس رضی اللہ عنہما کے فرزند علی رضی اللہ عنہ بیان کرتے ہیں:

((لا يخرج المهدي حتى تطلع مع الشمس اية))^②

”اس وقت تک امام مہدی کا ظہور نہ ہوگا جب تک کہ سورج کے ساتھ ایک نشان ظاہر نہ ہو۔“

(۵۴)..... ابراہیم بن میسرہ کہتے ہیں کہ میں نے امام طاؤسؒ سے پوچھا: کیا مہدی عمر

بن عبدالعزیزؒ تھے، تو انہوں نے فرمایا:

”كان مهدي وليس بذلك المهدي“^③

”وہ بھی مہدی (ہدایت یافتہ) تھے لیکن (احادیث میں وارد) معروف شخصیت

- ① مستدرک حاکم ۵۵۳/۴ و صححه و وافقه الذہبی و البستوی ۳۴۵/۱
- ② مصنف عبد لرزاق ۳۷۳/۱۱ ، نمبر ۲۰۷۷۵ ، الفتن نعیم بن حماد (۹۱ ب) الحریات لابی الحسن الحریبی کما فی الحاوی للسیوطی ۱۳۶/۲ و صححه البستوی ۲۲۱/۱
- ③ ابن ابی شیبہ (۳۲۱ ب) الفتن نعیم بن حماد (۱۰۳ الف و ۹۹ ب) تاریخ ابو زرعه دمشقی ۵۷۲/۱ و حسنه البستوی ۱/۲۲۴۔



والے مہدی نہیں تھے۔“

(۵۵)..... حضرت ابن عباس رضی اللہ عنہما سے مروی ہے:

”لا یمضی الا یام و اللیالی حتی یلی منا اهل البیت فتی“
 ”یہ شب و روز کا سلسلہ ختم نہ ہوگا کہ ہم اہل بیت سے ایک نوجوان برسر آرا منبر
 خلافت ہوگا۔“

آگے کچھ سوال و جواب کے بعد فرماتے ہیں:

”كما فتح الله هذا الامر بنا فار جوان یختمه الله بنا“^①

”اللہ نے جس طرح اسلام کا آغاز ہم (نبی صلی اللہ علیہ وسلم) سے کیا تھا مجھے اُمید ہے کہ اس
 کا آخر بھی ہمیں (مہدی ہاشمی) پر ہو پوگا۔“

امام ابن کثیرؒ نے اس کا ایک فقرہ البدایہ النہایہ (۶/۲۳۵) میں ذکر کر کے اس کی سند کو

جید قرار دیا ہے۔



① مصنف ابن ابی شیبہ (۳۲۱ ب) دلائل النبوة بیہقی ۶/۵۱۷ السنن الواردة فی
 الفتن ابو عمر و لدانی ۵/۱۰۴۳۔ حدیث ۵۵۸، ۵۵۹ و صححہ البستوی ۱/۳۴۹۔

صحیحین میں امام مہدی کا اشارہ تذکرہ

اس کے ساتھ ہی یہ بات بھی شاید دلچسپی سے خالی نہ ہو کہ ظہورِ امام مہدی کے بارے میں

بعض احادیث ایسی ہیں جن کی اصل صحیح بخاری و مسلم میں بھی موجود ہے۔ مثلاً

(۱)..... امام مسلم نے اپنی صحیح میں حضرت جابر بن عبد اللہ رضی اللہ عنہ سے مروی حدیث بیان

کی ہے جس میں وہ فرماتے ہیں کہ میں نے نبی اکرم صلی اللہ علیہ وسلم کو یہ فرماتے ہوئے سنا:

((لا تزال طائفة من امتی یقاتلون علی الحق ظاہرین الی یوم

القیامة قال: فینزل عیسیٰ ابن مریم فیقول امیرہم تعال۔ صل

لنا فیقول لا ان بعضکم علی بعض امراء تکرمہ اللہ لہذہ

الامة))^①

”میری امت کے کچھ لوگ ہمیشہ حق پر قتال کرتے رہیں گے اور قیامت تک وہ

غالب رہیں گے۔ پھر فرمایا کہ حضرت عیسیٰ نازل ہوں گے اور میری امت کے

لوگوں کا امیر انہیں کہے گا کہ آئیے جماعت کرائیے، وہ کہیں گے نہیں، تم میں سے

بعض خود اپنوں ہی سے بعض کے امیر و امام ہیں اور یہ اللہ کی طرف سے اس امت

کو اعزاز بخشا گیا ہے۔“

صحیح مسلم کی اس حدیث میں ”امیر“ کا لفظ آ گیا ہے۔ اور ایک دوسری حدیث میں اس

امیر کا نام بھی وارد ہوا ہے۔ اور احادیث خود ایک دوسرے کی تشریح و تفسیر کرتی ہیں۔ چنانچہ:

(۲)..... اسی طرح حضرت ابو ہریرہ رضی اللہ عنہ سے مروی ہے کہ نبی اکرم صلی اللہ علیہ وسلم نے فرمایا:

① صحیح مسلم، کتاب الایمان، باب نزول عیسیٰ ابن مریم حاکما بشریعة محمد صلی اللہ علیہ وسلم ۱۳۵/۱ ترقیم: محمد فواد عبد الباقی، طبع بیروت

((کیف انتم اذا نزل ابن مریم فیکم و امامکم منکم))^①
 ”اس وقت تمہاری خوشی کا کیا حال ہوگا کہ جب عیسیٰ ابن مریم علیہا السلام کا نزول
 ہوگا۔ لیکن امامت کرانے والا تمہیں سے ہوگا۔“

ان بخاری و مسلم کی دونوں حدیثوں میں اس بات کی وضاحت موجود ہے کہ نزول عیسیٰ
 کے وقت نماز کی امامت کروانے والا امام امت اسلامیہ کا فرد ہوگا۔ اور علامہ ابن قیمؒ کی
 وضاحت کے مطابق وہ امام مہدی ہوں گے۔ جیسا کہ مسند حارث بن ابواسامہ سے جید سند کی
 حدیث میں وارد ہوا ہے۔ اور احادیث ایک دوسرے کی تشریح و تفسیر بیان کرتی ہیں۔

اس سلسلہ میں راجح قول بھی یہی ہے کہ امام اس وقت مہدی ہی ہوں گے نہ کہ حضرت
 عیسیٰ علیہ السلام۔ واللہ اعلم

علامہ انور شاہ کشمیری حنفی نے بھی فیض الباری شرح بخاری (۴/۳۳۳-۳۳۷) میں اس
 بات کی وضاحت کی ہے۔



① صحیح بخاری ۶/۳۸۵، صحیح مسلم ۲/۱۹۳، مسند احمد ۱/۳۳۶

ایک عجیب نکتہ و بجھارت حضرت عیسیٰ علیہ السلام: نبی و صحابی

یہ بات صحیح احادیث میں ثابت ہے کہ شب معراج میں نبی اکرام ﷺ کی ملاقات حضرت عیسیٰ علیہ السلام سے ہوئی تھی۔ اور یہ ملاقات بھی حقیقی تھی، کیونکہ معراج روح و جسم کے مجموعہ کو کرایا گیا تھا، جیسا کہ فقہاء و متکلمین اور مفسرین و محدثین کی بڑی بڑی جماعتوں کا مذہب ہے۔ حافظ ابن حجر عسقلانی فتح الباری میں لکھتے ہیں:

”اس سلسلہ میں صحیح احادیث کا ظاہر دلالت کرتا ہے لہذا اس سے پہلو تہی ہرگز صحیح نہیں اور پھر عقلی نقطہ نظر سے یہ کوئی امر محال بھی نہیں کہ کسی تاویل کا سہارا لیا جائے۔“

اس اعتبار سے حضرت عیسیٰ علیہ السلام، صحابی بھی ہوئے کیونکہ ان پر صحابی کی تعریف (کہ اس نے نبی ﷺ کو ایمان کی حالت میں دیکھا ہوا اور اسی پر خاتمہ ہوا ہو) صادق آتی ہے۔ یہی وجہ ہے کہ علامہ ذہبی نے حضرت عیسیٰ علیہ السلام کو صحابہ کرام رضی اللہ عنہم میں ذکر کیا ہے۔ چنانچہ التجرید میں وہ لکھتے ہیں:

”حضرت عیسیٰ علیہ السلام نبی بھی ہیں اور صحابی بھی، کیوں کہ انہوں نے نبی اکرم ﷺ کو دیکھا ہے۔ وہ وفات پانے کے اعتبار سے آخری صحابی ہیں۔“

اسی طرح ابن الصلاح کی کتاب پر اپنی کتاب ”النکت“ میں حافظ عراقی نے ”الاصابہ فی تمیز الصحابہ“ میں حافظ ابن حجر عسقلانی نے اور التہذیب، اسی طرح الاعلام بحکم عیسیٰ علیہ السلام میں، حافظ سیوطی نے بھی کہا ہے۔

اور تاج الدین سبکی نے تو ایک بھارت لکھی ہے، کہتے ہیں:

من باتفاق جميع الخلق افضل من
خير الصحاب ابى بكر و من عمر ؟
ومن على و من عثمان و هو فتى
من امة المصطفى المختار من مضر

”تمام لوگوں کے اتفاق کی رو سے نبی اکرم ﷺ کے بہترین صحابہ ابو بکر و عمر و عثمان و علی رضی اللہ عنہم سے بھی زیادہ افضل صحابی کون ہے؟ جو کہ نبی اکرم ﷺ کا امتی اور قبیلہ بنی مضر کا فرد ہے؟“

علامہ ابو عبد اللہ محمد طالب ابن الحاج نے شرح المرشد المعین پر اپنے حاشیہ میں اس کا جواب یوں دیا ہے:

ذاك ابن مریم روح الله حيث رأى
نبينا المصطفى فى احسن الصور
فوق السموات ليلا عندما اجتماعا
كذلك عند ظراف البيت و الحجر

”وہ حضرت عیسیٰ ابن مریم علیہ السلام ہیں کیونکہ انہوں نے ہمارے نبی اکرم ﷺ کو شبِ معراج میں آسمانوں پر ملاقات کے دوران دیکھا تھا“۔¹



① عقیدہ اہل الاسلام فی نزول عیسیٰ علیہ السلام ص ۴۴ بحوالہ المہدی حقیقہ
لاخراہہ للمقدم ص ۵۴

لمحہ فکر یہ

قارئین کرام! یہ بات کوئی دھمکی چھپی چیز نہیں کہ کسی بھی مسئلہ کے اثبات کے لیے صرف ایک صحیح حدیث بھی کافی ہوتی ہے۔

جب کہ یہاں تو ایک دو نہیں درجنوں صحیح و حسن درجہ کی احادیث ہیں جو امام مہدی کے ظہور کا پتہ دے رہی ہیں۔ لہذا اس مسئلہ میں کوئی خفاء باقی نہ رہا اور ان کے وجود و ظہور پذیر ہونے کے انکار کی کوئی معقول وجہ نہ رہی، بلکہ انکا ظہور ایک اٹل حقیقت ہے۔



احادیثِ مہدی کے بارے میں کبارِ اہلِ علم کے اقوال

امام مہدی کے ظہور کو ایک اہل حقیقت قرار دیتے ہوئے بکثرت کبارِ اہلِ علم نے اپنے اپنے خیالات کا اظہار فرمایا ہے۔ اور ان میں سے متعلقہ احادیث کی استنادی حیثیت پر گفتگو کی ہے۔ چنانچہ ان میں سے بعض کے اقوال و ارشادات پیش خدمت ہیں:

(۱) امام عقیلیؒ ”(ت ۳۲۳ھ):

”فی المہدی احادیث جیاد“^①

”امام مہدی کے بارے میں جید احادیث موجود ہیں۔“

ایک دوسری جگہ وہ فرماتے ہیں:

”و فی المہدی احادیث صالحہ الاسانید ان النبی ﷺ علیہ وسلم قال: ((یشخرج رجل (و یقال : من اهل بیتی) یواطء اسمہ اسمی و اسم ابیہ اسم ابی“^②

”امام مہدی کے بارے میں اچھی اسانید والی احادیث موجود ہیں جن میں ارشادِ نبوی ﷺ ہے: ”میرے اہل بیت میں سے ایک شخص ظاہر ہوگا جس کا نام میرے نام پر ہوگا اور جس کی ولدیت میری ولدیت پر ہوگی۔“

(۲) علامہ حسن بن علی البرہاریؒ ”(ت ۳۲۹ھ):

شیخ الحنابلہ علامہ برہاری اپنی کتاب ”شرح السنہ“ میں فرماتے ہیں:

① الضعفاء ص ۳۰۰، تہذیب التہذیب ۱۷/ ۳۹۱، ۳۹۳، الاحتجاج بالاثر ص ۴۲ عقیدۃ اہل السنۃ و الاثر ص ۱۸۶ و ما بعد۔

② الضعفاء ص ۱۳۹- ۱۴۰

”والایمان بنزول عیسیٰ ابن مریم علیہ السلام، ينزل فيقتل الدجال و يتزوج و يصلى خلف القائم من آل محمد علیہم السلام“^①

”اور اس بات پر ایمان رکھنا کہ حضرت عیسیٰ ابن مریم علیہ السلام نازل ہوں گے اور دجال کو قتل کریں گے اور شادی کریں گے اور آل محمد علیہم السلام سے ایک آدمی کی اقتداء میں نماز ادا کریں گے۔“

(۳) امام ابوالحسن احمد المناویؒ (ت ۳۳۶):

امام مہدی کے بارے میں انہوں نے ایک رسالہ ”جزء“ تالیف کیا ہے۔ اس میں وہ فرماتے ہیں:

”يحتمل في معنى حديث ((يكون اثنا عشر خليفة)) ان يكون هذا بعد المهدي الذي يخرج في آخر الزمان“^②

” (بارہ خلفاء ہوں گے) اس کا پتہ دینے والی حدیث کا یہ معنی بھی ممکن ہے کہ وہ امام مہدی کے بعد ہوں جو کہ آخر زمانہ میں ظاہر ہوں گے۔“

(۴) امام ابن حبانؒ (ت ۳۵۴ھ):

امام ابن حبانؒ نے اپنی ”صحیح“ میں کئی ابواب قائم کیئے ہیں جن میں امام مہدی کا ذکر آیا ہے اور کئی احادیث سے ان پر استدلال بھی کیا ہے۔ مثلاً:

(۱)..... اس بات کا بیان کہ امام مہدی کا ظہور، دنیا میں ظلم و جور کے ظہور اور ان کے حق پر غالب آجانے کے بعد ہوگا۔

(۲)..... ان احادیث کا بیان جن میں آیا ہے کہ امام مہدی کے اوصاف، ان کا اسم گرامی اور ان کے والد کا اسم گرامی کیا ہوگا؟ اور ان لوگوں کی تردید جو یہ گمان رکھتے ہیں کہ عیسیٰ علیہ السلام ہی مہدی ہیں۔

① طبقات الحنابلہ ۲/۲۰

② نقلہ ابن حجر عن كشف المشكل لابن الجوزي، فتح الباري ۱۳/۲۱۲

(۳)..... ان احادیث کا ذکر جن میں اس مدت کے اوصاف کا تذکرہ آیا ہے۔ جس میں

آخر زمانہ میں حضرت امام مہدی ظاہر ہوں گے۔

(۴)..... اس مقام کا بیان جہاں امام مہدی کی بیعت کی جائے گی۔

(۵)..... اس حدیث کا بیان جس میں آیا ہے کہ وہ قوم جوزمین میں دھنسا دی جائے گی،

وہ وہی لوگ ہوں گے جو امام مہدی پر لشکر کشی کر کے انہیں خلافت سے ہٹانے کی غرض سے

آئیں گے۔^۱

(۵) امام ابوالحسن محمد بن حسین الآبرئ:

امام موصوف اپنی کتاب ”مناقب الشافعی“ میں لکھتے ہیں:

”امام مہدی کے بارے میں بکثرت احادیث ہیں جو حدیث تواتر کو پہنچی ہوئی ہیں۔

جن میں یہ بھی مذکور ہے کہ وہ اہل بیت میں سے ہوں گے، وہ سات سال تک

منصب خلافت پر قائم رہیں گے، وہ زمین کو عدل و انصاف سے بھر دیں گے۔ اور

حضرت عیسیٰ علیہ السلام نازل ہوں گے، اور وہ دجال کو قتل کرنے میں ان کی مدد کریں گے

اور امام مہدی اس وقت کی امامت کریں گے، اور عیسیٰ علیہ السلام ان کے پیچھے (ابتداء

میں) نماز پڑھیں گے۔“

امام آبرئ کی یہ نص مختلف ادوار میں بکثرت کبار اہل علم نے ان سے نقل کی ہے اور اس پر

کسی قسم کا کلام نہیں کیا۔ ان میں چند قابل ذکر علماء کرام یہ ہیں:

۱: امام علامہ ابن قیم، کتاب ”المنار المنیف فی الصحیح والضعیف“ میں۔

۲: حافظ ابن حجر عسقلانی، ”کتاب التہذیب“ میں۔

۳: حافظ مزنی، کتاب ”تہذیب الکمال“ زیر ترجمہ محمد بن خالد الجندی الصنعائی

۴: امام قرطبی، کتاب ”التذکرۃ فی احوال الموتی و امور الآخرة“ میں

۵: امام سخاوی، کتاب ”فتح المغیث“ میں

① الاحسان فی تقریب صحیح ابن حبان ۲۹۳-۲۹۴، ۲۶۶/۸

۶: امام سیوطی، کتاب ”اخبار المہدی“ میں

۷: شیخ محمد بن عبد الباقی الزرقانی

۸: شیخ مرغی بن یوسف الجنبلی، وغیرہم رحمہم اللہ^۱

(۶) امام خطابیؒ (ت ۳۸۸ھ):

ایک حدیث ہے:

((لا تقوم الساعة حتى يتقارب الزمان وتكون السنة كالشهر و

الشهر كالجمعة — الخ))

”اس وقت تک قیامت نہیں آئے گی جب تک کہ زمانہ بہت قریب نہ ہو جائے۔ اس

وقت سال یوں گزرے گا جیسے مہینہ اور مہینہ ایسے گزرے گا جیسے ہفتہ گزرتا ہے۔“

اس حدیث کی شرح کے شروع میں ہی امام خطابیؒ لکھتے ہیں:

”ایسا وقت امام مہدی یا حضرت عیسیٰؑ یا پھر ان دونوں کے زمانوں میں ہوگا

.....“^۲

(۷) امام بیہقیؒ (ت ۴۵۸ھ):

علامہ ابن قیمؒ نے ”المنار المنيف“ میں امام بیہقیؒ سے نقل کیا ہے:

”امام مہدی کے ظہور پر نص اور اس کا پتہ دینے والی احادیث سند کے اعتبار سے

صحیح ترین ہیں۔ اور ان احادیث میں اس بات کا بیان بھی ہے کہ وہ نبی اکرم ﷺ کی

آل سے ہوں گے۔ یہی بات حافظ مزنیؒ نے تہذیب الکمال اور حافظ ابن حجر

عسقلانیؒ نے تہذیب التہذیب میں بھی کہی ہے۔“^۳

① ان سب کی تخریج کتاب میں مختلف مقامات پر موجود ہے۔

② بحوالہ تحفة الاحوذی شرح ترمذی للمبارک پوری ۶/۲۵۰

③ بحوالہ تہذیب الکمال للمزنی ۶/۵۹۷ الف، المنار المنيف لابن قيم ص ۸۳-۸۴

الاحتجاج بالاثر ص ۴۲

(۸) قاضی عیاضؒ (ت ۵۴۴ھ):

”مستقبل میں پیش آنے والے کتنے ہی امور ہیں جن کے بارے میں اس ذات والا صفات ﷺ نے پیش گوئی فرمائی ہے جو اپنی خواہشِ نفس کے تحت بولتے ہی نہیں جب تک کہ وحی کا نزول نہ ہو۔ انہی غیبی امور میں سے ہی انہوں نے امام مہدی کے ظہور کی خبر بھی دی ہے۔“^①

(۹) امام سہیلیؒ:

امام موصوف اُم المؤمنین حضرت خدیجہ رضی اللہ عنہا کے قبولِ اسلام اور جگر گوشہ رسول ﷺ، حضرت فاطمہ الزہراء رضی اللہ عنہا کے فضائل بیان کرتے ہوئے لکھتے ہیں کہ:

”ان کی فضیلت و منزلت میں سے ہی یہ بھی ہے کہ آخر زمانہ میں جن کے ظہور کی بشارت دی گئی ہے وہ امام مہدی انہی حضرت فاطمہ رضی اللہ عنہا کی اولاد سے ہوں گے۔ اور امام مہدی کے بارے میں وارد ہونے والی احادیث بکثرت ہیں۔ انہیں (امام) ابو بکر بن ابی خیشمہؒ نے ایک کتاب میں جمع کر دیا ہے اور وہ کثیر احادیث ہیں۔“^②

(۱۰) امام ابن الاثیر الجزریؒ:

امام مہدی کے بارے میں رسول اللہ ﷺ نے بشارت دیتے ہوئے فرمایا ہے کہ ”وہ آخر زمانہ میں آئیں گے۔“^③

انہوں نے اصولِ ستہ (صحیحین و سنن اربعہ) اور مؤطا امام مالک و دارمی وغیرہ کی کتب میں واردہ تمام احادیث کی جامع اپنی دوسری کتاب ”جامع الاصول“ میں ایک فصل اس عنوان کی قائم کی ہے:

① الشفاء للقاضی عیاض، باب ۴ فصل ۲۳ مجلد اول ص ۲۲۳

② الروض الانف شرح السیرۃ النبویہ لابن ہشام للسهیلی ۱/ ۲۸۰، طبع دار

الفکر بیروت، لبنان

③ النہایۃ فی غریب الحدیث والاثار ۲۵۴/۵

”حضرت عیسیٰ ؑ اور امام مہدی کے بیان میں“ اور پھر اس فصل میں کئی ہی احادیث جمع کر دی ہیں۔“^①

(۱۲، ۱۱) معروف مفسر قرآن امام قرطبیؒ و حاکمؒ (ت ۶۷۱ھ):

ایک حدیث ہے:

((لا مہدی الا عیسیٰ ابن مریم))

”حضرت عیسیٰ ؑ کے سوا مہدی کوئی نہیں۔“

اس روایت پر تنقید کرتے ہوئے امام قرطبیؒ نے لکھا ہے کہ یہ روایت منقطع (ضعیف) ہے۔ چنانچہ امام حاکمؒ فرماتے ہیں کہ:

”امام مہدی کے خروج پر نص کا کام دینے والی احادیث اس مذکورہ روایت سے

زیادہ صحیح تر ہیں۔ لہذا فیصلہ ان کے مطابق ہوگا نہ کہ اس کی رو سے۔“^②

(۱۳، ۱۳) شیخ الاسلام ابن تیمیہؒ و ابن قیمؒ:

دیکھیے سابقہ ص ۶۸، ۷۰ و مابعدہ.....

(۱۵) مفسر شہیر امام ابن کثیرؒ:

امام صاحب موصوف نے اپنی کتاب ”نہایۃ الابدایۃ والنہایۃ“ میں ایک مستقل فصل قائم کی ہے جس میں لکھتے ہیں:

”امام مہدی کے ذکر میں جو کہ آخر زمانہ میں ظہور پذیر ہوں گے وہ خلفاء راشدین رضی اللہ عنہم

اور آئمہ مہدیین (اصحاب رشد و ہدایت) میں سے ایک ہوں گے۔ وہ شیعہ والے

امام منتظر نہیں ہیں جس کے بارے میں وہ اس زعم و گمانِ باطل میں مبتلا ہیں کہ وہ

① جامع الاصول فی احادیث الرسول ﷺ ۱۰/۳۲۷-۳۲۲

② الاحتجاج بالاثار ص ۴۲، مکتبۃ الکلیات الازہریۃ ۱۴۰۰ھ، التذکرہ فی

احوال الموتی و امور الآخرہ ۲/۷۲۳

سامرا نامی غار سے ظاہر ہوں گے۔ ان کے اس امام منتظر کی کوئی حقیقت نہیں اور نہ ہی اس کا کوئی وجود و آثار ہیں۔ البتہ جن امام مہدی کے بارے میں ہم گفتگو کرنے والے ہیں ان کے بارے میں نبی ﷺ سے مروی بکثرت احادیث شاہد و ناطق ہیں کہ وہ آخر زمانہ میں ظہور فرما ہوں گے اور میرا خیال ہے کہ ان کا ظہور حضرت عیسیٰ ﷺ سے قبل ہوگا، جیسا کہ احادیث سے پتہ چلتا ہے۔^①

(۱۶) شارح بخاری حافظ ابن حجر عسقلانیؒ:

امام ابن ماجہؒ نے حضرت ثوبان رضی اللہ عنہ سے مروی حدیث مرفوعاً روایت کی ہے جس میں ارشادِ نبوی ﷺ ہے:

((يقتتل عند كنزكم ثلاثة كلهم ابن خلیفة))

”تمہارے خزانے کے پاس تین آدمی قتال و جنگ کریں گے اور وہ تینوں خلیفوں کے بیٹے ہوں گے۔“

اور اس سے آگے امام مہدی کے بارے میں پوری حدیث ذکر کی ہے۔ اس حدیث میں کنز سے مراد اگر وہ کنز ہے جو اس باب کی حدیث میں مذکور ہوا ہے تو پھر یہ اس بات کی دلیل ہے کہ یہ ظہورِ امام مہدی کے وقت وقوع پذیر ہوگا۔ اور یہ یقیناً عیسیٰ ﷺ کے نزول اور آگے نکلنے سے پہلے ہوگا۔ واللہ اعلم^②

اور تھوڑا آگے جا کر حدیث:

((تصدقوا فسیأتی علی الناس زمان یمشی الرجل بصدقته

فلا یجد من یقبلها۔))

”صدقہ کرو، ایک وقت آنے والا ہے کہ آدمی صدقے کا مال دینے کے لیے نکلے گا تو اسے قبول کرنے والا کوئی نہیں ملے گا۔“

① نہایہ البدایة و النہایة ۱/ ۳۷، الفتن و الملاحم -

② فتح لباری ۱۳/ ۸۱۔

کی شرح بیان کرتے ہوئے حافظ موصوفؒ نے اس حدیث کے متعلقہ باب سے قبل والے ”باب خروج النار“ سے تعلق کے بارے میں مختلف احتمالات ذکر کیے ہیں اور پھر لکھا ہے:

”اس حدیث کے اس باب سے تعلق ہونے کا تو محض احتمال ہے اور وہ یوں کہ یہ اس زمانہ میں وقوع پذیر ہوگا جب کہ لوگ مال سے لاپرواہ ہو جائیں گے اور اس کی وجہ یا تو یہ ہوگی کہ لوگ فتنوں میں مبتلا ہو جانے کی وجہ سے اپنی اپنی ہی نیڑے پر لگے ہوں گے۔ کوئی اپنے اہل و عیال کی طرف بھی متوجہ نہ ہوگا چہ جائیکہ کوئی مال کی طرف توجہ دینے والا ہو اور یہ دجال کے زمانہ میں ہوگا۔

یا پھر مال کی طرف عدم توجہ کی وجہ سے بے تحاشا امن و امان اور عدل و انصاف ہوگا حتیٰ کہ ہر شخص اپنے پاس موجود مال کو کافی سمجھے ہوئے دوسرے کے ہاتھ میں پائے جانے والے مال سے بے نیاز ہوگا۔

اور یہ ظہور الامام مہدی اور حضرت عیسیٰؑ کے نزول کے زمانہ میں ہوگا۔ یا پھر یہ تب ہوگا جب وہ آگ نکلے گی جو لوگوں کو میدان محشر کی طرف دھکیل کر لے جائے گی۔“^①

(۱۷) علامہ ابن حجر ہیتمیؒ کی:

اس بات کا اعتقاد رکھنا طے ہے اور صحیح احادیث اس بات پر دلالت کرتی ہیں کہ:

”امام مہدی منتظر کا وجود ثابت ہے جن کے زمانہ میں دجال نکلے گا اور حضرت عیسیٰؑ کا نزول ہوگا۔ اور وہ امام مہدی کی اقتدار میں نماز پڑھیں گے اور جب مطلق مہدی کا ذکر آئے تو اس سے مراد وہی امام مہدی ہوتے ہیں۔“^②

(۱۸) علامہ ملا علی قاریؒ

امام مہدیؑ کے بارے میں بکثرت احادیث اور مشہور روایات ثابت ہو چکی ہیں جو

① فتح الباری ۱۳ / ۸۳

② القول المختصر فی علامات المہدی المنتظر ص ۷۴

ان کے بلند مقام و مرتبہ کے معاملہ میں واضح و صریح ہیں۔^①

اور اپنی کتاب ”شرح الفقہ الاکبر للامام ابی حنیفہ“ میں لکھتے ہیں:

”اس معاملہ میں ترتیب یہ ہے کہ پہلے امام مہدی حریم شریفین کی ارض مقدس میں ظاہر ہوں گے، اور دجال کا ظہور ہوگا، اور انہیں اسی حال میں محصور کر دے گا۔ پھر حضرت عیسیٰ علیہ السلام ملک شام کے شہر دمشق کے مشرقی مینار پر نازل ہوں گے، اور دجال سے جنگ کے لیے آئیں گے اور ایک ہی وار سے اسے اسی لمحہ قتل کر دیں گے۔“^②

(۱۹) شیخ محمد البرزنجی ”(ت ۱۱۰۳ھ):

تیسرا باب، قیامت کی بڑی بڑی نشانیوں اور قیامت کے قریب رونما ہونے والے امور کا بیان۔ جن کے بعد قیامت پھا ہو جائے گی۔ اور یہ بھی بکثرت ہیں۔

انہیں میں سے ظہورِ امام مہدی بھی ہے اور یہ ان بڑی بڑی علامات میں سے پہلی نشانی ہے اور یہ بات ذہن نشین کر لیں کہ ان کے بارے میں وارد ہونے والی احادیث، اختلافِ روایات کے باوجود لاتعداد و بے شمار ہیں۔

اور آگے چل کر کہتے ہیں:

”یہ بات آپ کے علم میں آچکی ہے، امام مہدی کے وجود اور ان کے آخر زمانہ میں خروج و ظہور اور ان کے نبی ﷺ کی آل اور حضرت فاطمہؑ کی اولاد سے ہونے کا پتہ دینے والی احادیث تو اتر معنوی کی حدود کو پہنچی ہوئی ہیں۔ جن کے انکار کا کوئی معنی ہی نہیں ہے۔“^③

① رسالہ فی حق المہدی مخطوطہ بمکتبہ بلدیہ اسکندریہ۔ مصر

② شرح الفقہ الاکبر ص ۱۱۲، و شرح الشفاء فی شمائل الاصفاء ۲۵۸/۳

③ الاشاعہ ص ۸۷، ۱۱۲۔

(۲۰) شیخ الصبان:

الصواعق میں ہے:

”نبی اکرم ﷺ سے وارد ہونے والی احادیث متواتر ہیں جو اس بات کی دلیل ہیں

کہ امام مہدی کا ظہور ہوگا۔ اور وہ نبی ﷺ کے اہل بیت سے ہوں گے۔“^①

(۲۱) شیخ طہ بلخی:

امام مہدی کے بارے میں شیعہ وغیرہ کے اقوال فاسدہ کا تذکرہ اور رد کرنے کے بعد لکھتے ہیں:

”امام مہدی جن کا انتظار کیا جا رہا ہے، وہ محمد بن عبد اللہ ہیں جو آخر زمانہ میں مدینہ منورہ میں پیدا ہوں گے، کیونکہ وہ اہل مدینہ سے ہوں گے، جیسا کہ ان کے بارے میں اور ان کی علامات کے بارے میں نبی اکرم ﷺ نے پیش گوئی فرمائی ہے جو کہ اپنی خواہش و مرضی کے تابع بولتے ہی نہیں جب تک کہ انہیں وحی نہ ہو۔“^②

اور ”الاذاعۃ“ میں ہے:

”سید علامہ، ملت کے بدر منیر، محمد بن اسمعیل نے ظہور امام مہدی کا پتہ دینے والی احادیث جمع کی ہیں جن میں ہی یہ بھی آیا ہے کہ وہ نبی اکرم ﷺ کی آل میں سے ہوں گے، اور آخر زمانہ میں ان کا ظہور ہوگا۔“

اور آگے فرماتے ہیں:

”ان کے ظہور کے زمانہ کی تعیین تو نہیں آئی، البتہ یہ سچ ہے کہ وہ مجال کے خروج سے پہلے ظاہر ہوں گے۔“^③

(۲۲) امام سفارینی:

امام سفارینیؒ اسلامی عقیدہ کے موضوع پر اپنی کتاب ”الدرۃ المصنیۃ فی عقیدۃ الفرقۃ

② نور الابصار ص ۱۹۶

① الاشاعہ ص ۱۱۲، ۸۷۔

③ الاذاعۃ ص ۱۱۴

المرضية“ میں کہتے ہیں۔

و ما اتی فی النص من اشرط
فكله حق بلا شطاط
منها الامام الخاتم الفصیح
محمد المهدی و المسیح

علامات قیامت جن کا تذکرہ احادیث میں آیا ہے وہ سب برحق ہیں اور انہیں میں سے ہی حضرت عیسیٰ علیہ السلام کا نزول اور امام خاتم ”امام مہدی“ کا ظہور بھی ہے۔“
امام مہدی کو ”خاتم“ کہنے سے امام صاحب کی مراد خلفاء راشدین میں سے آخری خلیفہ و امام ہو سکتے ہیں البتہ ان کے خاتم ہونے کی کوئی دلیل نہیں ہے۔“^①
اور پھر اس کی شرح بیان کرتے ہوئے کہتے ہیں:

”امام مہدی کے بارے میں بکثرت اقوال پائے جاتے ہیں یہاں تک کہ یہ بھی کہہ دیا گیا ہے کہ ”حضرت عیسیٰ علیہ السلام کے سوا کوئی مہدی نہیں ہے“ جب کہ اہل حق کے نزدیک صحیح و صواب یہ ہے کہ امام مہدی حضرت عیسیٰ علیہ السلام کے علاوہ ایک دوسری شخصیت ہیں۔ اور ان کا ظہور حضرت عیسیٰ علیہ السلام سے قبل ہوگا۔ اور ان کے ظہور کا پتہ دینے والی روایات اتنی کثرت سے وارد ہوئی ہیں کہ وہ حد تو اتر معنوی کو پہنچی ہوئی ہیں۔ اور ان کے ظہور کا معاملہ علمائے اہل سنت میں اس حد تک مشہور و معروف ہو چکا ہے کہ اسے ”عقائد“ میں سے شمار کر لیا گیا ہے۔“

آگے اس موضوع سے تعلق رکھنے والی بعض احادیث کو صحابہ کرام رضوان اللہ علیہم اجمعین کی ایک جماعت کے طریق سے نقل کیا ہے اور پھر کہا ہے:

”مذکورہ صحابہ کرام رضی اللہ عنہم کے علاوہ بھی کتنے ہی دیگر صحابہ کرام رضی اللہ عنہم ہیں جن سے متعدد روایات وارد ہوئی ہیں اور ان کے بعد تابعین رحمہم اللہ کے آثار بھی ہیں۔“

① مختصر لوامع الانوار البہیة و سواطع الاسرار الامثریة ص ۳۲۴۔۳۴۴

اور ان سب کا مجموعی مفاد قطعی علم کے حصول کا فائدہ دیتا ہے۔ لہذا امام مہدی کے ظہور پر ایمان لانا واجب ہے جیسا کہ یہ اہل علم کے یہاں مقرر، طے اور اہل سنت والجماعت کی کتب عقائد میں مدون ہے“^①

(۲۳) شیخ الاسلام الحجۃ دمجہ بن عبدلوہاب:

ایسی احادیث وارد ہوئی ہیں جو اس بات پر دلالت کرتی ہیں کہ امام مہدی کا ظہور حضرت حسن بن علی رضی اللہ عنہما کی اولاد سے ہوگا جیسا کہ امام ابو داؤد وغیرہ آئمہ نے احادیث بیان کی ہیں۔“^②

(۲۴) امام شوکانی:

”امام مہدی کے ظہور سے تعلق رکھنے والی وہ احادیث جو ہماری نظر سے گزری ہیں وہ پچاس ہیں، جن میں صحیح و حسن اور ایسی ضعیف روایات بھی ہیں جن کا ضعف کئی دوسرے اسباب سے رفع ہو جاتا ہے اور یہ احادیث بلا شک و شبہ متواتر ہیں۔ بلکہ علم اصول کی تمام اصطلاحات کی رو سے ان سے کم درجہ کی روایات و احادیث پر بھی متواتر کا وصف صادق آتا ہے، جب کہ امام مہدی کے بارے میں صحابہ کرام رضی اللہ عنہم کے آثار تو بکثرت ہیں اور وہ ہیں بھی مرفوع احادیث کے حکم و درجہ میں کیونکہ ایسے شیبی امور کے بارے میں ذاتی اجتہاد کی تو کوئی گنجائش ہی نہیں ہوتی۔“^③

اسی طرح اپنی ایک دوسری کتاب الفتح الربانی میں فرماتے ہیں:

”امام مہدی کے بارے میں وارد ہونے والی وہ احادیث جو ہمارے مطالعہ میں آچکی ہیں ان کی تعداد پچاس (۵۰) مرفوع احادیث اور اٹھائیس (۲۸) آثار صحابہ کرام رضی اللہ عنہم ہیں۔

① الاشاعہ ص ۱۱۲، ۸۷۔

② رسالہ فی الرد علی الرافضۃ ص ۲۹

③ التوضیح فی تواتر ما جاء فی المنتظر و الدجال و المسيح للامام الشوکانی، نقلہ عنہ الشیخ النوایب صدیق حسن خان فی کتاب الاذاعۃ ص ۱۱۳۔ ۱۱۴

آگے پھر انہیں یکے بعد دیگرے وارد کیا ہے اور ان میں سے ہر ایک کی سند پر کلام بھی کیا اور آخر میں کہا ہے:

”جو احادیث ہم نے ذکر کی ہیں یہ حد تو اتر کو پہنچی ہوئی ہیں جیسا کہ اہل علم و فضل سے یہ بات پوشیدہ نہیں ہے۔“^①

(۲۵) علامہ محدث ابو الطیب نواب صدیق حسن خان والئی بھوپال:

امام مہدی کے بارے میں وارد ہونے والی احادیث، اختلاف روایات کے باوجود اتنی کثرت سے ہیں کہ وہ حد تو اتر کو پہنچی ہوئی ہیں، اور وہ احادیث سنن اربعہ، (ابوداؤد، ترمذی، نسائی، ابن ماجہ) کے علاوہ اسلامی تعلیمات کے دوسرے دیوانوں (جیسے طبرانی کبیر، اوسط، صغیر، مسند احمد، ابونعلی، الحارث بن ابی اسامہ وغیرہ) میں مروی ہیں۔“^②

اور آگے جا کر فرماتے ہیں:

”امام مہدی کے بارے میں واردہ احادیث میں سے بعض تو صحیح ہیں بعض حسن درجہ کی ہیں اور بعض ضعیف بھی ہیں۔ اور ہر زمانہ کے تمام کبار علماء و عام اہل اسلام میں ان کے ظہور کا معاملہ مشہور چلا آ رہا ہے۔“^③

(۲۶) ابو الطیب علامہ شمس الحق عظیم آبادی:

ہر زمانہ میں تمام اہل اسلام کے مابین یہ بات مشہور و معروف رہی ہے کہ یقیناً آخر زمانہ میں ایک شخص ظاہر ہوگا جو اہل بیت میں سے ہوگا، دین کی تائید و نصرت اور عدل و انصاف کو عام کرے گا، مسلمان اس کی اتباع کریں گے اور وہ تمام اسلامی ممالک کا حاکم ہوگا اور اس کا لقب ”مہدی“ ہوگا۔ خروج دجال اور صحیح احادیث سے ثابت شدہ دیگر علامات قیامت کا ظہور ان کے بعد ہوگا اور ان کے ظہور کے بعد ہی حضرت عیسیٰ علیہ السلام نازل ہوں گے اور وہ دجال کو قتل

① بحوالہ تحفة الاحوذی للمبارکپوری ۶/ ۴۸۴-۴۸۵

② الاذاعہ ص ۱۱۲

③ الاذاعہ ص ۱۱۳

کریں گے۔ یا وہ ان کے ظہور کے وقت ہی نازل ہوں گے اور دجال کو قتل کرنے میں وہ حضرت عیسیٰ علیہ السلام کا تعاون کریں گے اور وہ امام مہدی کی اقتداء میں نماز پڑھیں گے۔^①

(۲۷) شیخ محمد بن جعفر الکتانیؒ (ت ۳۴۵ھ):

ظہور امام مہدیؑ منتظر کے بارے میں وارد ہونے والی احادیث متواتر ہیں۔ اسی طرح ہی خروج دجال اور نزول حضرت عیسیٰ علیہ السلام کے بارے میں واردہ احادیث بھی ہیں۔^②

(۲۸) علامہ ابو العلاء ادریس بن محمد العراقي الحسینی المحدث الناقد:

امام مہدی کے بارے میں اپنی تالیف میں علامہ موصوفؒ فرماتے ہیں:

”امام مہدی کے بارے میں پائی جانے والی احادیث متواتر یا درجہ تواتر کے قریب تر ہیں۔ اور ان کے متواتر ہونے کا تو کتنے ہی ناقدین و حفاظ حدیث نے یقین کے ساتھ ذکر کیا ہے۔“^③

(۲۹) علامہ ابو عبد اللہ محمد الجسوس:

امام مہدی کے بارے میں اتنی احادیث وارد ہوئی ہیں کہ امام سخاویؒ نے انہیں حد تواتر کو پہنچی ہوئی قرار دیا ہے۔^④

(۳۰) علامہ شیخ محمد العربي الفاسیؒ:

”المراصد“ میں علامہ صاحب فرماتے ہیں:

وما من الاشرط قد صح الخبر
به عن النبي حق ينتظر
”نبی اکرم ﷺ سے جن جن علامات قیامت کی خبر صحیح حدیث ملی ہے، حق و صحیح ہیں اور ان کا انتظار کرنا چاہیے۔“

① عون المعبود شرح سنن ابو داؤد ۱۱ / ۳۶۱۔ ۳۶۲

② نظم المتناثر من الحديث المتواتر ص ۱۴۷۔

③ نقلاً عن ”المهدی المنتظر“ للغماری ص ۵۔ ۶

④ شرح رساله ابن ابی زید بحوالہ المهدی حقیقہ: لا خرافة للمقدم

آگے جا کر فرماتے ہیں:

وخبیر المہدی ایضاً وردا
ذاکثرة فی نقله فاعتضدا

”اور امام مہدی کی خبر بھی اتنی بکثرت احادیث میں وارد ہوئی ہے کہ وہ سب مل کر ایک دوسرے کے لیے باعث قوت بن گئی ہیں“۔^①

(۳۱) علامہ محقق ابوزید عبدالرحمن بن عبدالقادر الفاسیؒ

موصوف نے ”المراصد“ کی شرح ”منہج المقاصد“ میں لکھا ہے کہ ان کا معاملہ بھی ایسا ہی ہے کہ ان کے بارے میں بھی بکثرت احادیث وارد ہوئی ہیں اور یہ ہے ظہور امام مہدی کا معاملہ جو آخر زمانہ میں ظاہر ہوں گے۔ ان کے ظہور کا ذکر اتنی احادیث میں آیا ہے کہ امام سخاویؒ نے انہیں حدیثاً ترک کو پہنچی ہوئی قرار دیا ہے۔^②

(۳۲) شیخ محمد حبیب اللہ شفقیطیؒ:

حضرت عیسیٰ علیہ السلام کے نزول کا پتہ دینے والی احادیث متواتر ہیں، بلکہ امام مہدی کے ظہور کا پتہ دینے والی احادیث بھی متواتر ہیں جیسا کہ ہمارے استاذ شیخ عبدالقادر بن محمد سالم شفقیطیؒ نے صراحت کی ہے۔ چنانچہ وہ ”الواضح المبین“ میں فرماتے ہیں:

تواترت بہ الاحادیث الصحاح
فیما روی اهل الفلاح و النجاح

”امام مہدی کے ظہور کا پتہ دینے والی صحیح احادیث متواتر ہیں جیسا کہ اہل فلاح و نجات علماء کرام نے انہیں روایت کیا ہے۔“^③

① نقلاً عن المہدی المنتظر للغماری ص ۶۰۵

② نقلاً عن: المہدی المنتظر للغماری ص ۶۰۵

③ فتح المنعم شرح زاد المسلم ۳۲۱/۱

(۳۳) مفسر قرآن علامہ شیخ محمد امین ترمذیؒ:

اجتہاد کی شرائط پر پورے اترنے والے اہل علم پر اجتہاد کا دروازہ کھلا ہے اور یہ امام منتظر، امام مہدی کے ظہور تک کھلا رہے گا اور مراقی السعود کے مولف و ناظم (شعر و نظم کہنے والے شاعر) سے اس معاملہ میں تسامح ہوا ہے۔^①

اور اپنی تفسیر اضواء البیان میں بھی امام مہدیؑ منتظر کا تذکرہ فرمایا ہے۔^②
جس سے پتہ چلتا ہے کہ امام مہدی سے متعلقہ احادیث ان کے نزدیک بھی صحیح ہیں۔
(۳۴) ملا علی قاریؒ:

یہ بات صحیح و ثابت ہے کہ امام مہدی کا ظہور ہوگا اور وہ مومنوں کے لیے دجال سے چھٹکارے کا باعث ہوں گے۔ اور عیسیٰؑ شام کے شہر دمشق کی مسجد کے مینار پر نازل ہوں گے۔ وہ مسجد میں داخل ہوں گے تو جماعت کھڑی ہو جائے گی۔ امام مہدی کہیں گے کہ اے روح اللہ امامت کرو ایسے تو وہ کہیں گے یہ جماعت آپ کے لیے کھڑی کی گئی ہے تو امام مہدی امامت کرو ایمں گے اور حضرت عیسیٰؑ ان کی اقتداء میں نماز پڑھیں گے تاکہ وہ اس بات کی طرف اشارہ کر دیں کہ وہ اس وقت اسی امت کے ایک فرد ہیں۔ اس کے بعد آئندہ حضرت عیسیٰؑ ہی جماعت کروایا کریں گے۔^③

(۳۵) شیخ علامہ محمد بشیر السہسانیؒ:

عہدِ تنج تا بعین رحمہم اللہ کے بعد سے حالات کے روز بروز خراب سے خراب تر ہوتے جانے کی طرف اشارہ کرتے ہوئے آخر میں فرماتے ہیں:
”سوائے اُس زمانہ حضرت عیسیٰ و ظہور امام مہدی کے جو اس سے مستثنیٰ ہے۔“^④

① نشر النبود علی مراقی السعود ۲/۳۴۶-۳۴۷

② دیکھیے اضواء البیان ۷/۵۸۱-۵۸۲

③ الاسرار المرفوعہ فی الاخبار الموضوعہ ص ۴۵۹ طبع بیروت ۱۳۹۱ ہ
بتحقیق محمد الصباغ و انظر الاحتجاج بالاثار ص ۹۲

④ صیانة الانسان عن وسوسة الشیخ دحلان ص ۳۲۹

(۳۶) شیخ حسین محمد مخلوف سابق مفتی مصر و ممبر جماعت کبار العلماء بالازہر

شیخ موصوف نے لکھا ہے:

”ہم مسلمانوں کو اس بات کی نصیحت کرتے ہیں کہ وہ صحیح احادیث کو اطمینان قلب کے ساتھ قبول کریں۔ اور آخر زمانہ میں امام مہدی کے ظہور پذیر ہونے پر صحیح طور پر ایمان رکھیں۔ اور ان احادیث سے لکرانے والے اقوال کو چھوڑ دیں کیونکہ وہ ان لوگوں کے اقوال ہیں جو علم حدیث کا صحیح درک ہی نہیں رکھتے۔“^①

(۳۷) سماحۃ الشیخ ابن باز:

سعودی عرب کے سابق مفتی اعظم اور ادارہ ریسرچ و تحقیق کے ڈائریکٹر جنرل علامہ شیخ ابن باز سے نقل کرتے ہوئے روزنامہ ”عکاظ“ نے لکھا ہے:

”امام مہدی منتظر کا بالکلیہ انکار کر دینا جیسا کہ بعض متاخرین علماء سے صادر ہوا ہے ان کا یہ قول سراسر باطل ہے کیونکہ آخر زمانہ میں ان کے ظہور فرمانے، زمین کے ظلم و جور سے بھر جانے اور ان کے اسے عدل و انصاف سے بھر دینے کا پتہ دینے والی احادیث بہت ہی زیادہ ہیں، جن میں سے چوتھی صدی کے علماء میں سے علامہ ابوالحسن آبروی بھستانی اور علامہ سفاریؒ و امام شوکانیؒ خاص طور پر قابل ذکر ہیں۔ اور یہ گویا اہل علم کی طرف سے ظہور امام مہدی پر اجماع کی طرح ہے، لیکن یقین کے ساتھ یہ کہہ دینا کہ فلاں شخص مہدی ہے یہ اس وقت تک جائز نہیں جب تک کہ کسی میں صحیح احادیث رسول ﷺ میں وارد ہونے والی نبی ﷺ کی بیان کردہ تمام علامات و اوصاف نہ پائے جائیں۔ اور ان علامات مہدی میں سے ہی سب سے بڑی اور واضح ترین علامت یہ ہے کہ وہ زمین کے ظلم و جور سے بھر جانے کے بعد اسے عدل و انصاف اور امن و آشتی سے معمور کر دیں گے۔“^②

① از مقدمہ کتاب ”سید البشر يتحدث عن المهدی المنتظر“ حسین محمد مخلوف ص ۳-۴

② روزنامہ ”عکاظ“ مکرمہ ۱۸/۱۸/۲۰۰۰ھ بحوالہ المہدی حقیقۃ لاخرافہ ص ۷۹ للمقدم، نیز دیکھیے ص ۵۷۔

(۳۸) علامہ البانیؒ:

امام مہدی کے بارے میں فرماتے ہیں:

”میرا خیال ہے کہ امام مہدی ہر معاملہ میں فرید اور اپنی مثال آپ ہوں گے مثلاً علم میں فرید، ورع و تقویٰ میں فرید، عبادت میں فرید، اخلاق میں فرید۔“

وہ اس وقت ظاہر ہوں گے جب کہ عالم اسلام کی حالت ایسی ہو چکی ہوگی کہ اس میں امت اسلامیہ کا معاملہ درست ہو جائے گا اور اسی میں ”تفسیر و تربیت“ کے دو مراحل بھی طے پا چکے ہوں گے اور سوائے لوگوں کی قیادت کرنے کے لیے کسی مصلح و لیڈر کے ظہور کے اور کچھ بھی باقی نہ ہوگا، اور مصلح و قائد امام مہدی ہوں گے۔“^①

یاد رہے کہ تفسیر سے علامہ موصوفؒ کی مراد ہے:

۱: عقیدہ اسلامیہ کا شرک وغیرہ سے پاک ہونا۔

۲: فقہ اسلامی کا کتاب و سنت کے مخالف غلط اجتہادات سے پاک ہونا۔

۳: تفسیر و فقہ اور رقائق کی کتابوں کا ضعیف و موضوع احادیث اور منکر اسرائیلی روایات سے پاک ہونا۔^②

(۳۹) الآتھا سعید حویؒ:

امام مہدی کا ظہور حضرت عیسیٰ علیہ السلام کے نزول سے تھوڑا قبل ہوگا اور اس سے پہلے دین

اسلام اس پورے عالم میں پھیل چکا ہوگا اور روم و قسطنطنیہ فتح ہو چکا ہوگا۔^③

شیخ موصوف نے صحیح مسلم میں واردہ حدیث میں پائے جانے والے اشارہ سے قسطنطنیہ کا نام ذکر کیا ہے اور کثیر اہل علم کا یہی قول ہے جب کہ ڈاکٹر عمر سلیمان الاشر نے قسطنطنیہ اور اٹلی کے شہر ”بندقیہ“ کا دورہ کرنے کے بعد لکھا ہے کہ حدیث مسلم میں وارد اشارہ قسطنطنیہ کی بجائے

① مقدمہ سلسلہ الاحادیث الضعیفہ

② حوالہ سابقہ، و انظر المہدی حقیقۃ لاخرافۃ ص ۱۸۳ - ۱۸۵

③ الاسلام ۴/ ۸۵

”بندقیہ“ پر زیادہ فٹ آتا ہے۔^①

(۴۰، ۴۱) شیخ سلیم الہمالی وزیاد الدربج:

امام مہدی سے متعلق صحیح احادیث اس بات کا پتہ دیتی ہیں کہ آخر زمانہ میں ایک مصلح یا ریفارمر ظاہر ہوگا جو کتاب و سنت کے مطابق حکومت کرے گا۔ اور زمین کو ظلم و جور سے بھر جانے کے بعد اسے عدل و انصاف سے بھر دے گا، لوگ اس کی بیعت کریں گے مگر وہ خود اس بیعت کو دل سے نہ چاہتا ہوگا بلکہ لوگوں کے ہاتھوں مجبور ہو کر یہ بیعت قبول کرے گا۔ وہ سات یا آٹھ سال حکومت کریں گے، ان کے زمانہ میں مال بہت بڑھ جائے گا۔ اور وہ دودو ہاتھوں سے بلا گئے لٹائیں گے۔ ان کا نام محمد بن عبد اللہ ہوگا۔ وہ نبی اکرم ﷺ کے اہل بیت سے اور حضرت فاطمہ بنتی شہکی اولاد سے ہوں گے، وہ امام عادل اور متقی و پرہیزگار اور انصاف پرور حاکم ہوں گے۔ اور یہ بات سب کے ذہن میں رہنی چاہیے کہ امام مہدی کے ظہور سے قبل خلافت راشدہ کا دور لوٹ آئے گا۔ یہود سے بیت المقدس آزاد کروا کر بلاد اسلامیہ میں داخل کیا جا چکا ہوگا۔^②

یہ ہیں کبار آئمہ و علماء کی جماعت کے چند درخشاں ستارے جو امام مہدی کے ظہور کا پتہ دینے والی احادیث کی تائید کر رہے ہیں اور امام مہدی پر ایمان رکھنے کو جزو عقیدہ مانتے ہیں۔

اولئك اباي فجنني بمنلهم

اذا جمعتنا يا جرير المجمع

ان آئمہ و علماء کے مقابلہ میں جن چند لوگوں کا نام لیا جا رہا ہے ان کی بلا کم و کیف کوئی حیثیت ہی نہیں رہ جاتی۔



① القیامۃ الصغریٰ للاشقر ص ۲۷۴-۲۷۵

② الجماعات الاسلامیہ فی ضوء الكتاب و السنہ ص ۴۱-۵۸ تالیف سلیم وزیاد

شذرات

از مقالہ سماحۃ الشیخ عبدالعزیز بن باز

مجموع فتاویٰ و مقالات متنوعہ سماحۃ الشیخ عبدالعزیز بن باز کی کئی جلدیں چھپ چکی ہیں، جن کی جمع و ترتیب اور طباعت و اشاعت کے نگران ڈاکٹر شیخ محمد بن سعد الشویہر ہیں۔ اس کی ”عقیدۃ التوحید و الملتحق بہ“ سے متعلقہ جلد ۴ میں ص ۸۹، ۹۷ پر علامہ ابن باز کا ایک مقالہ ہے جو اس سے قبل ۱۴۰۰ھ میں سعودی دارالافتاء کے آرگن مجلہ الجوث الاسلامیہ کے شمارہ ۵۵ میں بھی شائع ہو چکا ہے۔ یہ مقالہ حرم مکی (حرمہ اللہ تعالیٰ من کل سوء و مکروہ) پر یکم محرم ۱۴۰۰ھ میں ہونے والے حملہ کے بعد لکھا گیا تھا۔ اس مقالے کا عنوان ہے: ”حادث المسجد الحرام و امر المہدی المنتظر“ اس میں ایک جگہ علامہ موصوف فرماتے ہیں کہ:

”امام مہدی منتظر کے ظہور کا معاملہ غیبی امور سے تعلق رکھتا ہے اور کسی مسلمان کے لیے یہ جائز نہیں کہ وہ کسی شخص کے بارے میں یقینی طور پر یہ کہے کہ فلاں بن فلاں امام مہدی منتظر ہے کیونکہ یہ اللہ تعالیٰ اور اس کے رسول ﷺ کے ذمے بلا علم ایک بات لگانا اور ایک ایسی بات کا دعویٰ کرنا ہے جسے اللہ نے اپنے علم میں رکھنے کو ترجیح دی ہے اور یہ اس وقت تک ہے جب تک کہ کسی شخص میں وہ تمام علامات و نشانیاں موجود نہ ہوں جن کی وضاحت و صراحت نبی اکرم ﷺ نے فرمائی ہے اور بیان فرمایا ہے کہ یہ مہدی کی صفات ہیں اور ان میں سے اہم ترین اور واضح ترین علامات یہ ہیں کہ ان کی ولایت و حکومت شریعت اسلامیہ کے مطابق ہوگی۔ اور وہ زمین کے ظلم و جور سے بھر جانے کے بعد اسے عدل و انصاف سے بھر دیں گے۔“

اسی طرح اس شخص میں نبی اکرم ﷺ کی بتائی ہوئی دیگر علامات کا پایا جانا بھی ضروری ہے جیسے یہ کہ وہ نبی اکرم ﷺ کے اہل بیت سے ہوں گے، وہ کشادہ چہرے اور ستواں (باریک دکھڑی) ناک والے ہوں گے۔ ان کا نام اور ان کے والد کا نام نبی اکرم ﷺ اور آپ ﷺ کے والد گرامی کے نام پر یعنی محمد بن عبد اللہ ہوگا۔ ان تمام امور کے کسی شخص میں جمع ہو جانے کے بعد کسی مسلمان کے لیے روا ہے کہ وہ یہ کہے کہ فلاں شخص جس کی یہ صفات ہیں وہ امام مہدی ہے۔^①

مقالہ کے آخر میں جا کر موصوف لکھتے ہیں:

”البتہ امام مہدی منتظر کا کلی طور پر انکار کر دینا جیسا کہ بعض متاخرین کا گمان ہے یہ باطل قول ہے کیونکہ آخر زمانہ میں ان کے ظہور اور ان کے، زمین کے ظلم و جور سے بھر جانے کے بعد عدل و انصاف سے بھر دینے کا پتہ دینے والی احادیث بہت زیادہ اور معنوی تو اتر کے درجہ کو پہنچی ہوئی ہیں، جیسا کہ علماء کی ایک جماعت نے اس کی صراحت کی ہے، جن میں سے چوتھی صدی کے اہل علم میں سے امام ابو الحسن الآبری السجستانی، علامہ سفارینی اور امام شوکانی رحمہم اللہ خاص طور پر قابل ذکر ہیں اور یہ گویا اہل علم کا اجماع و اتفاق ہے۔ لیکن اس بات کا حتمی فیصلہ کر دینا کہ فلاں شخص مہدی ہے، یہ اس وقت تک جائز نہیں جب تک کہ کسی شخص میں وہ تمام علامات و نشانیاں جمع نہ ہو جائیں جو نبی اکرم ﷺ نے صحیح و ثابت احادیث میں بیان فرمائی ہیں۔ ان میں سے سب سے بڑی اور واضح ترین علامت یہ ہے کہ وہ زمین کے ظلم و جور سے بھر چکے ہونے کے بعد اسے عدل و انصاف سے بھر دیں گے جیسا کہ اس کا بیان پہلے گزرا ہے۔“^②

① از مجموع فتاویٰ و مقالات متنوعہ لسماحہ الشیخ ابن باز ج ۴، ص ۹۰-۹۱

② از مجموع فتاویٰ و مقالات متنوعہ لسماحہ الشیخ ابن باز جلد ۳ ص ۹۷ جمع و ترتیب ڈاکٹر محمد بن سعد الشویخ، طبع دارالافتاء، الریاض، روزنامہ عکاظ مکہ مکرمہ، اشاعت ۱۸/محررم ۱۴۰۰ھ، نیز دیکھیے اقوال علماء نمبر ۳۔

علامہ شیخ ابن بازؒ کی تائید و تعلیق:

پروفیسر ڈاکٹر عبدالحسن بن حمد العباد نے مدینہ یونیورسٹی کے لیکچرر ہال میں امام مہدی کے بارے میں ”عقیدۃ اهل السنة والائثر فی المہدی المنتظر“ کے عنوان سے ایک لیکچر دیا جو بعد میں مدینہ یونیورسٹی کے آرگن ”مجلہ الجامعہ الاسلامیہ“ کے شمارہ ۳ بابت ذوالقعدہ ۱۳۸۹ھ میں شائع بھی ہوا اور اس لیکچر کے بعد علامہ شیخ ابن بازؒ نے اس پر صدارتی تقریر کی تھی جس میں اس محاضرے کی بھرپور تائید کی تھی۔ ان کی تائید و تعلیق آڈیو کیسٹ سے نقل کر کے علامہ موصوفؒ کو پڑھ کر سنائی گئی تاکہ اسے شائع کرنے کی اجازت لی جاسکے تو علامہ موصوف نے اس کی اجازت مرحمت فرمائی۔ چنانچہ اسے بھی مذکورہ لیکچر کے بعد ہی اس شمارہ کے ص ۱۶۱-۱۶۳ پر شائع کیا گیا تھا۔

اس تائیدی تقریر و تعلیق میں علامہ موصوف نے فرمایا:

”حمد وثناء باری تعالیٰ، ڈاکٹر شیخ العباد کے شکر یہ اور ان کے مقالہ کی بھرپور تائید و تعریف اور اس کے مکمل ہو جانے پر اسے کتابی شکل میں چھاپنے کے عزم کا اظہار کرنے کے بعد فرمایا: حق و صواب وہی ہے جس کا اظہار فاضل لیکچرر نے اپنے خطاب میں کیا ہے۔ جیسا کہ اہل علم نے اسے بیان کیا ہے چنانچہ امام مہدی کا معاملہ واضح ہے اور اس معاملہ میں وارد ہونے والی احادیث بکثرت بلکہ متواتر ہیں۔ اور متعدد اہل علم نے ان احادیث کو متواتر شمار کیا ہے، جیسا کہ فاضل مقرر نے اپنے خطاب میں ذکر کیا ہے۔ امام مہدی سے متعلقہ احادیث معنوی تو اترا کا درجہ رکھتی ہیں، کیونکہ ان کے طرق بکثرت ہیں۔ ان کے مخارج مختلف ہیں، ان کے روایت کرنے والے صحابہ رضی اللہ عنہم اور دیگر رواۃ (بیان کرنے والے) بھی مختلف و متعدد ہیں۔ اور وہ بیان بھی کئی الفاظ اور صیغوں سے کی گئی ہیں اور وہ واقعی اس بات کی واضح دلیل ہیں کہ اس موعود شخص (امام مہدی) کا معاملہ ثابت ہے ان کا ظہور حق ہے، اور وہ امام مہدی (محمد بن عبد اللہ العلوی الحسنی) حضرت حسن بن علی رضی اللہ عنہما

کی اولاد میں سے ہوں گے۔“

یہ امام مہدی آخر زمانہ میں اس اُمتِ اسلامیہ کے لیے اللہ تعالیٰ کی رحمت بن کر آئیں گے، حق و عدل قائم کریں گے، ظلم و ستم ختم کریں گے، ان کے ہاتھوں اللہ تعالیٰ اس اُمت کے لوگوں پر عدل و ہدایت اور توفیق و ارشاد کا علم خیر بلند کروائے گا۔

خود میں نے امام مہدی سے متعلقہ بکثرت احادیث کا مطالعہ کیا ہے اور جیسا کہ امام شوکانی اور علامہ ابن قیم وغیرہ نے بھی فرمایا ہے۔ میں نے ان میں صحیح و حسن احادیث بھی پائی ہیں جب کہ کچھ ایسے ضعیف والی بھی ہیں جن کا ضعف بعض امور سے زائل ہو جاتا ہے۔ اور ان میں بعض موضوع روایات بھی ہیں۔

آگے وہ فرماتے ہیں:

”ان سب میں سے ہمیں صرف وہی احادیث کافی ہیں جن کی سند مستقیم ہے، وہ چاہے صحیح لذاتہ ہوں یا صحیح لغیرہ، یا پھر حسن لذاتہ ہوں یا حسن لغیرہ، اسی طرح وہ احادیث ہیں جو سند کے اعتبار سے تو ضعیف ہیں مگر ان کا ضعف زائل کرنے کے وسائل موجود ہیں۔ اور وہ ایک دوسرے کے ساتھ مل کر قوت اختیار کر جاتی ہیں۔ ایسی احادیث اہل علم کے یہاں قابلِ حجت و استدلال ہوتی ہیں۔

اہل علم کے یہاں حدیثِ مقبول کی چار اقسام ہیں:

۱۔ صحیح لذاتہ ۲۔ صحیح لغیرہ

۳۔ حسن لذاتہ ۴۔ حسن لغیرہ

اور یہ متواتر کے علاوہ ہیں۔ جب کہ حدیثِ متواتر کی دونوں ہی قسمیں مقبول ہیں۔ وہ چاہے لفظی تواتر کے درجہ والی ہوں یا معنوی تواتر والی۔

اور امام مہدی سے متعلقہ احادیث اس سلسلہ میں معنوی تواتر کے درجہ میں ہیں۔ لہذا وہ الفاظ و معانی کے مختلف و متعدد ہونے، اور ان کے طُرُق و مخارج کے بکثرت ہونے کی وجہ سے قابلِ قبول ہیں اور ثقہ علماء نے ان کے ثابت و متواتر

ہونے پر صاد کیا اور فیصلہ دیا ہے۔

جب کہ ہم نے دیکھا ہے کہ اہل علم بعض ایسے معاملات کو بھی ثابت قرار دے چکے ہیں جن کے بارے میں واردہ احادیث امام مہدی کے بارے میں واردہ احادیث سے قدرے کم درجہ کی ہیں اور حقیقت یہ ہے کہ جمہور اہل علم کے نزدیک امام مہدی کا مسئلہ ثابت ہے۔ بلکہ اس کے ثابت ہونے پر ان کا اجماع و اتفاق ہے۔ اور یہ کہ امام مہدی حق ہیں، وہ آخر زمانہ میں ظاہر ہوں گے اور اس معاملہ میں جس نے بکثرت ثقہ اہل علم کے برعکس شاذ رائے اختیار کی ہے۔ اس کی بات قابل التفات و لائق توجہ نہیں ہے۔^①

آگے چل کر لکھتے ہیں:

اب رہی بات امام مہدی کے حضرت عیسیٰ علیہ السلام کے نزول کے وقت ظہور فرمانے کی تو اس سلسلہ میں امام ابن کثیرؒ نے ”اللفتن والملاحم“ (نہایۃ البدایۃ والنہایۃ) میں لکھا ہے:

”میرا خیال ہے کہ امام مہدی کا ظہور حضرت عیسیٰ علیہ السلام کے نزول کے وقت ہوگا، اور وہ حدیث جسے امام حارث بن ابی اسامہ نے روایت کیا ہے وہ اسی بات کا پتہ دیتی ہے، کیونکہ اس میں ہے کہ ”ان لوگوں کے امیر امام مہدی کہلا میں گئے۔“

یہ جملہ اس بات کی صریح دلیل ہے کہ ان کا ظہور حضرت عیسیٰ علیہ السلام کے نزول کے وقت ہوگا۔ جیسا کہ صحیح مسلم کی بعض احادیث اور بعض دوسری احادیث بھی اس بات کا پتہ دیتی ہیں لیکن ان میں ”مہدی“ کی صراحت نہیں ہے۔ یہی واضح تر اور صحیح ترین بات ہے، لیکن یہ کوئی قطعی امر نہیں ہے۔

البتہ یہ کہ وہ آخر زمانہ میں ظاہر ہوں گے جیسا کہ نبی اکرم ﷺ نے فرمایا ہے یہ معلوم و معروف امر ہے اور اس بات کا پتہ دینے والی احادیث ظاہر و واضح ہیں جیسا کہ ان کا ذکر گزرا

① مجموع فتاویٰ و مقالات متنوعہ لابن باز جلد ۴ ص ۹۸-۹۹ طبع دار الافتاء، الرياض

ہے۔ چنانچہ حق بات وہی ہے جو آئمہ و علماء کرام نے کہی ہے کہ امام مہدی کا خروج و ظہور ضرور ہوگا۔^①

اور اپنے تائیدی خطاب کے آخر میں علامہ ابن بازؒ فرماتے ہیں:

”نبی اکرم ﷺ کے ارشادات کو دل سے تسلیم و قبول کرنا اور ان پر ایمان لانا واجب ہے۔ جب نبی اکرم ﷺ کی کوئی حدیث صحیح ثابت ہو جائے تو پھر کسی کے لیے جائز نہیں کہ وہ اپنی رائے اور اجتہاد کے ساتھ اس کی خلاف ورزی کرے بلکہ اسے تسلیم کرنا واجب ہے، جیسا کہ ارشادِ الہی ہے:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيهِ
أَنفُسَهُمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ (سورة النساء: ۶۵)

”تیرے رب کی قسم! لوگ اس وقت تک مومن نہیں ہو سکتے جب تک کہ وہ اپنے فیصلوں میں آپ کو منصف نہ مان لیں اور پھر آپ کے فیصلہ کے بارے میں وہ اپنے دلوں میں تنگی بھی محسوس نہ کریں بلکہ سر تسلیم خم کر لیں۔“

نبی اکرم ﷺ نے اپنے ارشادات میں دجال کے خروج، امام مہدی کے ظہور اور حضرت عیسیٰ بن مریم علیہا السلام کے نزول کی خبر دی ہے لہذا آپ ﷺ کے ارشادات کو قبول کرنا اور ان پر ایمان لانا واجب ہے، اور ان کے مقابلہ میں اپنی رائے سے فیصلہ دینے اور کسی کی اندھی تقلید جو کہ دنیا و آخرت میں بے سود بلکہ ضرر رساں ہے، اس سے بچنا چاہیے۔^②



① شرح رسالہ ابن ابی زید بحوالہ المہدی حقیقۃ: لا خرافۃ للمقدم

② مجموعہ فتاویٰ و مقالات متنوعہ لابن باز جلد ۴ ص ۱۰۱-۱۰۲

سعودی عرب کے دارالافتاء کی دامی کمیٹی کا فتویٰ

سعودی عرب کے دارالافتاء کی دامی کمیٹی برائے (فتویٰ) نے ساتھ شیخ ابن بازؒ کی صدارت میں جو ہزار ہا بلکہ لاکھوں فتوے صادر کئے ہیں، ان کی ترتیب کا کام جاری ہے۔ اور شیخ احمد عبدالرزاق الدویش نے انہیں جمع کر کے شائع کرنا شروع کر دیا ہے جس کی چار جلدیں اس وقت بازار میں موجود ہیں۔ ان میں سے پہلی تین جلدوں میں صرف ”عقیدہ وایمان“ سے متعلق مسائل آئے ہیں، انہی میں سے تیسری جلد میں امام مہدی کے بارے میں تین فتوے ہیں جنہیں آپ کے لیے اردو کے قالب میں ڈھال کر پیش کر رہے ہیں:

فتویٰ نمبر ۱۶۱۵، سوال نمبر ۱۱:

سوال:..... امام مہدی منتظر اور حضرت عیسیٰ علیہ السلام کے نزول کے بارے میں کیا خبر ہے؟

جواب:..... الحمد للہ وحده والصلوة والسلام علی رسولہ وآلہ وصحبہ..... وبعد

جہاں تک امام مہدی سے تعلق رکھنے والے جزء کی بات ہے تو اس سلسلہ میں کئی احادیث وارد ہوئی ہیں جو اس بات پر دلالت کرتی ہیں کہ وہ ظاہر ہوں گے اور اس اُمت پر حکمرانی کریں گے، اس سلسلہ میں سنن ابی داؤد اور ابن ماجہ جیسی کتب حدیث کی طرف رجوع کریں، ان میں یہ احادیث مذکور ہیں۔ البتہ کسی صحیح حدیث میں ان کے ظہور کے زمانہ کی تحدید (ماہ و سال کی تعیین) نہیں آئی۔ اسی طرح حضرت عیسیٰ علیہ السلام کے بارے میں وارد ہونے والی احادیث کی تفصیل کے لیے کتاب ”التصریح فیما تواتر فی نزول المسیح علیہ السلام“ اسی طرح تفسیر ابن کثیر، تفسیر سورۃ النساء آیت:

(سورۃ النساء: ۱۵۸)

﴿بَلْ رَفَعَهُ اللَّهُ إِلَيْهِ﴾

”بلکہ اللہ نے انہیں (حضرت عیسیٰ کو) اپنی طرف اٹھالیا۔“

دیکھی جاسکتی ہیں۔ ہمارے علم کے مطابق صحیح احادیث میں ایسی کوئی نص موجود نہیں جو اس بات کا پتہ دے کہ حضرت عیسیٰ علیہ السلام بالتقدید (کس ماہ یا سال میں) نازل ہوں گے۔ البتہ اس بات کا ذکر ضرور وارد ہوا ہے کہ جب دجال نکلے گا تو حضرت عیسیٰ علیہ السلام کا نزول ہوگا۔ وباللہ التوفیق و صلی اللہ علی نبینا محمد و آلہ و صحبہ وسلم

اللجنة الدائمة للبحوث العلمیہ و الافتاء

ممبر شیخ عبداللہ بن قعود، ممبر شیخ عبداللہ بن غدیان

ممبر شیخ عبدالرزاق عطفی، صدر ساحة الشيخ عبدالعزيز بن عبداللہ بن باز^❶

فتویٰ نمبر: ۲۸۴۴

سوال: براہ مہربانی مجھے امام مہدی کے ظہور اور اس بات کے صحیح ہونے کے بارے میں فتویٰ دیا جائے جن کے بارے میں کہا جاتا ہے کہ وہ اس زمین پر ظہور فرمائیں گے۔ کیا ان کے بارے میں صحیح احادیث وارد ہوئی ہیں؟ اثنا کلم اللہ

جواب: الحمد للہ و حدہ و الصلوٰۃ والسلام علی رسولہ و صحبہ و بعد

امام مہدی کے ظہور پر دلالت کرنے والی احادیث بکثرت ہیں جو کہ متعدد طرق سے وارد ہوئی ہیں۔ اور انہیں محدثین کرام کی ایک بڑی تعداد نے روایت کیا ہے اور اہل علم کی ایک جماعت نے ذکر کیا ہے کہ وہ احادیث تو اتر معنوی کو پہنچی ہوئی ہیں، ان میں سے چوتھی صدی کے امام ابوالحسن الآبری نے، علامہ سفاری نے اپنی کتاب لوامع الانوار البہیۃ میں، امام شوکانی نے اپنے رسالہ بنام ”التوضیح فی تواتر احادیث المہدی و الدجال و المسیح“ میں اسی تواتر معنوی کا تذکرہ کیا ہے۔ احادیث میں ان کی بعض مشہور و معروف علامات اور نشانیوں کا تذکرہ بھی آیا ہے جن میں سے اہم ترین علامت یہ ہے کہ وہ زمین کے ظلم و جور سے بھر جانے کے بعد وہ اُسے عدل و انصاف سے معمور کر دیں گے۔“

البتہ کسی کے لیے یہ جائز نہیں کہ وہ کسی خاص شخص کے بارے میں جزم و یقین کے ساتھ

❶ کتاب فتاویٰ للجنة الدائمة للبحوث العلمیة و الافتاء جلد ۳ ص ۱۰۰ طبع الرياض۔

یہ کہیں کہ فلاں بن فلاں ہی مہدی ہے جب تک اس میں وہ تمام علامات اور نشانیاں موجود نہ ہوں جو صحیح احادیث میں نبی اکرم ﷺ نے واضح فرمائی ہیں۔ جن میں سے اہم ترین علامت ہم نے ذکر کر دی ہے کہ وہ زمین کو عدل و انصاف سے بھر دیں گے..... الخ

وباللہ التوفیق و صلی اللہ علی نبینا محمد وآلہ و صحبہ وسلم

اللجنة الدائمة للبحوث العلمية والافتاء

ممبر: شیخ عبداللہ بن قعود، ممبر: شیخ عبداللہ بن عدیان

ممبر: شیخ عبدالرزاق عصفی، صدر: سماحۃ الشیخ عبدالعزیز بن عبداللہ ابن باز^①

فتویٰ نمبر ۶۶۳: ۷

سوال:..... مہدی کون ہے؟ اور قیامت کی نشانیاں کیا ہیں؟

جواب:..... الحمد للہ وحدہ، والصلوٰۃ والسلام علی رسولہ وآلہ و صحبہ۔ و بعد

وہ نبی اکرم ﷺ کے اہل بیت سے ہوں گے۔ ان کا ظہور حضرت عیسیٰ علیہ السلام کے نزول سے قبل ہوگا۔ وہ اسلام کی طرف دعوت دیں گے۔ اللہ تعالیٰ ان کے ذریعے حجت قائم کرے گا۔ اور ان کے ہاتھوں پر بے شمار لوگوں کو ہدایت بخشنے گا۔ اور اگر آپ کو ان کے بارے میں تفصیلی معلومات درکار ہوں تو امام ابن کثیر رضی اللہ عنہ نے اپنی کتاب النہایۃ (نہایۃ البدایۃ و النہایۃ..... الملاحم و الفتن) میں جو تفصیلات ذکر کی ہیں ان کا مطالعہ کیجیے۔

وباللہ التوفیق و صلی اللہ علی نبینا محمد وآلہ و صحبہ وسلم

اللجنة الدائمة للبحوث العلمية والافتاء

ممبر: شیخ عبداللہ بن قعود، ممبر: شیخ عبدالرزاق بن عدیان

ممبر: شیخ عبدالرزاق عصفی، صدر سماحۃ الشیخ عبدالعزیز بن عبداللہ ابن باز^②

① حوالہ سابقہ ص ۱۰۰-۱۰۱

② حوالہ سابقہ ص ۱۰۱۔

احادیثِ مہدی پر طعن اور اس کی حقیقت

امانتِ علمی کا تقاضا ہے کہ یہاں ہم ان بعض علماء کا تذکرہ بھی کر دیں جنہوں نے امام مہدی کے ظہور سے تعلق رکھنے والی احادیث پر طعن کیا ہے اور ساتھ ہی ان کے اس طعن کی حقیقت بھی واضح کر دیں تاکہ بات کھل کر سامنے آجائے اور کسی بھی قسم کی غلط فہمی باقی نہ رہے۔
علامہ ابن خلدون کا طعن:

علامہ ابن خلدون علومِ اجتماع و معاشرت اور خصوصاً علمِ تاریخ اور فلسفہ تاریخ کے بڑے ماہر عالم تھے۔ لیکن وہ محدث نہیں تھے۔ لہذا جرح و تعدیل کے معاملہ میں اگرچہ ان کی بات کوئی خاص حیثیت نہیں رکھتی۔ تاہم انہوں نے اپنے اصل میدان سے نکل کر ظہورِ امام مہدی سے متعلقہ احادیث پر طعن کیا ہے۔ چنانچہ وہ مقدمہ تاریخ ابن خلدون میں لکھتے ہیں:

”یہ کل احادیث ہیں جنہیں امام مہدی کے بارے میں آئمہ حدیث نے روایت کیا ہے جن میں آیا ہے کہ وہ آخر زمانہ میں ظاہر و خارج ہوں گے۔ ان احادیث میں سے سوائے تھوڑی سی بلکہ بہت ہی تھوڑی سی احادیث کے کوئی بھی نقد و جرح سے نہیں بچ سکی۔“

علامہ موصوف کے اپنے الفاظ یہ ہیں:

”فہذہ جملة الاحادیث التی خرجھا الاثمة فی شان المہدی و خروجہ فی آخر الزمان و ہی کما رایت لم یخلص منها من النقد الا القلیل والاقل منه.“

امام بخاری و مسلم نے امام مہدی کے بارے میں کوئی حدیث اپنی کتب میں وارد نہیں

کی۔ اگر ایسی کوئی حدیث صحیح ہوتی تو وہ بھی ذکر کرتے۔^①
اس طعن کی اصل حقیقت:

علامہ ابن خلدون کی اس بات پر اہل علم نے ان کی سخت تردید کی ہے اور لکھا ہے کہ:
”ان کی اپنی عبارت سے معلوم ہو رہا ہے کہ بہت تھوڑی سی احادیث نقد و جرح سے بچی ہیں۔“

چلو بہت تھوڑی سی ہی سہی لیکن کچھ تو بچ ہی گئی ہیں۔ اور اگر صرف ایک ہی حدیث صحیح ثابت ہو جائے تو کسی بھی مسئلہ میں بطور دلیل و حجت وہ ایک حدیث بھی کافی ہوتی ہے۔ اور یہی معاملہ ظہور امام مہدی کا بھی ہے۔ جب کہ اس سلسلہ میں تو احادیث کی اتنی تعداد ہے کہ وہ حدیث تو اتر کو پہنچی ہوئی ہیں، جیسا کہ سابق میں تفصیل گزری ہے۔

اور پھر امام بخاری و مسلم نے اس بات کا ہرگز التزام نہیں کیا کہ وہ اپنی اپنی کتاب (صحیح بخاری و صحیح مسلم) میں ہر صحیح حدیث کو جمع کر دیں گے اور نہ ہی صحیحین میں تمام تر صحیح احادیث کا استیعاب کیا گیا ہے بلکہ ہزار ہا احادیث ایسی بھی ہیں جو سند و متن ہر اعتبار سے صحیح تو ہیں لیکن ان جلیل القدر آئمہ (بخاری و مسلم) نے اپنی صحیحین میں وارد نہیں کیں جب کہ وہ دوسری کتب صحاح و سنن اور مسانید و معاجم وغیرہ میں موجود ہیں۔ انہی میں امام مہدی سے تعلق رکھنے والی احادیث بھی ہیں۔“^②



① مقدمہ ابن خلدون ص ۳۱۱ طبع دار القلم بیروت ۱۹۷۸ء و ص ۵۷۴ طبع جدید۔

② جیسا کہ ان میں سے کتنی ہی سابقہ صفحات میں ذکر کی جا چکی ہیں۔

علامہ ابن خلدون کا اہل علم کی طرف سے علمی تعاقب

علامہ ابن خلدون کے طعن پر کثیر اہل علم نے ان کا بھرپور علمی تعاقب کیا اور نقد و جرح کر کے ثابت کیا ہے کہ موصوف کا یہ طعن بر محل نہیں ان علماء میں سے کچھ کا ذکر ہم سطور ذیل میں کر رہے ہیں۔ اور یوں تو خود علامہ ابن خلدون نے بھی امام مہدی کے بارے میں بعض صحیح احادیث کے وجود کا اقرار کیا ہے۔ جیسا کہ ان کے الفاظ سے ظاہر ہے جو ذکر کئے جا چکے ہیں۔ اور پھر یہ بھی اس وقت ہے جب احادیث صرف اتنی ہی ہوں جو علامہ موصوف نے ذکر کردی ہیں۔ جب کہ حقیقت یہ ہے کہ ان کی ذکر کردہ احادیث کے علاوہ بھی کتنی ہی احادیث اور بھی ہیں جن میں صحیح بھی ہیں اور حسن بھی۔

غرض علامہ موصوف کے تعاقب میں لکھی گئی تحریروں میں سے بعض جملے پیش خدمت ہیں:

(۱) علامہ ابن الصلاح:

ابو عمر و علامہ ابن الصلاح نے اپنی کتاب ”علوم الحدیث“ ص (۱۹) میں لکھا ہے:

”امام بخاری و مسلم نے اپنی صحیحین میں تمام صحیح احادیث کا استعاب نہیں کیا اور نہ ہی انہوں نے اس بات کا التزام کیا یا ذمہ اٹھایا تھا۔ ہمیں روایت پہنچی ہے کہ امام بخاری نے فرمایا: میں نے اپنی کتاب ”الجامع الصحیح“ میں صرف وہ احادیث روایت کی ہیں جو کہ صحیح ہیں اور کتنی ہی صحیح احادیث کو خوف طوالت سے چھوڑ دیا ہے۔“

اور امام مسلم کے بارے میں ہمیں روایت ملی ہے کہ انہوں نے فرمایا:

”اپنے نزدیک ہر صحیح حدیث کو ہی میں نے اپنی اس کتاب ”الجامع الصحیح“ میں جمع نہیں کر لیا۔ اس میں میں نے صرف وہ احادیث جمع کی ہیں۔ جن کے صحیح ہونے پر تمام محدثین کرام کا اجماع و اتفاق ہے۔“^①

(۲) امام نووی:

شرح صحیح مسلم امام نووی نے اپنی کتاب ”المنہاج شرح صحیح مسلم ابن الحجاج“ کے مقدمہ (۱/ ۲۴) میں پہلے ان لوگوں کا تذکرہ کیا ہے جو کہتے ہیں کہ فلاں فلاں احادیث امام بخاری و مسلم دونوں کی شرائط پر پوری اترتی تھیں مگر انہوں نے انہیں اپنی صحیحین میں وارد نہیں کیا۔ اور پھر ان کے اعتراض کو رد کرتے ہوئے لکھا ہے:

”یہ اعتراض درحقیقت ان پر بنتا ہی نہیں کیونکہ انہوں نے تمام تر صحیح احادیث کو جمع کر دینے کا التزام نہیں کیا اور نہ ہی اس کا ذمہ اٹھایا ہے بلکہ صحیح سند کے ساتھ ان کی یہ تصریح موجود ہے کہ انہوں نے تمام تر صحیح احادیث کا استیعاب نہیں کیا بلکہ صحیح احادیث میں سے صرف کچھ احادیث جمع کی ہیں جس طرح کہ مصنفین کتب فقہ اپنی تصنیفات میں کچھ فقہی مسائل جمع کرتے ہیں نہ کہ تمام تر فقہی مسائل کو ہی جمع کر دیتے ہیں۔“^②

(۳) حافظ ابن حجر عسقلانی:

شرح صحیح بخاری حافظ ابن حجر عسقلانی نے مقدمہ فتح الباری (ص ۷) میں لکھا ہے:

”اسماعیلی نے امام بخاری سے روایت بیان کی ہے کہ انہوں نے فرمایا: میں نے اس کتاب میں صرف صحیح احادیث جمع کی ہیں اور جو صحیح احادیث میں نے چھوڑ دی ہیں۔ ان کی تعداد ان جمع کردہ احادیث سے بھی زیادہ ہے۔“^③

① علوم الحدیث، علامہ ابو عمرو ابن الصلاح ص ۱۹

② مقدمہ شرح صحیح مسلم، للامام النووی ۱/ ۲۴۔

③ الہدی الساری مقدمہ فتح الباری شرح صحیح بخاری للحافظ ص ۸۔

الغرض ان کبار اہل علم کی تصریحات اور خود امام بخاری و مسلم کے اپنے اقوال سے معلوم ہوا کہ انہوں نے نہ تمام صحیح احادیث جمع کرنے کا ذمہ اٹھایا تھا نہ اس کا التزام کیا ہے۔ لہذا یہ کسی کے لیے صحیح نہیں کہ وہ انہیں اس بات کا پابند بنانا پھرے۔ اور نہ ہی یہ صحیح ہے کہ کوئی اس بات سے استدلال کرے۔ کیونکہ یہ ایسا دعویٰ ہے جس کی کوئی دلیل ہی نہیں ہے۔

(۴) شیخ محمد بن جعفر الکتانیؒ:

شیخ محمد بن جعفر الکتانیؒ نے ”نظم المتناتر من الحدیث المتواتر“ (ص ۱۳۶) میں لکھا ہے: ”اگر بات کے طویل ہو جانے کا خدشہ نہ ہو تو یہاں میں وہ تمام احادیث مہدی نقل کر دیتا جو میرے علم میں آئی ہیں، کیونکہ موجودہ دور میں کچھ لوگ امام مہدی کے بارے میں شکوک و شبہات میں مبتلا ہیں۔ اور کہتے ہیں کہ معلوم نہیں کہ یہ احادیث قطعی ہیں یا نہیں؟ اور بعض تو علامہ ابن خلدون کی بات پر اعتماد کر لیتے ہیں۔ حالانکہ وہ اس میدان (فن علم حدیث) کے آدمی ہی نہیں، جب کہ حقیقت یہ ہے کہ ہر فن میں اہل فن کی طرف ہی رجوع کیا جانا چاہیے۔ واللہ اعلم عند اللہ تبارک و تعالیٰ۔“^①

(۵) علامہ ابن قیمؒ:

علامہ ابن قیمؒ نے المنار المنیف فی الصحیح و الضعیف (۱۴۷) میں کہا ہے کہ حارث بن ابی اسامہ نے اپنی مسند میں ایک حدیث یوں روایت کی ہے: ”ہمیں حدیث بیان کی اسماعیل بن عبدالکریم نے، انہیں حدیث بیان کی ابراہیم بن عقیل نے، انہوں نے اپنے باپ سے، انہوں نے وہب بن منبہ سے اور انہوں نے حضرت جابرؓ سے کہ نبی اکرم ﷺ نے فرمایا: ((ینزل عیسیٰ ابن مریم فیقول امیرہم المہدی تعال صل بنا

① نظم المتناتر من الحدیث المتواتر للکتانی ص ۱۴۶۔

فیقول : لا ، ان بعضکم امیر بعض تکرمة اللہ لهذه الامة))^①
 ”عیسیٰ ﷺ نازل ہوں گے تو مسلمانوں کے امیر امام مہدی کہیں گے آئیے
 جماعت کرائیے وہ کہیں گے: نہیں تم خود ہی ایک دوسرے کے امیر و امام ہو، اور یہ
 اس امت کا اللہ کی طرف سے اعزاز ہے۔“

اس سند کے ساتھ اس حدیث کو نقل کر کے علامہ ابن قیم رحمۃ اللہ علیہ نے اپنی کتاب ”المنار
 المنیف“ میں لکھا ہے۔ (وہذا اسناد جید) ^② ”اور یہ جید و اچھی سند ہے۔“
اساطین علم:

اور پھر علامہ ابن خلدون کی یہ بات اس اعتبار سے بھی کچھ زیادہ وزنی نہیں ہے کیونکہ
 اگرچہ امام مہدی سے متعلقہ احادیث بخاری و مسلم میں بالصرحت نہ سہی، تاہم ان کا ذکر اشارۃً
 موجود ہے۔ اور دیگر کبار محدثین کرام نے تو ان صریح احادیث کو روایت کیا ہے۔ جیسے اصحاب
 سنن اربعہ یعنی امام ابو داؤد، امام ترمذی، امام نسائی، امام ابن ماجہ اور امام اہل سنت امام احمد بن
 حنبل، امام حاکم اور امام ابن حبان جیسے اساطین علم و فضل اور کبار اہل علم و فن حدیث ہیں۔ اور
 یہ وہ لوگ ہیں جن کی بات قبول کی جاتی ہے۔ اور جن کی روایت کردہ احادیث سے استدلال کیا
 جاتا ہے۔ اور صرف انہی پر بس نہیں بلکہ ایسے ساٹھ سے زیادہ محدثین کرام کے اسماء گرامی ہم
 نے ذکر کیئے ہیں، جنہوں نے امام مہدی سے متعلقہ احادیث روایت یا نقل کی ہیں۔^③
 جب کہ کتنے ہی اہل علم وہ ہیں جنہوں نے خاص ظہور امام مہدی کے موضوع پر مستقل
 کتابیں لکھی ہیں، جن کے اسماء گرامی بھی ذکر کیئے جا چکے ہیں۔^④

① المنار المنیف لابن قیم ص ۱۴۷۔

② حوالہ سابقہ

③ دیکھیے ص ۵۸۴ ۵۸۳

④ دیکھیے ص ۶۷۳ ۵۹

(۶) علامہ نواب صدیق حسن خانؒ:

والی ریاست بھوپال علامہ نواب صدیق حسن خانؒ نے اپنی کتاب ”الاذاعة لما کان وما یكون بین یدی الساعة“ میں علامہ ابن خلدون کی تردید کرتے ہوئے لکھا ہے کہ ماہ و سال کی تعیین کے بغیر آخر زمانہ میں امام مہدی کا ظہور متواتر احادیث سے ثابت ہے۔ اور اس پر جمہور آئمہ سلف و خلف متفق ہیں۔ اور ان کا یہ قول کوئی اقوال و کاشفات صوفیاء ماہرین علم نجوم یا اہل رائے کے اقوال کی بناء پر بھی نہیں بلکہ انہوں نے یہ بکثرت احادیث صحیحہ کی بناء پر کہا ہے۔ اور علامہ ابن خلدون سے اس معاملہ میں تسامح ہو گیا ہے“^①

(۷) علامہ شمس الحق عظیم آبادی:

موصوف لکھتے ہیں کہ امام تاریخ علامہ ابن خلدون نے اپنی تاریخ میں امام مہدی کے بارے میں واردہ احادیث کو ضعیف قرار دیتے ہوئے مبالغے سے کام لیا ہے۔ اور راہ صواب سے ہٹ گئے ہیں۔ بلکہ خطا کا ارتکاب کر بیٹھے ہیں۔^②

(۸) شیخ محمد العرب المغربی:

علامہ ابن خلدون نے احادیث مہدی پر جو سخت تنقید کی ہے، اہل علم جانتے ہیں کہ ان کا یہ طعن و نقد محض ان کی اپنی رائے ہے، ورنہ وہ علم حدیث کی رو سے کسی تحقیق پر مبنی نہیں ہے بلکہ ان کا کلام دو وجوہات کی بنا پر فاسد ہے، اور آگے وہ وجوہات ذکر کی ہیں جن میں سے ہی یہ بھی ہے کہ یوں تو مذاہب اسلامیہ میں سے ہر مخالف مسلک والے کی ہر رائے اور عقیدہ کی تردید لازم آئے گی، چاہے اس کے پاس کتنی ہی احادیث کیوں نہ ہوں، اور پھر یہ کہ علوم اسلامیہ میں سے ہر فن سے تعلق رکھنے والے ہر مسئلہ میں اسی فن کے ماہرین کی رائے لی جائے گی۔ اور کسی

① الاذاعة لما کان و ما یكون بین یدی الساعة، علامہ نواب صدیق حسن خان ص ۱۳۵-۱۳۶ طبع بیروت

② الاذاعة لما کان و ما یكون بین یدی الساعة، علامہ نواب صدیق حسن خان ص ۱۳۵-۱۳۶ طبع بیروت

مسلمان کو یہ لائق نہیں کہ جلد بازی سے کام لے اور کسی بھی شخص کی رائے پر بعض احادیث حتیٰ کہ کسی ایک بھی حدیث کا انکار کر دے۔

امام مہدی کے معاملے میں علامہ ابن خلدون کی رائے کو اختیار کرنا تو ڈوبتے کو تھکے کا سہارا بھی نہیں بلکہ یوں ہے کہ جیسے ڈوبنے والا کسی دوسرے ڈوبنے والے کو پکڑے۔“^①

(۹) شیخ محمد حبیب اللہ ^{بشنقیلی} :

موصوف لکھتے ہیں کہ:

”میں نے نزولِ مسیح اور ظہورِ امام مہدی کے بارے میں واردہ احادیث پر مشتمل ایک مستقل کتاب لکھی ہے جس کا نام ہے: ”الجواب المقنع المحرر فی اخبار عیسیٰ و المہدی المنتظر“ اور اس میں میں نے مقدمہ ابن خلدون میں واردہ علامہ موصوف کے ان خیالات کی تردید کی ہے۔ جن میں انہوں نے احادیثِ مہدی کو ضعیف قرار دیا ہے۔ جسے تفصیل مطلوب ہو وہ اس کتاب کا مطالعہ کر لے۔“^②

(۱۰) علامہ احمد شاکر:

مسند امام احمد میں امام مہدی سے متعلقہ احادیث کی تخریج کے دوران علامہ احمد شاکر نے لکھا ہے:

”علامہ ابن خلدون ان امور کے درپے ہو گئے ہیں جن کا انہیں علم نہیں تھا۔ اور انہوں نے اس میدان کا شہسور بننے کی کوشش کی ہے جس کے دراصل وہ آدمی نہیں تھے۔ انہوں نے اپنے مقدمہ تاریخ کی امام مہدی سے متعلقہ فصل میں عجیب موقف اختیار کیا ہے۔ اور واضح غلطیاں کیں اور ٹھوکر کھائی ہے، انہوں نے

① اعتقاد اہل القرآن فی نزول المسیح آخر الزمان للمغربی بحوالہ المہدی حقیقۃ

لاخرافۃ للمقدم ص ۱۳۲

② فتح المنعم حاشیہ زاد المسلم ۳۳۱/۱

مخبرین کرام کے قول:

(الجرح مقدم علی التعديل)

”جرح کو تعديل پر مقدم رکھنا چاہیے۔“

کوبھی اچھی طرح نہیں سمجھا۔ اگر انہوں نے مخبرین کے اقوال کی اچھی طرح اطلاع پائی ہوتی اور انہیں بخوبی سمجھا ہوتا تو پھر ان باتوں میں سے کوئی ایک بات بھی نہ کرتے۔

اور یہ بھی ممکن ہے کہ انہوں نے اقوالِ مخبرین کو صحیح پڑھا اور سمجھا ہو لیکن اپنے دور کے سیاسی حالات سے متاثر و مغلوب ہو کر احادیثِ مہدی کو ضعیف ثابت کرنے پر تکل گئے ہوں۔^①

(۱۱، ۱۲) ابوالفضل الغماري و احمد الغماري:

شیخ ابوالفضل الغماري لکھتے ہیں کہ:

”علامہ ابن خلدون کے طعن پر ہمارے برادر شفیق علامہ محدث احمد الغماري نے

”ابراز الوهم المکنون من کلام ابن خلدون“ کے نام سے مستقل

ایک کتاب لکھی ہے۔ جس میں علامہ موصوف کے کلام کے ایک جملہ کا تعاقب کیا

ہے اور کسی دوسرے کے لیے تردید کرنے کی مزید ضرورت ہی نہیں چھوڑی۔“^②

(۱۳) شیخ حمود بن عبداللہ التویجری:

”علامہ ابن خلدون نے امام مہدی کے بارے میں واردہ بکثرت صحیح و حسن احادیث کو

بھی اپنے نقد و جرح سے معاف نہیں کیا سوائے چند ایک بلکہ اس سے بھی کم تر کے، جب کہ نقد و

جرح اور چھان پھانک کے لیے انہوں نے وہ بیاناہ (چھاننی) استعمال کی ہے، جس کے سوراخ

اتنے بڑے بڑے ہیں کہ ان سے کتنی ہی صحیح و حسن درجہ کی احادیث بھی گزر گئیں (یعنی ان کے

نزدیک وہ ضعیف قرار پائیں۔ حالانکہ وہ صحیح یا حسن درجہ کی ہیں۔)“^③

① تعلیقات علامہ احمد شاکر، مسند امام احمد ۱۹۷۵-۱۹۸

② المہدی المنتظر للغماري ص ۱۷ الاحتجاج بالاثار للتویجری ص ۱۴۲-۱۴۳

③ الاحتجاج بالاثار للتویجری ص ۲۰۲

(۱۴) ڈاکٹر علامہ عبدالحسن حمد العباد:

”علامہ ابن خلدون مورخ ہیں، وہ فنِ حدیث کے ماہرین میں سے نہیں۔ لہذا احادیث کو صحیح و ضعیف قرار دینے کے سلسلے میں ان کا قول قابلِ اعتماد نہیں ہے۔ اس معاملہ میں علامہ امام بیہقی، حافظ عقیلی، امام خطابی، علامہ ذہبی، شیخ الاسلام ابن تیمیہ و علامہ ابن قیم وغیرہ کا قول قابلِ اعتماد ہے جو اہل روایت و درایت ہیں۔ اور جنہوں نے امام مہدی سے متعلقہ کتنی ہی احادیث کو صحیح قرار دیا ہے۔“

اس معاملہ میں علامہ ابن خلدون کی طرف رجوع کرنے والا ایسے ہی ہے، جیسے کوئی پانی کے ٹھاٹھیں مارتے ہوئے سمندر کو چھوڑ کر کسی مشکیزے یا پیالے کی طرف لپکے۔ علامہ ابن خلدون کا احادیث کو ضعیف قرار دینا ایسے ہی ہے جیسے کوئی بقلم خود طیب بڑے بڑے حکماء اور حاذق اطباء کے تجربہ کی خلاف ورزی کرے۔

علامہ ابن خلدون اگرچہ علمِ تاریخ کے مستند عالم اور ایک روشن مینار ہیں۔ البتہ علمِ حدیث کے معاملہ میں وہ ایک پیروی کرنے والے تابع و وسائل ہیں نہ کہ فتویٰ صادر کرنے والے مقتداء و متبوع، اور کسی فن میں قاصر شخص عام لوگوں کی طرح ہی ہوتا ہے۔ اگرچہ وہ دوسرے سے کچھ زیادہ علم رکھنے والا ہی ہوتا ہے۔ اور ہر فن میں اس کے ماہرین کی طرف رجوع کرنا واجب ہوتا ہے اور احادیث کے صحیح و ضعیف ہونے کا پتہ دینے والے نقادانِ فنِ حدیث صرف محدثین کرام ہیں۔

اگر صرف آٹھویں اور نویں صدی کو ہی لے لیں جن میں کہ ابن خلدون گزرے ہیں۔ کیونکہ ان کی ولادت ۳۲ھ اور وفات ۸۰۸ھ ہے، تو ہمیں پتہ چلتا ہے کہ ان دونوں صدیوں کے ماہرینِ حدیث آئمہ جو بڑے بڑے حفاظِ حدیث اور صحیح و ضعیف میں فرق و تمیز کرنے کی اہلیت رکھنے والے ہیں۔ وہ علامہ ذہبی، شیخ الاسلام ابن تیمیہ، علامہ ابن قیم، حافظ ابن حجر عسقلانی اور امام ابن کثیر ہیں۔ اور ان سب نے آخر زمانہ میں امام مہدی کے ظہور کو صحیح قرار دیا

ہے۔ کیونکہ اس موضوع کی کتنی ہی احادیث ان کے نزدیک صحیح وثابت ہیں۔^①
اور علامہ العباد نے یہ بھی لکھا ہے کہ:

”ابن خلدون نے بعض احادیث کے نقد و جرح سے محفوظ ہونے کا اعتراف کیا ہے۔

چنانچہ انہوں نے امام مہدی سے متعلقہ احادیث کو وارد کرنے کے بعد لکھا ہے:

”فهذه جملة الاحاديث التي خرجها الاثمة في شان المهدي و
خروجه في آخر الزمان وهي كما رايت۔ لم يخلص منها من
النقد الا القليل و الاقل منه“^②

”یہ وہ کل احادیث ہیں جنہیں آئمہ حدیث نے امام مہدی کے بارے
میں روایت کیا ہے جو بتاتی ہیں کہ وہ آخر زمانہ میں ہوں گے، اور آپ دیکھ رہے
ہیں کہ ان میں سوائے ”قلیل“ کے بلکہ ”قلیل تر“ کے باقی تمام احادیث نقد و
جرح سے خالی نہیں ہیں۔“

غرض ان کی وارد کردہ ان احادیث میں سے بھی تو ”تھوڑی سی“ نقد سے خالی
ہیں۔ جب کہ بکثرت احادیث وہ بھی ہیں، جنہیں ابن خلدون اپنی کتاب
میں وارد ہی نہیں کر پائے۔“^③

(۱۵) علامہ شیخ البانیؒ:

علامہ شیخ محمد ناصر الدین البانی نے امام مہدی کے بارے میں انحراف کی مختلف صورتیں
ذکر کرتے ہوئے لکھا ہے:

”ایک گروہ نے کہا ہے کہ ظہور امام مہدی کے عقیدہ سے ناجائز فائدہ اٹھانے کے

① الرد علی من کذب بالاحادیث الواردة فی المہدی : للعباد ص ۲۹۔ ۳۱ مطابق
الرشید، المدینہ المنورہ

② مقدمہ ابن خلدون ص ۳۱۱ نیز دیکھئے حاشیہ نمبر ۱۳۱

③ حوالہ سابقہ ص ۱۰۱۔

لیے کئی لوگوں نے اس کا غلط استعمال کیا ہے جیسا کہ تاریخِ اسلامی میں اس کی کئی مثالیں موجود ہیں کہ کئی لوگوں نے اپنی بعض مخصوص اغراض کے حصول کے لیے اپنے مہدی ہونے کا دعویٰ کر دیا، جس سے بڑے بڑے فتنے پیدا ہوئے، جیسا کہ سعودی عرب میں اور خاص حرمِ مکی میں جہیمان کے دعوائے مہدیت سے ہوا ہے۔ ان لوگوں کی مثال ایسے ہی ہے، جیسے کوئی شخص آخر زمانہ میں حضرت عیسیٰ ﷺ کے نزول کا انکار کر دے جب کہ ان کے نزول کے بارے میں واردہ احادیث متواتر ہیں۔ اور نزولِ عیسیٰ علیہ السلام کا انکار محض اس لیے کر دے کہ بعض دجالوں نے عیسیٰ ﷺ ہونے کا جھوٹا دعویٰ کیا ہے۔ جیسے مرزا غلام احمد قادیانی (ہندوستان) ہے اور بالفعل شیخ شلتوت جیسے بعض لوگوں نے نزولِ عیسیٰ ﷺ کا انکار کیا بھی ہے۔ بلکہ میں تو یہ سمجھتا ہوں کہ جو شخص ظہورِ امام مہدی کا انکار کرتا ہے وہ نزولِ مسیح کا بھی انکار کرے گا۔ اور بعض لوگوں کی زبان سے زیر لب بات نکل بھی جاتی ہے۔ اگرچہ وہ کھل کر نہیں کہتے بلکہ میرے نزدیک ان منکرینِ مہدی کی مثال تو ایسے ہی ہے جیسے کوئی شخص اللہ تعالیٰ کی الوہیت کا انکار کر دے۔ اور یہ محض اس لیے کہ بعض فرعونوں نے الوہیت (خدا ہونے) کا دعویٰ کیا ہے۔ فہل

من مذکور۔^①

(۱۶) الشیخ ابن باز:

(۱)..... مدینہ یونیورسٹی لیکچر ہال میں ڈاکٹر عبدالحسن حمد العباد کے محاضرہ ویڈیو پر تائید و

تبصرہ کے طور پر علامہ ابن باز نے فرمایا:

”حق و صواب یہی ہے جو مقرر نے بیان کیا ہے جیسا کہ اس کا بیان بھی ہے۔ امام ہدی کا معاملہ معروف ہے اور ان کے بارے میں واردہ احادیث مستفیض بلکہ

① سلسلۃ الاحادیث الصحیحہ علامہ الالبانی ۲/۲۲۲، ۲۳۳ حدیث: ۱۵۲۹، مذکورہ مقام پر علامہ موصوف نے بڑی اہم تفصیلات ذکر کی ہیں۔

متواتر و متعاقد ہیں۔ اور متعدد اہل علم نے ان کے متواتر ہونے کا تذکرہ کیا ہے۔ جیسا کہ مقرر موصوف نے بیان کیا ہے۔ وہ احادیث تو اتر معنوی کو پہنچی ہوئی ہیں کیونکہ ان کے طرق و اسناد بکثرت ہیں۔ انہیں روایت کرنے والے صحابہ و آئمہ متعدد ہیں اور وہ کئی الفاظ سے وارد ہوئی ہیں۔ اور وہ حقیقی طور پر امام مہدی کے ظہور اور ان کے معاملہ کے حق و ثابت ہونے پر دلالت کرنے والی ہیں۔^①

علامہ ابن بازؒ کا نعرہ حق:

(۲)..... بعض واقعات کا وقوع پذیر ہونا بعض امور پر بڑا اثر انداز ہوتا ہے چنانچہ بروز منگل یکم محرم ۱۴۰۰ھ کو حرم مکی (حرمہ، اللہ) پر حملہ کا حادثہ رونما ہوا جس میں جہیمان العنسی نے یہ دعویٰ کیا کہ ان کا ساتھی القحطانی، امام مہدی ہے۔ اس حادثہ کے فوراً بعد کچھ اہل قلم نے ”احادیث امام مہدی“ کا انکار کر دیا اور یہ کہ وہ سب کی سب ضعیف ہیں۔

اس دور کی مخصوص فضاء میں علامہ ابن باز نے روزنامہ ”المدینہ“ میں ایک مقالہ شائع کروایا جس میں ڈنکے کی چوٹ پر اعلان کیا اور ثابت بھی کر دکھایا کہ احادیث مہدی حد تو اتر معنوی کو پہنچی ہوئی ہیں اور ان کا انکار کرنا فسوق و گناہ کبیر ہے۔

احادیث مہدی کے بارے میں احادیث کا مجموعی مفاد نبوی اکرم ﷺ سے ثابت ہے۔^② اس طرح ان کے اس نعرہ حق کی گونج میں قلم کے تاجروں کی آوازیں دب گئیں۔ اور امام مہدی سے متعلقہ احادیث کا نعرہ حق بلند ہو گیا۔



Our Website Address:

www.mohammedmunirqamar.com

① بحوالہ کتاب ’علی الرضا‘ از ڈاکٹر محمد علی البارص ۶۳ طبع دار المنائل، بیروت

② حوالہ سابقہ ص ۶۳، ۶۴۔

کتابیات

- ۱۔ قرآن کریم
- ۲۔ "الاحتجاج بالاثار علی من انکر المہدی المنتظر" شیخ حمود عبد اللہ التویجری، مکتبۃ دار العلیان الحدیثہ، بريدة القصیم، سعودیہ۔
- ۳۔ الاحسان فی تقریب صحیح ابن حبان، علامہ بلبان بتحقیق الارناؤط، المکتب الاسلامی بیروت۔
- ۴۔ الاذعہ لما کان و یكون بین یدی الساعة، علامہ نواب صدیق حسن خان، مطبعة الحسینی، طبع اول، دار الکتب العلمیہ، بیروت۔
- ۵۔ اسبال المطر علی قصب السكر، علامہ محمد بن اسمعیل، امیر یمانی بتحقیق مولانا محمد رفیق اثری آف ملتان۔ طبع دار السلام الرياض سعودی عرب۔
- ۶۔ اشراف الساعة، شیخ یوسف عبد اللہ الوابل، دار ابن الجوزی، الدمام، سعودی۔
- ۷۔ اسنی المطالب فی احادیث مختلفۃ المراتب محمد درویش الحوت، طبع احیاء التراث الاسلامی قطر۔
- ۸۔ امعان النظر شرح نخبہ الفکر، قاضی محمد اکرم سندھی طبع شاہ ولی اللہ اکیڈمی حیدرآباد سندھ، پاکستان۔
- ۹۔ الاحادیث الواردة فی المہدی، ڈاکٹر عبد العلیم بستوی (مکہ مکرمہ)۔
- ۱۰۔ تبئد الظلام و تنبیہ النیام الی خطر التشیع علی المسلمین والاسلام، شیخ ابراہیم سلیمان الجبھان، طبع الرياض۔
- ۱۱۔ تفسیر ابن کثیر، طبع الشعب مصر و بیروت۔
- ۱۲۔ تفسیر طبری (جامع البیان) بتحقیق علامہ احمد شاکر، طبع مصر۔
- ۱۳۔ تفسیر قرطبی (الجامع لاحکام القرآن)، طبع مصر۔

- ۱۴۔ تفہیمات علی شرح نخبۃ الفکر، مولانا فضل الرحمن کلیم کاشمیری سیالکوٹ، طبع پاکستان۔
- ۱۵۔ جامع الاصول، ابن الاثیر، دار الافتاء الرياض، السعودیہ۔
- ۱۶۔ الحاوی للفتاویٰ، للسیوطی، طبع بیروت۔
- ۱۷۔ حیاة علی الرضاء، ڈاکٹر محمد علی البار، دار لمناهل، بیروت۔
- ۱۸۔ حدیث کی تشریحی حیثیت، شیخ الحدیث مولانا محمد اسلم علی سلفی، طبع لاہور، پاکستان
- ۱۹۔ الرد علی من کذب بالاحادیث الصحیحہ الواردہ فی المہدی للعباد عبد المحسن، مطابع الرشید، مدینہ منورہ طبع الحلبی، قاہرہ مصر۔
- ۲۰۔ الزواجیر للہیتمی۔ طبع بیروت۔
- ۲۱۔ السنن الکبریٰ، امام نسائی، طبع بیروت۔
- ۲۲۔ سنن نسائی، طبع بیروت، دار الفکر۔
- ۲۳۔ سنن ابی داؤد، بتعلیقات عزت الدعاس و عادل السید، طبع حمص شام ومع عون المعبود
- ۲۴۔ سنن ترمذی مع التحفہ، طبع مدنی، فوٹو بیروت۔
- ۲۵۔ سلسلۃ الاحادیث الصحیحہ للالبانی، المکتب الاسلامی بیروت۔
- ۲۶۔ سلسلۃ الاحادیث الضعیفۃ للالبانی، المکتب الاسلامی بیروت۔
- ۲۷۔ سنن ابی ماجہ، بتحقیق محمد فواد عبد الباقی، طبع بیروت، دار الفکر۔
- ۲۸۔ السنۃ و مکانتها فی التشریح الاسلامی، ڈاکٹر مصطفیٰ الرفاعی، المکتب الاسلامی، بیروت۔
- ۲۹۔ شرح مسلم، للنووی، طبع بیروت۔
- ۳۰۔ صحیح الجامع الصغیر، للالبانی، المکتب الاسلامی، بیروت۔
- ۳۱۔ صحیح سنن ترمذی، للالبانی، مکتب التربیہ و التعليم لدول الخلیج، الرياض، سعودیہ
- ۳۱۔ صحیح سنن نسائی، مکتب التربیہ و التعليم لدول الخلیج، الرياض، سعودیہ۔
- ۳۲۔ صحیح سنن ابن ماجہ، مکتب التربیہ و التعليم لدول الخلیج، الرياض،


سعودیہ۔

- ۳۳۔ صحیح بخاری شریف مع فتح الباری، دار الافتاء الرياض، و قاہرہ۔
- ۳۴۔ صحیح مسلم شریف مع النووی و ترقیم محمد فواد عبد الباقی، بیروت۔
- ۳۵۔ ضعیف الجامع الصغیر المکتب الاسلامی بیروت۔
- ۳۶۔ ضعیف ابن ماجہ للالبانی، المکتب الاسلامی بیروت۔
- ۳۷۔ عقیدہ اہل السنۃ و الاثر فی المہدی المنتظر، للعباد عبد المحسن حمد، مطابق الرشید، مدینہ منورہ۔
- ۳۸۔ عقیدہ اہل الاسلام فی نزول عیسیٰ علیہ السلام، شیخ عبد اللہ الغماری مکتبہ القاہرہ، مصر۔
- ۳۹۔ عقد الدرر فی اخبار المنتظر و هو المہدی بتحقیق شیخ مہیب البورینی، مکتبۃ المنار، الزرقاء، الاردن۔
- ۴۰۔ العرف الوردی فی اخبار المہدی، امام سیوطی (ضمن الحاوی للفتاوی للسیوطی)
- ۴۱۔ العلل المتناہیہ للاحادیث الواہیۃ علامہ ابن الجوزی، بتحقیق الشیخ ارشاد الحق اثری، طبع ادارہ علوم اثریہ، فیصل آباد۔
- ۴۲۔ عون المعبود و شرح ابو داؤد، طبع مدنی، فوٹو بیروت۔
- ۴۳۔ فتح الباری شرح صحیح بخاری، حافظ ابن حجر، دار الافتاء الرياض، و قاہرہ
- ۴۴۔ الفوائد المجموعہ فی الاحادیث الموضوعہ، امام شوکانی، بتحقیق علامہ عبد الرحمن المعلمی، طبع قاہرہ، مصر۔
- ۴۵۔ الفتح الربانی (مسند احمد) شیخ احمد عبد الرحمن البنا، طبع دار الشہاب، القاہرہ
- ۴۶۔ القول المسدد فی الذب عن مسند الامام احمد، حافظ ابن حجر عسقلانی مع مشکوٰۃ، بتحقیق علامہ البانی، المکتب الاسلامی، بیروت۔
- ۴۷۔ القیامہ الصغریٰ، عمر سلیمان الاشقر۔
- ۴۸۔ القول المختصر فی علامات المہدی المنتظر علامہ ابن حجر ہیتمی مکی،

- تحقیق و تعليق مصطفى عاشور، مكتبة القرآن، قاهره۔
- ۴۹۔ لا مہدی ينتظر، شيخ عبد اللہ بن زيد آل محمود، طبع الدوحه، قطر۔
- ۵۰۔ مجموع فتاوى اللجنة الدائمة، دار الافتاء، الرياض۔
- ۵۱۔ مجموع فتاوى و مقالات متنوعه، سماحة الشيخ ابن باز، جمع و ترتيب
ڈاکٹر محمد سعد الشويعر، دار الافتاء الرياض۔
- ۵۲۔ مصنف ابن ابى شيبه، الدار السلفيه بمبئي، انڈيا۔
- ۵۳۔ مجمع الزوائد للهيثمى، طبع بيروت، دار لكتاب۔
- ۵۴۔ مقدمه ابن الصلاح، فاروقى كتب خانہ ملتان۔
- ۵۵۔ المنار المنيف فى الصحيح و الضعيف علامه ابن قيم، طبع حلب، الشام۔
- ۵۶۔ المہدی حقیقۃ لا خرافۃ، شيخ محمد اسمعيل المقدم، مكتبة التربية الاسلامية،
القاهره۔
- ۵۷۔ مقدمه ابن خلدون، دار القلم بيروت۔
- ۵۸۔ مختصر سنن ابى داؤد للمنذرى، طبع بيروت۔
- ۵۹۔ معالم السنن، خطابى طبع بيروت۔
- ۶۰۔ مشکوٰۃ المصابيح، للخطيب بتحقيق الالبانى، المكتب الاسلامى بيروت۔
- ۶۱۔ موارد الظمان فى زوائد صحيح ابن حبان، للهيثمى طبع بيروت۔
- ۶۲۔ مسند احمد، بتحقيق علامه احمد شاکر، دار المعارف، مصرف۔
- ۶۳۔ نزهة النظر شرح نخبة الفكر، حافظ ابن حجر عسقلانى، مكتبة الخافقين۔
- ۶۴۔ نظم المتناثر من الحديث المتواتر علامه محمد بن جعفر الکتانى، دار
المعارف، حلب، شام۔
- ۶۵۔ الہدی السارى، مقدمه فتح البارى، حافظ ابن حجر عسقلانى، دار الافتاء
الرياض و قاهره
- ۶۶۔ ہفت روزہ الاعتصام جلد ۵۰، شمارہ ۳، جلد ۵۱، شمارہ ۲۲، ایضاً ۱۶ جنوری ۱۹۹۸ء، ۱۷/ رمضان ۱۴۱۸ھ۔
- ۶۷۔ مجلہ الجامعۃ الاسلامیہ شمارہ ۳۵، ذوالقعدہ ۱۳۸۸ھ، ۱۹۶۸، مدینہ منورہ۔



امام مہدی کا مختصر تعارف



ان دس علامات کی طرح ہی قیامت کی بڑی بڑی نشانیوں میں سے ہی ایک امام مہدی کا ظہور بھی ہے۔ بعض اہل علم نے ظہورِ مہدی کو علاماتِ کبریٰ میں سے شمار کیا ہے۔ جب کہ اکثریت کی رائے یہ ہے کہ علاماتِ کبریٰ سے پہلے ان کا ظہور ہوگا، کیونکہ ان کا ان نشانیوں کے وقوع پذیر ہونے سے گہرا تعلق و واسطہ ہے۔

امام مہدی ایک نیک و صالح انسان ہوں گے۔ جن پر حضرت عیسیٰ علیہ السلام نازل ہوں گے۔ وہ بیت المقدس میں ان کے پاس آئیں گے۔ اور دجال کو قتل کرنے میں حضرت عیسیٰ کی مدد کریں گے۔ وہ نبی اکرم ﷺ کی آل اور حضرت فاطمہ الزہراء علیہا السلام کی اولاد اور خصوصاً حضرت حسن علیہ السلام کی نسل سے ہوں گے۔ اکثر صحیح اور راجح روایات و اقوال کی رو سے یہی بات صحیح تر ہے۔

علامہ ابن حجر ہیتمی رحمہ اللہ نے تو یہ بھی لکھا ہے کہ اکثر علماء اہل سنت کا کہنا ہے کہ امام مہدی والد کی طرف سے حضرت حسن علیہ السلام کی اولاد سے ہوں گے۔ اور والدہ کی طرف سے حضرت حسین علیہ السلام کی اولاد سے یعنی دھیال حسنی علیہ السلام اور نہیال حسینی علیہ السلام ہوں گے۔ وہ فلسطین میں بابِ لُد کے پاس دجال کو قتل کرنے میں حضرت عیسیٰ علیہ السلام کی مدد کریں گے۔

وہ آخر زمانہ میں آئیں گے جب کہ یہ دنیا ظلم و ستم اور جور و جفا سے بھر چکی ہوگی۔ اسے وہ عدل و انصاف اور امن و آشتی سے بھر دیں گے۔ وہ سات سال کے قریب حکومت کریں گے۔

ZAHOOR-E-IMAM MAHDI Ek Atal Haqeeqat

Published By

توحید پبلیکیشنز

Tawheed Publications

#43, S.R.K. Garden, BENGALURU-41

Email : tawheed_pbs@hotmail.com

khanmr1977@gmail.com

URDU
57

